

الإسلام  
نبذة موجزة عن الإسلام

الإسلام

پښتو

د اسلام لنجه پېژندنه څرنگه چې په قرآن کریم  
او نبوي سنتو کې راغلي ده.

بِسْمِ اللَّهِ الرَّحْمَنِ الرَّحِيمِ

## شركاء التنفيذ:



المحتوى الإسلامي



رواد الترجمة




جمعية الربوة



دار الإسلام

يتاح طباعة هذا الإصدار ونشره بأي وسيلة مع  
الالتزام بالإشارة إلى المصدر وعدم التغيير في النص.

 Telephone: +966114454900

 ceo@rabwah.sa

 P.O.BOX: 29465

 RIYADH: 11557

 www.islamhouse.com

دا يو مهم کتاب دی چې د اسلام پر لنډ تعريف  
مشمول دی چې د هغه له اصلي سرچينو قرآن او نبوي  
سنتو څخه د هغه اصول، بنوونې او بنپکښې بيانوي،  
او دغه کتاب مسلمانو او نامسلمانو ټولو مکلفو  
خلکو ته د هغوی په ژبو د ظروفو او حالاتو له توپير  
سره په هر وخت او ځای کې متوجه دی.  
له قرآن کریم او نبوي سنتو څخه پر دلايلو مشتمله  
نسخه ده.

**اسلام د الله له لوري ټولو خلکو ته يو پيغام دی، نو هغه داسې تلپاتې الهي پيغام دی چې د رباني پيغامونو پای ته رسوونکی دی.**

اسلام ټولو خلکو ته د الله يو پيغام دی هغه فرمايي: او ته نه يې لېرلی مونږ مگر د ټولو خلقو (انسانانو) لپاره زېری ورکوونکی او وپروونکی او لېکن اکثره خلق نه پوهېږي. (د سبأ سورت: ۲۸ آیت).

او الله تعالی فرمايي: ووايه: اي خلکو! پرته له شکه زه تاسو ټولو ته د الله استازی يم. (د الأعراف سورت: ۱۵۸ آیت).

او الله تعالی فرمايي: اي خلکو! پرته له شکه ستاسو د پالونکي له لوري په حقه رسول درته راغی، ايمان راوړئ دا به ستاسو لپاره غوره وي، او که کفر

وگرې، نو پرته له شکه څه چې په اسمانونو او زمکه کې دي؛ يوازې الله لره دي، او الله ډېر پوه او حکمت والا دی. د النساء سورت ۱۷۰ آيت.

اسلام يو تليپاتي الهي پيغام دی، او هغه د رباني پيغامونو پای ته رسوونکی دی، الله تعالی فرمايي: محمد له تاسو سرېو څخه د چا پلار نه دی، بلکې د الله استازی او د نبیانو پای ته رسوونکی دی، او الله پر هر څه بڼه پوه دی. ( د الأحزاب سورت: ۴۰ ايت )

## او اسلام په يو جنس او قوم پورې خاص دين نه دی، بلکې هغه ټولو خلکو ته د الله دين دی.

او اسلام په يو جنس او قوم پورې خاص دين نه دی، بلکې هغه ټولو خلکو ته د الله دين دی، او په قرآن عظيم کې تر ټولو لومړی امر د الله تعالی هغه وينا ده: ای خلکو! د خپل رب عبادت وکړئ، هغه چې تاسو يې پيدا کړي يی او هغه کسان چې له تاسو نه مخکې وو، د دې لپاره چې تاسو پر هېزگاره شئ. (د البقره سورت: ۲۱ ایت)

او الله تعالی فرمائي: اي خلکو! له هغه پالونکي مو ووپرېږئ چې له يونس (آدم) څخه يې پيدا کړي ياست، او له هغه يې د هغه جوړه (مېرمن حوا) پيدا

کړې ده او له هغوی دواړو يې ډېر سړي او بنځي  
خوړې کړې دي. (د النساء سورت: ۱ ایت)

او له ابن عمر رضي الله عنهما څخه روايت دی چې د  
الله رسول صلی الله عليه وسلم د مکې د فتحې په  
ورځ خلکو ته وينا وکړه، نو ويې فرمايل: اې خلکو!  
پرتله له شکه الله ستاسو څخه د جهالت لويي او د هغه  
وخت پر پلرونو وياړ کول له منځه يوړل، نو خلک  
دوه ډوله دي: يو هغه نېک، پرهېزگار او د الله پر  
وړاندې عزتمن دي، او بل بې لارې، بدبخته او د الله  
پر وړاندې سپک دي، او ټول خلک د آدم زامن دي،  
او الله آدم له خاورې پيدا کړی، الله فرمايي: اې  
خلکو! پرتله له شکه تاسو مو له يو نارېنه او بنځپنه  
پيدا کړئ، او بېلابېل قومونه او قبيلې مو وگرځولئ



تر څو يو بل سره وپېژني، بېشكه د الله په وړاندې له تاسو تر ټولو زيات عزتمن ستاسو زيات پرهېزگار دي، پرته له شكه الله بڼه پوه خبر لرونكي دي. ترمذي روايت كړي. د حديث شمېره (۳۲۷۰).

او د قرآن كريم په امرونو او د رسول كريم صلي الله عليه وسلم په امرونو كې كوم داسې حكم نشي موندلئ چې د يو قوم يا ډلې د رگ، يا هغوى قوميت او يا جنس د رعايت له امله تر هغوى پورې ځانگړي وي.

## اسلام هغه الهي پيغام دی چې د پخوانيو نبیانو او

## رسولانو عليهم السلام خپلو امتونو ته د پيغامونو

### بشپړوونکی دی.

اسلام هغه الهي پيغام دی چې د پخوانيو نبیانو او رسولانو عليهم السلام خپلو امتونو ته د پيغامونو بشپړوونکی دی. الله تعالی فرمایي. بېشکه مونږ تا ته وحی کړې ده، لکه څنګه چې مونږه وحی کړې وه نوح ته او له هغه نه پس (نورو) نبیانو ته، او مونږ وحی کړې وه ابراهيم او اسماعیل او اسحاق او یعقوب او د (هغوی) اولادې ته او عیسی او ایوب او یونس او هارون او سلیمان ته، او مونږ داود ته زبور ورکړی و. (د النساء سورت: ۱۶۳ ایت).

او دغه دين چې الله يې خپل استازي محمد صلي الله عليه وسلم ته وحي كړې ده هغه دين دى چې الله مخكېنيو نبيانو ته روا كړى و او هغوى ته يې پرې سپارښتنه كړې وه، الله تعالى فرمايي: تاسو ته يې همغه دين ټاكلى چې نوح ته يې پرې سپارښتنه كړې وه، او هغه چې تاته مو وحي كړى او پر كوم مو چې ابراهيم، موسى او عيسى ته سپارښتنه كړې وه، چې (همدغه) دين ترسره كړئ او اختلاف پكې مه كوئ- پر مشركانو هغه خبره ډېره درنه ده چې ته يې وربولې. الله هغه څوك غوره كوي چې ورته خوبښه يې شي او هغه چاته لارښوونه كوي چې هغه ته ورگرځي. د الشورى سورت ۱۳ آيت.

او دا هغه څه دي چې الله خپل استازي محمد صلي الله عليه وسلم ته وحې كړې، له هغه څخه د مخكېنيو الهي كتابونو؛ تورات او انجيل له تحريف مخكې تصديقوونكي دي، الله تعالى فرمايي: او هغه څه چې مونږ تا ته له كتابه وحې كړي دي هم دغه حق دي، په داسې حال كې چې تصديقوونكي دي د هغو (كتابونو) چې له ده نه مخكې وو، بېشكه الله په خپلو بنده گانو باندي خامخا بڼه خبردار، بڼه لېدونكي دي. د فاطر سورت ۳۱ آيت.

## د نبیانو علیهم السلام دین یو دی او

### شریعتونه یې بېل بېل دي.

د نبیانو علیهم السلام دین یو دی خو د هغوی شریعتونه بېل بېل دي، الله تعالی فرمایلي: او تاته مو په حقه دغه کتاب نازل کړی چې تر هغه مخکې کتاب لره تصدیقونکی او پر هغه خارونکی دی، نو د هغوی تر منځ پر هغه څه پرېکړه کوه چې الله رانازل کړي او کوم حق چې درته راغلی له هغه په مخ اړولو د هغوی په هوسونو پسې مه ځه، له تاسې هر یوه ته مو یو شریعت او تکلاره ټاکلي ده او که الله غوښتي وای نو تاسو ټول به یې یو امت گرځولي وئ خو ددې لپاره (یې داسې وکړل) چې په هغه څه کې

مو وازموي چې درکړي يې دي، نو په ښېگڼو کې يو له بله وړاندې شئ، د الله لور ته ستاسو ټولو ستندېدل دي بيا به مو پر هغه څه خبرکړي چې تاسو پکې اختلاف کاوه. (د المائده سورت: ۴۸ ايت)

او رسول صلی الله عليه وسلم فرمايلي: زه د مريمې زوی عیسی ته په دنيا او آخرت کې تر ټولو خلکو وړ نږدې يم او نبيان علاقي وروڼه دي؛ ميندې يې بېلابېلې او دين يې يو دی. بخاري روايت کړی، د حديث شمېره (۳۴۴۳) ده.

اسلام هم همداسې بلنه کوي لکه ټولو نبیانو، نوح، ابراهیم،  
 موسی، سلیمان، داود او عیسی علیهم السلام چې ایمان ته  
 بلنه کوله چې بېشکه پالونکی هغه الله دی چې  
 پیدا کوونکی، روزي ورکوونکی، ژوندی کوونکی، مړ  
 کوونکی او د پاچایی څښتن دی او همغه دی چې د چارو  
 تدبیر نیسي او هغه مهربانه لورونکی دی.

اسلام هم همداسې بلنه کوي لکه ټولو نبیانو، نوح،  
 ابراهیم، موسی، سلیمان، داود او عیسی علیهم السلام  
 چې ایمان ته بلنه کوله چې بېشکه پالونکی هغه الله  
 دی چې پیدا کوونکی، روزي ورکوونکی، ژوندی  
 کوونکی، مړ کوونکی او د پاچایی څښتن دی او  
 همغه دی چې د چارو تدبیر نیسي او هغه مهربانه  
 لورونکی دی. الله تعالی فرمایلي: **ای خلکو! پر تاسو**

د الله پېرزوينه در په ياد كړئ، آيا له الله پرته بل  
پيدا كونكى شته چې له اسمان او زمكې تاسې ته  
روزي دركوي، نشته حقدار د بندگۍ په حقه سره  
مگر هغه دى، نو تاسې څنگه (له حقه) اړول كېږئ.

(د فاطر سورت: ۳ ايت)

او الله تعالى فرمايې: ووايه: څوك له اسمانه او  
ځمكې روزي دركوي، څوك د اورېدو او ليدو واک  
لري او څوك له مړه ژوندى راوباسي او له ژوندي مړ  
راوباسي او څوك د چارو تدبير نيسي، ژر به هغوى  
ووايي چې: الله، نو ووايه: بيا ايا تاسې نه وپېږئ. (د

يونس سورت: ۳۱ ايت)



او الله تعالى فرمايې: **خوک دی چې د پیدایښت پیل یې کړی، بېرته به یې راگرځوي او خوک دی چې له اسمانه او ځمکې روزي درکوي، آیا له الله سره بل خوک حقدار د بندګۍ شته، ووايه: دليل مو راوړئ که تاسې رېښتيني ياستئ.** (د النمل سورت: ۶۴ ایت)

ټول نبیان او رسولان عليهم السلام يوازې د الله عبادت ته په را بلنه را لېږل شوي دي، الله تعالى فرمايې: **او پرته له شکه په هر امت کې مو يو رسول لېږلی چې (ويل به يې) د الله عبادت وکړئ او له شيطان (بت) ډډه وکړئ، نو له هغوی ځینې داسې دي چې الله لارښوونه ورته کړې او ځېني په دوی کې هغه دي چې گمراهي پرې ثابته شوې، نو تاسې په**

خُمکه کې وگرځئ، بيا وگورئ چې د درواغ  
 گڼوونکو انجام څنگه و؟ (د النحل سورت: ۳۶ ایت)  
 او الله تعالى فرمايې: او له تا مخکې مو هيڅ رسول نه  
 دی لېرلی مگر دا وحی مو ورته کوله چې له ما پرته  
 بل هيڅ حق معبود نشته؛ لهذا تاسو زما عبادت  
 وکړئ.

(د الأنبياء سورت: ۲۵ ایت)

الله له نوح عليه السلام څخه خبر ورکړی چې  
 بېشکه هغه وېلي: اې زما قوم! د الله عبادت وکړئ  
 له هغه پرته تاسو لره بل حق معبود نشته، زه پر تاسو د  
 لويې ورځې له سزا څخه وپریږم. (د الأعراف سورت:  
 ۵۹ آیت)

او ابراهيم خليل عليه السلام وييل: - لکه څرنګه چې له هغه څخه الله تعالی خبر ورکړی - چې بېشکه هغه وييل: او ابراهيم در ياد کړه کله يې چې خپل قوم ته وويل: د الله عبادت وکړئ او ترې ووېرېږئ، دغه ستاسو لپاره غوره ده که تاسو پوهېږئ. (د العنکبوت سورت: ۱۶ ايت).

او صالح عليه السلام وېلي: لکه څنګه چې الله له هغه څخه خبر ورکړی: ويې ويل: اې زما قوم! د الله عبادت وکړئ له هغه پرته بل حق معبود نشته، پرته له شکه تاسو ته مو د پالونکي له لورې نېبانه راغله، دغه د الله اوښه ستاسو لپاره نېبانه ده، پرې يې ږدئ چې په ځمکه کې خوراک کوي (څري) او ضرر ورته مه رسوئ، چې دردوونکې سزا به مو ونيسي.

(د الأعراف سورت: ۷۳ ایت.)

او شعيب عليه السلام وپلي: لکه الله چې له هغه  
 څخه خبر ورکړی: اي زما قومه! د الله عبادت وکړئ  
 له هغه پرته بل حق معبود نشته، پرته له شکه تاسو ته  
 مو د پالونکي له لوري نښانه راغله، نو پوره پوره  
 پېمانه او تول کوئ او له خلکو څخه د هغوی په  
 شيانو کې کمی مه کوئ او په ځمکه کې د هغې له  
 سمون وروسته ورانکاری مه کوئ، دغه ستاسو  
 لپاره غوره دی که مؤمنان یاست. (د الأعراف  
 سورت: ۸۵ ایت)

او لومړی چې الله له موسی عليه السلام سره خبرې  
 وکړې، الله پاک ورته وفرمایل: او ما ته غوره کړې؛ نو

هغه څه ته غوږ ونيسه چې درته وحې کيږي. پرته له  
شکه زه الله یم له ما پرته بل حق معبود نشته؛ نو  
عبادت مې کوه او زما د ياد لپاره بشر لمونځ کوه.

(د طه سورت: ۱۳-۱۴ ایتونه)

او الله له موسى عليه السلام څخه په خبر ورکولو سره  
وېلي: بېشکه هغه پر الله پناه وغوښته؛ نو ويې ويل:  
پرته له شکه زه مې پر خپل پالونکي او ستاسو پر  
پالونکي له هرداسې لوي کونکي څخه پناه غواړم  
چې د حساب پر ورځ باور نه لري.

(د غافر سورت: ۲۷ ایت).

او الله له مسيح عليه السلام څخه په خبر ورکولو سره  
و فرمايل: بېشکه هغه وويل: پرته له شکه الله زما

پالونکی او ستاسو پالونکی دی؛ نو عبادت يې وکړئ، دغه نېغه لار ده. (د آل عمران سورت: ۵۱ ایت)

او الله عزوجل همدا رنگه له مسيح عليه السلام څخه په خبر ورکولو وفرمايل: هغه وويل: اي بني اسرائيلو! د هغه الله عبادت وکړئ چې زما پالونکی او ستاسو پالونکی دی، پرته له شکه څوک چې پر الله شرک وکړي پر هغه الله جنت حرام کړي، او ځای به يې اور وي، او ظالمانو لره هيڅ مرستندوی نشته.

(د المائده سورت: ۷۲ ایت).

بلکې آن په **تورات** او **انجيل** دواړو کې يوازې د الله پر عبادت ټينگار راغلی، د تشنیه په سفر (د موسی په تشريعي سفر) کې د موسی عليه السلام وينا راغلي: **اې اسرائيله! واوره پالونکی زموږ معبود يو پالونکی دی.**

په **مرقص (دويم) انجيل** کې د الله پر يووالي ټينگار راغلی داسې چې مسيح عليه السلام فرمايي: **پرتله له شکه لومړنۍ سپارښتنه دا ده چې: اې اسرائيله! واوره زموږ پالونکی يو پالونکی دی.**

او الله عزوجل دا خبره بيان کړه چې ټول نبیان د دغه لوی کار لپاره لېږل شوي چې هغه د الله يووالي ته بلنه ده، الله تعالی فرمايي: **او پرتله له شکه په هرامت کې**

مو يو رسول لېږلی چې (ويل به يې) د الله عبادت وکړئ او له شيطان (بت) ډډه وکړئ، نو له هغوی ځينې داسې دي چې الله لارښوونه ورته کړې او ځينې په دوی کې هغه دي چې گمراهي پرې ثابته شوې.

(د النحل سورت: ۳۶ ایت)

او الله تعالی فرمایلي: ووايه: تاسو ماته د هغو (معبودانو) خبر را کړئ چې تاسو يې له الله پرته را بولئ، راوښیئ چې له ځمکې يې څه پيدا کړي؟ يا هغوی لره په اسمانونو کې کومه برخه شته؟ تاسو ماته له دغه (قرآن) نه مخکې کوم کتاب راوړئ، او يا د پوهې کومه نښه راته راوړئ که چېرې تاسې ريښتيني ياستئ. (د الأحقاف سورت: ۴ ایت).



شيخ سعدي رحمه الله وېلي: نو شرگنده شوه چې  
 مشرکان د خپل شرک په اړه په شخړه کولو کې پر  
 کوم برهان او دليل تکیه کوونکي نه دي او هغوی  
 د درواغو پر گومانونو، ناچله نظرياتو او فاسدو  
 عقلونو باور کړی دی، چې د هغو پر فساد د هغوی د  
 حالاتو پلټل، د هغوی د علومو او اعمالو خپرنه او د  
 هغه چا په حال کې فکر کول چې عمر ونه يې د هغه  
 په بنده گۍ کې تېر کړي دي، ستا دې خبرې ته  
 لارښوونه کوي، چې آیا هغوی ته (له الله پرته دغو  
 معبودانو) په دنيا يا آخرت کې کومه گټه رسولي ده.

تيسير الكريم المنان: ۷۷۹

## همغه الله پاک پيدا کوونکی دی او یوازې همغه د بنده گی حقدار دی، او دا چې له هغه سره د بل چا بنده گی ونه شي.

او الله هغه ذات دی چې یوازې هغه حقدار د بنده  
گی دی او دا چې د هغه سره دې د هیچا بنده گی ونه  
شي، الله تعالی فرمایلي: اي خلکو! ستاسې د هغه  
پالوونکي بنده گی وکړئ چې تاسې ئې پيدا کړي  
ياستئ او هغه خلک يې پيدا کړي دي چې له تاسو  
مخکې وو، کېدای شي چې ووپرېږئ. هغه ذات چې  
ستاسې لپاره ئې ځمکه فرش او اسمان چت جوړ  
کړی او له آسمانه يې اوبه راوړولي دي، چې پر هغو  
يې ستاسو لپاره د روزی په توگه مېوې را اېستلي دي؛

نو له الله سره شريکان مه جوړوئ په داسې حال کې  
چې تاسې پوهېږئ.

(د البقره سورت: ۲۱-۲۲ ایتونه).

نو هغه ذات چې مور يې پيدا کړي يو او له مور مخکې  
نسلونه يې پيدا کړي دي، ځمکه يې زمونږ لپاره فرش  
گرځولې ده او له اسمانه يې پر مور اوبه را نازلې  
کړي دي چې پر هغويې زمونږ لپاره د روزې په توگه  
مېوې را اېستلې دي؛ يوازې هغه د لمانځلو وړ دي، او  
الله تعالی فرمايې: اې خلکو! پر تاسو د الله پېرزوينه  
در په یاد کړئ، آيا له الله پرته بل پيدا کوونکی شته  
چې له اسمانه او ځمکې تاسې ته روزي درکوي، له

هغه پرته بل الله نشته، نو تاسې څنگه (له حقه) اړول کېږئ. (د فاطر سورت: ۳ آیت).

نو هغه ذات چې پیدا کول کوي او روزي ورکوي یوازې همغه د بنده کې حقدار دی، او الله تعالی فرمایي: دغه الله ستاسو پالونکی دی، نشته حقدار د بنده کې په حقه سره مگر هماغه دی، د هر څه پیدا کونکی دی؛ نو عبادت یې وکړئ، او هغه پر هر څه نگران دی.

(د الأنعام سورت: ۱۰۲ ایت)

او له الله چې د هر څه بنده کې کېږي هغه د بنده کې لایق نه دی، ځکه هغه په آسمانونو او ځمکه کې د یوې ذرې څښتنان هم نه دي، او له الله سره په هیڅ

شي کي هم شريک نه دي او نه الله لره مرستندوی او ملاتړي دي؛ نو څنگه به له الله سره را بلل کيږي او له هغه سره به شريکيږي، الله تعالی فرمايې: ته (دې مشرکانو ته) ووايه: راوبولئ هغه خلک چې له الله پرته مو (معبودان) گڼي، هغوی خو د يوې ذرې په اندازه څه په واک کې نه لري، نه په آسمانونو کې او نه په ځمکه کې او نه يې په دې دواړو کې څه برخه شته او نه له هغوی څوک د الله مرستندوی دی. (د سبأ سورت: ۲۲ ایت)

او الله پاک هغه ذات دی چې دغه مخلوقات يې پيدا کړي او له نشتون څخه يې رامنځته کړي دي او د هغو شتون د الله پر شتون، ربوبيت او الوهيت دلالت کوي، الله تعالی فرمايې: او د هغه له نښانو څخه دا

دي چې تاسې يې له خاورې پيدا كړئ، بيا تاسې انسانان خورېږئ. او د هغه له نښانو دا دي چې تاسو لره يې له تاسو څخه جوړې (مېرمنې) پيدا كړې دي، تر څو له هغوی سره ډاډ تر لاسه كړئ، او ستاسو تر منځ يې مينه او محبت پيدا كړي، پرته له شكه په دغه كې د هغه قوم لپاره نښانې دي چې فكر كوي. او د هغه له نښانو د اسمانونو او ځمكې پيداينست او ستاسو د ژبو او رنگونو توپير دی، پرته له شكه په دغه كې د پوهانو لپاره نښانې دي. او د هغه له نښانو په شپه كې ستاسو خوب او په ورځ كې ستاسو له لوري د هغه فضل (روزي) لتول دي، پرته له شكه په دغه كې د هغه قوم لپاره نښانې دي چې اوري. او د هغه له نښانو دا دي چې چې تاسې ته برېښنا د وپړې

او طمعي لپاره بني او له اسمانه اوبه را نازلوي، چې  
 ځمکه د هغې له مرگ وروسته پرې را ژوندۍ کوي،  
 پرته له شکه په دغه کې د هغه قوم لپاره نښانې دي  
 چې د عقل نه کار اخلي. او د هغه له نښانو دا دي چې  
 په امريې اسمان او زمکه ولاړ دي، بيا چې کله تاسو  
 له زمکې راوبولي په يو غره به راووخئ. او هغه لره دي  
 هغه څوک چې په اسمانونو او ځمکه کې دي، ټول  
 هغه لره غاړه اېښودونکي دي. او همغه ذات دی چې  
 د پيداينست پيل کوي بيا يې راگرځوي او هغه کار  
 ورته ډېر اسانه دی. (د الروم سورت: ۲۰-۲۷ ايتونه).

نمرو د خپل پالونکي له شتون څخه انکار وکړ؛ نو  
 ابراهيم عليه السلام ورته وويل: لکه څنگه چې الله  
 له هغه څخه خبر ورکړ: ابراهيم وويل: پرته له شکه

الله له ختيځه لمر راخپژوي، ته يې له لوېديځه  
 راوخپژوه؛ نو هغه څوک هک پک شو چې کفر يې  
 کړی و، او الله ظالم قوم ته لارښوونه نه کوي. (د  
 البقره سورت: ۲۵۸ ایت)

او همدارنگه ابراهيم عليه السلام د خپل قوم پر  
 خلاف پردې خبره استدلال وکړ چې الله هغه ذات  
 دی چې لارښوونه يې ورته کړې، خوراک او څښاک  
 يې ورکړی او کله چې ناروغ شي روغتيا ورکوي، او  
 همغه ذات دی چې مړ کوي يې او را ژوندی کوي  
 يې، هغه وويل: لکه څنگه چې الله له هغه څخه خبر  
 ورکړی. هغه ذات چې پيدا کړی يې يم او لارښوونه  
 مې کوي. او همغه ذات چې خوراک او څښاک  
 را کوي. او کله چې ناروغ شم، نو هغه روغتيا را کوي.



او هغه ذات چې مړ کوي مې بيا مې ژوندي کوي. (د الشعراء سورت: ۷۸-۸۱ ايتونه)

او الله له موسی علیه السلام څخه په خبر ورکولو سره و فرمایل: چې هغه فرعون ته په حجت وړاندې کولو سره وویل: پرته له شکه د هغه پالونکی همغه دی. هغه ذات چې هر څه ته یې د ده (موافق) شکل ورکړی، بیا لارښوونه ورته کړې ده. (د طه سورت: ۵۰ ایت)

او الله ټول هغه څه چې په اسمانونو او ځمکه کې دي د انسان لپاره تابع گرځولي او پر نعمتونو یې چاپېر کړی دی، تر څو د الله عبادت وکړي او کفر ترې ونه کړي، الله تعالی فرمایلي: آیا تاسې نه وینئ چې

الله ستاسو لپاره په کار اچولي هغه څه چې په  
 آسمانونو کې دي او هغه څه چې په ځمکه کې دي،  
 او پوره کړي يې دي پر تاسو خپل پت او بنسکاره  
 نعمتونه، او په خلکو کې ځېني هغه دي چې د الله په  
 باره کې جگړه کوي، بې له علمه او بې له هدايته او  
 بې له روښانه کتاب. (د لقمان سورت: ۲۰ ایت)

او لکه څنګه چې الله د انسان لپاره ټول هغه څه چې  
 په اسمانونو او ځمکه کې دي تابع کړي دي، پرته له  
 شکه هغه يې پيدا کړي دي او هغه لره يې غوږونه،  
 سترګې او زړه چې اړتيا ورته لري چمتو کړي دي، تر  
 څو داسې پوهه ترلاسه کړي چې ګټه ورته رسوي او  
 خپل مولا او پيدا کوونکي ته يې لارښوونه وکړي،  
 الله تعالی فرمايلي: او الله تاسو د خپلو ميندو له ګېډو

داسې را اېستي ياست چې پر هيڅ نه پوهېدلئ، او تاسو لره يې غوږونه، سترگې او زړونه درکړل، کېدای شي شکر وباسئ. (د النحل سورت: ۷۸ ايت).

الله پاک ټول دغه کائنات پيدا کړل، انسان يې پيدا کړ او ټول هغه غړي او قواوې يې ورته چمتو کړې چې اړتيا ورته لري، بيا يې پر هر هغه څه مرسته وکړه چې د الله د عبادت په تر سره کولو او د ځمکې په ابادولو کې مرسته ورسره کوي، بيا يې ټول هغه څه ورلره تابع کړل چې په اسمانونو او ځمکه کې دي.

او الله له خپل لورې د دغو لويو مخلوقاتو پر پيدا کولو د خپل ربوبيت لپاره دليل وړاندې کړ چې د هغه الوهيت ته مستلزم دی؛ نو الله پاک وفرمايل: **ووايه:**

څوک تاسې ته له اسمانه او ځمکې روزي درکوي،  
 څوک د اورېدو او ليدو واک لري او څوک له مړه  
 ژوندي را باسي او له ژوندي مړ را باسي او څوک د  
 چارو تدبير نيسي، ژر به هغوی ووايي چې: الله، نو  
 ووايه: بيا ايا تاسې نه وپرېږئ. (د يونس سورت: ۳۱  
 ايت)

او الله پاک فرمايې: ووايه: تاسو ما ته د هغو  
 (معبودانو) خبر را کړئ چې تاسې يې له الله نه غير  
 رابلي، تاسو ما ته راوښي دوی په ځمکه کې څه  
 پيدا کړي دي؟ يا دوی لره په (په پيدا کولو د)  
 اسمانونو کې څه شراکت شته؟ تاسو ما ته له دغه  
 (قرآن) نه مخکې کوم کتاب رواړئ، يا له علمه څه

باقي علامه، که تاسې رېښتني ياستئ! (د الأحقاف  
سورت: ۴ ايت)

او الله تعالى فرمايې: اسمانونه يې پرته له ستنو  
پيدا کړي چې تاسې يې ويني، او په حُمکه کې يې  
کلک ولاړ غرونه اچولي چې پرتاسې ونه خوځيږي  
او خواره کړي يې په دې (حُمکه کې) هر قسمه  
خوځنده (زنده سر)، او له اسمانه مو اوبه را اورولي،  
چې پکې مو هر ډول غوره شينگياوې را ټوکولي  
دي، دا د الله پيداښت دی؛ نو را وښايست چې له  
هغه (الله) پرته دوی څه پيدا کړي دي، بلکې ظالمان  
په ښکاره گمراهۍ کې دي. (د لقمان سورت: ۱۰ - ۱۱  
ايتونه)

او الله پاک فرمايې: ايا دوی پرته له یو څه (خالق) څخه پیدا شوي (او) که هغوی په خپله پیدا کوونکي دي؟ ايا هغوی اسمانونه او ځمکه پیدا کړي؟ بلکې هغوی باور نه کوي. که له هغوی سره ستا د پالونکي خزاني دي؟ يا هغوی څه واکداران دي؟

(د الطور سورت: ۳۷-۳۵ ایتونه).

شيخ سعدي وېلي: او دا د هغوی پر خلاف په داسې څه استدلال و چې هغوی به يا حق ته تسليمېدل او يا به د عقل او دين له غوښتنې څخه وتل. د ابن سعدي تفسير: ۸۱۶.

**الله د هر هغه څه پيدا كوونكى دى چې په كائناتو كې  
يې موږ وينو، يا يې نه وينو، او له هغه پرته ټول يې له  
مخلوقاتو څخه مخلوق دي او الله اسمانونه او ځمكه په  
شپږو ورځو كې پيدا كړي.**

الله د هر هغه څه پيدا كوونكى دى چې په كائناتو  
كې يې موږ وينو، يا يې نه وينو، او له هغه پرته ټول يې  
له مخلوقاتو څخه مخلوق دي، الله تعالى فرمايې: **ووايه:**  
**د اسمانونو او ځمكې پالونكى څوك دى؟ ووايه: الله**  
**دى. ورته ووايه بڼه نو ايا له هغه پرته مو ځانو ته**  
**داسې دوستان نيولي دي چې هغوى خپله د ځان لپاره**  
**د گټې او تاوان واك نه لري، ووايه: آيا ږوند او**  
**سترگور (بينا) سره برابر دي؟ يا تيارې او رڼا سره**  
**برابري دي؟ او كنه هغوى له الله سره داسې شريكان**

نيولي چې د هغه غوندي پيداينبت دوی هم کړی نو  
 د پيداينبت خبره پر دوی گډه وډه شوې، ووايه: الله د  
 هر څه پيدا کونکی او همغه یو دی، ډېر غالب دی.  
 (د الرعد سورت: ۱۶ ایت)

او الله تعالی فرمايې: او پيدا کوي هغه څه چې تاسو  
 يې نه پېژنئ. (د النحل سورت: ۸ ایت)

او الله اسمانونه او ځمکه په شپږو ورځو کې پيدا  
 کړل، الله تعالی فرمايې: هغه ذات چې اسمانونه او  
 ځمکه يې په شپږو ورځو کې پيدا کړي، بيا پر عرش  
 باندي برقراره شو، پر هغه څه پوهيږي چې په ځمکه  
 کې ننوځي او څه چې ترې راوځي، او څه چې له  
 اسمانه را نازلېږي او څه چې پکې ځيږي، او هغه



(الله د خپل شان لابق) ستاسو سره دی چېرې چې  
 یاست، او د هغه څه لیدونکی دی چې تاسو یې  
 کوئ. (د الحديد سورت: ۴ ایت)

او الله تعالی فرمایي: او یقیناً مونږ پیدا کړي اسمانونه  
 او ځمکه او هغه څه چې د دې دواړو په منځ کې  
 دي، په شپږو ورځو کې، او مونږ ته هیڅ ستوماني نه  
 ده رارسېدلې. (د ق سورت: ۳۸ ایت)

## او الله پاک لره نه په پاچایی، نه په پیدایښت، نه په تدبیر او نه په عبادت کې شریک شته.

او الله پاک هغه ذات دی چې د پاچایی څښتن دی، هغه لره نه په پیدایښت، نه په پاچایی او نه په تدبیر کې کوم شریک شته، الله تعالی فرمایلي: **ووايه: تاسو ما ته د هغو (معبودانو) خبر را کړئ چې تاسې یې د الله نه غیر رابلی، تاسو ما ته وښیئ چې دوی په ځمکه کې څه پیدا کړي دي؟ یا دوی لره په (پیدا کولو) د اسمانونو کې څه شراکت شته؟ تاسو ما ته له دغه (قرآن) نه مخکې کوم کتاب راوړئ، یا له علمه څه کومه نښه راته راوړئ که چیرې تاسې رینښتني یاستئ.**

(د الأحقاف سورت: ۴ ایت)

شيخ سعدي رحمه الله وېلي: معنا دا چې: ته ووايه دوی هغو خلکوته چې له الله سره يې داسې بتان او سيالان شريکان کړي دي چې نه د گټې، نه د زيان، نه د مرگ، نه د ژوند او نه د بيا راپاخولو واک لري، هغوی ته يې د بوتانو عاجزي بيان کړه او دا ورته بيان کړه چې دا بتان د بنده گي کولو هيڅ حق هم نه لري: [راوښيي چې هغوی له ځمکې څه پيدا کړي دي يا هغوی لره په اسمانونو کې کومه برخه شته؟ ايا هغوی د اسمانونو او ځمکې له اجرامو څه پيدا کړي؟ يا يې غرونه پيدا کړي؟ يا يې نهرونه روان کړي؟ يا يې خاوري خپاره کړي؟ يا يې ونې را شني کړي؟ يا هغوی لره له دغه څخه د يو څه په پيدايښت کې

کومه مرسته شته؟ له دغو څخه د هغوی په خپل اقرار هيڅ هم نشته چېرې به له هغوی پرته نور څه ووايي، نو دا يو عقلي قطعي دليل چې له الله پرته د بل هر چا بنده گي کول باطل دي.

بيا يې د نقلي دليل نفي بيان کړه؛ نو ويې ويل: له دغه مخکې کوم داسې کتاب راوړئ چې شرک ته بلنه کوي، او يا د پوهې کوم اغېز چې له رسول څخه په ميراث پاتې وي چې پر دغه (شرک) امر کوي. بنسکاره خبره ده چې هغوی د هيڅ رسول له لوري د داسې دليل پر راوړلو توان نه لري چې پر دغه دې دلالت وکړي، بلکې موږ يقين او باور لرو چې ټولو رسولانو د خپل پالونکي يووالي ته بلنه کوله او له هغه سره د شرک کولو نه يې منع کوله، او دا تر ټولو هغه لويه

پوهه ده چې له هغوی رانقل شوې. د ابن سعدي

تفسیر: ۷۷۹

او الله تعالى هغه دی چې د پاچایی خښتن دی، هغه لره په پاچایی کې کوم شریک نشته، الله تعالى فرمایلي: ووايه: اي الله د پاچایی خښتنه! چاته چې وغواړي پاچايي ورکوي او چاته چې وغواړي پاچايي ترې اخلي، چاته چې وغواړي عزت ورکوي او چاته چې وغواړي ذلت ورکوي، ستا په لاس کې خیر دی، پرته له شکه ته پر هر څه قدرت لرونکی یې. (د آل عمران سورت: ۲۶ ایت)

او الله تعالى د دې خبرې په بیانولو سره چې بشپړه پاچايي هغه لره د قیامت په ورځ ده وویل: له هغې

ورځې نه چې دوی به بېخي بنکاره وي، له الله نه به د دوی هيڅ شي پت نه وي، نن ورځ پاچايي د چا ده؟  
خاص د الله (پاچايي ده) چې يو دی، ښه غالب دی.  
(د غافر سورت: ۱۶ ایت).

او الله تعالی لره په پاچايي، پيدايننت، تدبير او عبادت کې شريک نشته، الله تعالی فرمايلي: او ووايه: ټولي ستاينې يوازي هغه الله لره دي چې نه يې زوی نيولی او نه هغه لره په پاچايي کې شريک شته او نه يې د بې وسۍ له امله څوک ملاتړ شته، او د هغه لويي بيانوه، بشپړه لويي. (د الإسراء سورت: ۱۱۱ ایت)

او الله تعالی فرمايلي: هغه ذات چې هغه لره د اسمانونو او ځمکې پاچايي ده، نه يې زوی نيولی، نه

هغه لره په پاچايي کې کوم شريک شته او هر څه يې  
 پيدا کړي، نو بشپړ درناوی يې وکړه. (د الفرقان  
 سورت: ۲ ايت)

نوهغه مالک او له هغه پرته هر څه د هغه مملوک دي،  
 او هغه پيدا کونکی او له هغه پرته ټول د هغه مخلوق  
 دي، او هغه داسې ذات دی چې د چارې تدبير نيسي،  
 او څوک چې دا ډول وي؛ نو د هغه عبادت کول  
 واجب دي او له هغه پرته د بل چا عبادت او بنده گي  
 کول د عقل کموالی دی او داسې شرک دی چې د دنيا  
 او آخرت له منځه وړونکی دی، الله تعالى فرمايلي: او  
 هغوی وويل: يهود يا نصارا شئ ترڅو لار وموئ،  
 ووايه، بلکې حق ته مايل د ابراهيم ملت شئ او هغه  
 له مشرکانو څخه نه و. (د البقره سورت: ۱۳۵ ايت)

او الله تعالى فرمايې: او له هغه چاخه په دين کې  
 خوك غوره دى چې الله ته يې ځان تسليم كړى، حال  
 دا چې بنېكنې والا دى او د حق پلوي ابراهيم په دين  
 پسې روان وي او الله خو ابراهيم خپل دوست نيولى.

(د النساء سورت: ۱۲۵ ايت)

او هغه پاك او حق ذات دا خبره بيان كړې چې خوك  
 د ابراهيم خليل له ملت پرته د بل څه پيروي وكړي،  
 نو هغه ځان كم عقل كړ، الله تعالى فرمايې: او  
 خوك دى چې د ابراهيم له ملت څخه مخ اړوي، پرته  
 له هغه كس څخه چې خپل ځان يې جاهل كړى وي،  
 او يقينا مونږه هغه (ابراهيم) په دنيا كې غوره كړى



دی، او بېشکه هغه په آخرت کې خامخا له صالحانو  
خخه دی. (د البقره سورت: ۱۳۰ ایت).

## او الله پاک نه څوک زېږولي او نه له چا زېږېدلی او نه هغه لره کوم سیال شته او نه کوم مثال.

او الله پاک نه څوک زېږولي او نه له چا زېږېدلی او نه هغه لره کوم سیال شته او نه کوم مثال. الله تعالی فرمایلي: ووايه: هغه الله یو دی. الله بی نیازه دی. نه له هغه څوک زېږېدلي او نه له چا زېږېدلی. او نه هغه لره هیڅ سیال شته. (د الإخلاص سورت: ۱- ۴ ایتونه)

او الله تعالی فرمایلي: د اسمانونو، ځمکې او د هغه څه رب دی چې تر منځه یې دي؛ نو د هغه بنده گي وکړه او په عبادت یې ټینگ اوسه ایا د هغه کوم همنامي درته معلوم دی؟ (د مریم سورت: ۶۵ ایت)

او الله پاک فرمايې: د اسمانونو او ځمکې پيدا کونکى دى. تاسو ته يې له تاسو څخه جوړې پيدا کړې او د څارويو يې هم جوړې پيدا کړې، تاسو په هغې کې (همداسې) خپروي، د هغه غونډې څه نشته او همغه بڼه اورېدونکى بڼه ليدونکى دى.

(د الشورى سورت: ۱۱ ايت)

## او الله پاک په هيڅ شي کې حلول نه کوي او نه له خپل مخلوق څخه په هيڅ شي کې جسد کيږي.

او الله پاک په هيڅ شي کې حلول نه کوي او نه له خپل مخلوق څخه په هيڅ شي کې جسد کيږي او نه له هيڅ شي سره يو کيږي، دا ځکه چې الله پيدا کوونکی دی او له هغه پرته نور مخلوق دي، هغه پاتې کېدونکی دی او له هغه پرته نور پناه کېدونکي دي او هر څه د هغه په واک کې دي او هغه يې څښتن دی؛ نو له خپل مخلوق څخه په هيڅ شي کې حلول نه کوي او نه کوم څه د هغه په ذات کې حلول کوي، او الله پاک له هر څه لوی او تر هر شي ستر دی، الله تعالی پر هغه چا په رد کولو سره

وايي چې هغه گومان کړی چې الله په مسيح کې حلول کړی.

هغه کسان هر ورو کافر شوي چې وايي: الله خو همدا د مريمې زوی مسيح دی! ورته ووايه: بڼه نو څوک د الله يو څه ايسارولای شي که هغه وغواړی چې د مريمې زوی مسيح، مور يې او په ځمکه کې چې هر څوک دي ټول تباه کړي؟ او (خاص) الله لره د اسمانو، ځمکې او څه يې چې تر منځه دي د هغو پاچايي ده، څه چې غواړي پيدا کوي يې او الله په هر څه بڼه قادر دی. (د المائده سورت: ۱۷ ايت)

او الله تعالى فرمايې: يوازي الله لره ختيځ او لوېديځ دي، نو هر لوري ته چې مخ کړئ همغلته د الله مخ

دی، پرته له شکه الله پراخه لورپینې والا او بڼه پوه دی. او هغوی وویل الله زوی نیولی، هغه (الله) لره پاکي ده، بلکې په اسمانونو او ځمکه کې چې دي یوازې هغه لره دي، ټول هغه ته غاړه اېښودونکي دي. پرته له نمونې د اسمانونو او ځمکې پیدا کونکي دی، کله چې د یو څه پرېکړه کوي، نو یوازې ورته وايي: شه، هغه کيږي. (د البقره سورت: ۱۱۵-۱۱۷ ایتونه).

او الله تعالی فرمایلي: او هغوی وویل: رحمان زوی نیولی دی. یقیناً تاسو ډېره لویه د گناه خبره کړې ده. نېردي ده چې اسمانونه ترې وچوي، ځمکه خیرې شي او غرونه درې وړې را پرېوزي. له دې امله چې د رحمان لپاره یې د زوی دعوه کړې ده. او د رحمان لپاره

نه بنيای چي زوی ونيسي. څه چي په اسمانونو او  
 ځمکه کي دي الله ته د بنده په توگه ورتلونکي  
 دي. په رېښتيا هغوی يې را گير کړي او بڼه يې  
 شمېرلي دي. او هغوی ټول هغه ته د قيامت په ورځ  
 يو يو ورتلونکي دي.

(د مريم سورت: ۸۸-۹۵ ايتونه)

او الله تعالی فرمايې: الله همغه دی چي له هغه پرته  
 بل حقدار د بنده گي نشته همپشه ژوندی دی، د ټول  
 عالم انتظام کوونکی دی، نه پرکالي پرې راځي او نه  
 خوب، څه چي په اسمانونو کي دي او څه چي په  
 ځمکه کي (ټول) هغه لره دي، څوک دي چي د هغه  
 په وړاندي پرته له هغه د اجازې يې سپارش وکړي

شي؟ پر هر هغه څه پوهيږي چې د هغوی مخې يا يې شاته دي، او هغوی د هغه د علم نه هيڅ شي هم نشي راگپرولی مگر چې د هغه ورته خوبنه وي، د هغه کرسی اسمانونه او ځمکه راځای (راگپړ) کړي، او د دواړو (ځمکې او اسمان) ساتنه يې نه ستومانه کوي او هغه لوی اوچت ذات دی. (د البقره سورت: ۲۵۵ ایت)

نو څوک چې دا ډول وي او دا ډول يې مخلوق وي، هغه به څنگه له هغوی څخه په يو کې حلول کړل شي؟ يا به هغه لره زوی ونېسي؟ او يا به ئې له ځانه سره د بنده گۍ حقدار جوړ کړي؟



## الله تعالیٰ پر خپلو بندگانو مهربانه او رحم کونکی دی، ځکه یې رسولان ولېږل او کتابونه یې نازل کړل.

الله تعالیٰ همغه دی چې پر خپلو بندگانو مهربانه او رحم کونکی دی، پر بندگانو یې له رحم څخه دا دي چې هغوی ته یې رسولان لېږلي او کتابونه یې ورته نازل کړي دي، تر څو یې د کفر او شرک له تیارو د توحید او لارښوونې رڼا ته را وباسي، الله تعالیٰ فرمایلي: همغه ذات دی چې پر خپل بنده یې څرگند آیتونه نازلوي، تر څو مو له تیارو رڼا ته را وباسي، او پرته له شکه الله پر تاسو مهربانه رحم کونکی دی.

(د الحديد سورت: ۹ ایت)

او الله تعالى فرمايې: او ته مو يوازي ټول عالم ته د رحمت په توگه لېرې يې. (د الانبياء سورت: ۱۰۷ ايت)

او الله خپل نبي ته امر وکړ تر څو بندگان پردې خبر کړي چې هغه بخښونکي او مهربان دي، الله تعالى فرمايې: زما بندگان پردې خبر کړه چې زه بخښونکي مهربان يم.

(د الحجر سورت: ۴۹ ايت)

او د هغه له مهرباني او رحم څخه دا دي چې له خپلو بندگانو ضرر لرې کوي او ښېگڼه پرې نازلوي، الله تعالى فرمايې: او که الله کوم ضرر درته رسوي، نو له هغه پرته بل لرې کوونکي يې نشته، او که د ښېگڼې اراده درته ولري، نو د هغه د پېرزوينې

ايساروونكى نشته، له بندگانو چي چاته وغواړي

ورته رسوي يې، او هغه بښونكى مهربان دى. (د

يونس سورت: ۱۰۷ ايت)

**الله هغه پالونکی مهربان دی، یوازې همغه دی چې د  
 قیامت په ورځ به له خلکو سره حساب کوي کله چې هغوی  
 ټول له قبرونو یې راپورته کړي، نو هر چا ته به یې د کړې  
 نېکۍ او بدۍ بدله ورکړي؛ نو چا چې نېکی کړې وي په  
 داسې حال کې چې مؤمن وي، هغه لره به تلپاتې لورپینې  
 وي، او چا چې کفر او ناوړه کارونه کړي وي، هغه لره به په  
 آخرت کې لوی عذاب وي.**

الله پالونکی مهربان دی، یوازې همغه دی چې د  
 قیامت په ورځ به له خلکو سره حساب کوي کله چې  
 هغوی ټول له قبرونو را پاڅوي، چې هر چا ته به د  
 خپل نېکۍ او بد عمل بدله ورکوي، نو که چا نېک  
 کارونه کړي وي په داسې حال کې چې مؤمن وي،  
 هغه لره به تلپاتې نعمتونه وي، او چا چې کفر کړی

وي او ناروا کارونه يې کړي دي، هغه لره به د قيامت په ورځ لوی عذاب وي، د الله پر خپل مخلوق له بشپړ عدل، حکمت او رحمت څخه دا دي چې دغه دنيا يې د عمل کور گرځولې ده او آخرت يې دويم کور گرځولی چې هلته به بدله، حساب او ثواب وي، تر څو نېک عمله د خپل نېک عمل بدله ترلاسه کړي، بدکاره ظالم او بغاوت کوونکی د خپل بغاوت او ظلم سزا وگالي، او د دې لپاره چې ځينې خلک دا کار لرې گڼي، نو الله زيات داسې دليلونه راوړي چې پر دې خبره دلالت کوي چې بېرته را پورته کېدل حق دي هيڅ شک پکې نشته. الله تعالی فرمايې: او د هغه له نښانو څخه دا دي چې ته زمکه وينې چې وچه (شاره) ده خو کله چې اوبه ورباندې واوروو، نو سره

وخوځيري او راوپرسيري، په رېښتيا همغه ذات چې  
 هغه يې راژوندی کړه هر ورو د مرو راژوندی  
 کوونکی دی، بېشکه هغه پر هر څه بڼه قادر دی.  
 (د فصلت سورت: ۳۹ ایت)

او الله تعالى فرمايلي: اي خلکو! که د بيا ژوندون په  
 اړه په شك کې ياست، نو (خبر شئ) مور تاسو له  
 خاورې پيدا کړي ياست، بيا له نطفې، بيا د وينې له  
 ټوټې، بيا د غوښې له بوټۍ څخه چې پوره شکل  
 لرونکې هم وي او نيمگړې شکل والا هم، د دې  
 لپاره چې تاسو ته (حقيقت) بيان کړو. او هره نطفه  
 چې مور يې وغواړو، تر ټاکلې نېټې يې په رحمونو کې  
 تم کوو، بيا مو د ماشوم په بڼه را وباسو، بيا (مو  
 روزنه کوو) تر څو چې خپلې ځوانۍ ته ورسېږي. او

خيني له تاسو څخه (ژر) وفات شي او خيني مو تر  
 ناکاره عمره وځنډول شي (ان) چې له پوهېدو وروسته  
 بيا په هيڅ نه پوهيږي. او ته خو ځمکه وينې چې  
 وچه شاره ده، بيا چې کله اوبه ورباندې راتويې کړو  
 نو وڅوخيږي، را ډډه شي او له هر ډول تاندو  
 شپنګياوو راوتو کوي. (د الحج سورت: ه ايت)

الله پاک په دغه ايت کې درې داسې عقلي دلايل بيان  
 کړل چې پر بېرته را ژوندي کېدو دلالت کوي او  
 هغه عبارت دي له:

1. دا چې الله لومړی انسان له خاورې پيدا کړ، او چا  
 چې له خاورې پيدا کړی وي، نو هغه يې ژوندون

ته پر بېرته راگرځولو هم ځواکمن دی کله چې هغه خاورې وي.

2. دا چې چا له نطفې څخه انسان پيدا کړی وي، هغه پر دې ځواکمن دی چې انسان د هغه له مړينې وروسته بېرته ژوند ته راوگرځوي.

3. او دا چې چا ځمکه د هغې له شاربډو وروسته را ژوندی کړې ده، د خلکو له مړينې وروسته د هغوی پر بېرته را ژوندي کولو هم ځواکمن دی، او په دغه ایت کې د قرآن پر اعجاز لوی دلیل دی، نو دغه آیت سره له دې چې اوږد هم ندی څه ډول پر یوه لویه مسئله دغه درې څرگند عقلي دلیلونه را جمع کړي دي.



او الله تعالى فرمايې: هغه ورځ چې مور اسمان داسې راوونغاړو لکه د ليکل شويو پاڼو نغبتل، څنگه چې لومړی ځل پيداينبت مو پيل کړی و، همغسې به يې بيا راگرځوو، دا پر مور ژمنه ده مور خامخا د دې کارکونکي يو. ((د الانبياء سورت: ۱۰۴ ايت))

او الله تعالى فرمايې: او زمور لپاره بېلگه بيانوي او خپل پيداينبت يې هېر کړی، وايي څوک به دا هډوکي راژوندي کوي په داسې حال کې چې وراسته رژېدلي وي. ووايه: هغه ذات به يې راژوندي کوي کوم چې په لومړي ځل يې پيدا کړي او همغه پر هر ډول پيداينبت بڼه پوه دی. (د يس سورت: ۷۸ ايت)

او الله تعالى فرمايې: آيا تاسې د پيداينبت له پلوه سخت ياست او که آسمان چې جوړ کړی يې دی. د هغه چت يې اوچت کړی دی، نو بيا يې برابر جوړ کړی دی. او د هغه شپه يې تياره کړې ده او د ده رڼا يې راوېستلې ده. او له هغه وروسته يې ځمکه غوړولی ده. د هغې اوبه او شينگيا يې ترې را اېستلې دي. او غرونه يې پکې محکم کړي دي. (النازعات سورت: ۲۷-۳۲ ایتونه).

او الله دا خبره بيان کړه چې د انسان پيدا کول د اسمان، ځمکې او څه چې د هغو دواړو ترمنځه دي د هغو تر پيداينبت سخت نه دي، نو څوک چې د اسمانونو او ځمکې پر پيدا کولو ځواکمن دی، هغه د انسان له دويم ځل را گرځولو څخه بې وسه نه دی.

**الله پاک آدم له خاورې پيدا کړ، او له هغه وروسته يې  
 اولاد همداسې زياتېدلو، نو ټول خلک د خپل اصل له  
 پلوه سره برابر دي، يو جنس پر بل جنس او نه يو قوم پر  
 بل قوم غوراوی لري مگر د تقوا له مخې.**

الله تعالی آدم له خاورې پيدا کړ، او له هغه وروسته يې  
 اولاد همداسې زياتېدلو، نو ټول خلک د خپل اصل له  
 پلوه سره برابر دي، نه يو جنس پر بل جنس او نه يو  
 قوم پر قوم غوراوی لري مگر د تقوا له مخې.

الله تعالی فرماېي: **اې خلکو! تاسو مو له يو نارينه او  
 بنځينه څخه پيدا کړي ياست، بيا مو بېلابېل ملتونه  
 او قبيلې گرځولي ياست تر څو يو بل وپېژنئ، پرته له  
 شکه د الله په وړاندې په تاسو کې عزتمن هغه دی**

چې زيات پرهېزگاره وي، پرته له شکه الله بڼه پوه  
خبر لرونکی دی. (د الحجرات سورت: ۱۳ ایت)

او الله تعالی فرمایلي: الله تاسې (لومړی) له خاورې  
پیدا کړئ، بیا له یو څاڅکي مني، بیا یې جوړه جوړه  
کړئ او د هغه له پوهې پرته نه کومه بڼه  
بلا ریبړي او نه یې زېږوي او نه د پاڅه عمر والا عمر  
اوردیبړي او نه یې له عمره څه کمیري مگر (دا هر  
څه) په کتاب کې (ثابت) دي، په رېښتیا دا (کارونه)  
پر الله اسانه دي. (د فاطر سورت: ۱۱ ایت)

او الله تعالی فرمایلي: همغه ذات دی چې تاسې یې له  
خاورې پیدا کړئ، بیا له یو څاڅکي (مني) بیا د وینې  
له ټوټې، بیا د ماشوم په توګه را وباسي، بیا مو

(لويوي) تر څو خپلې ځوانۍ ته ورسېږئ بيا تر دې چې بوداگان شئ. او له تاسې څخه څوك مخکې مري او (تاسې پرېږدي) چې ټاکلې نېټې ته ورسېږئ او د دې لپاره چې له عقله کار واخلي. (د غافر سورت: ۶۷ ايت) او الله تعالى د دې خبرې په بيانولو سره چې د مسيح پيدايښت په کډونې امر سره و، لکه د خاورې څخه د آدم پيدايښت چې په کونې امر سره و، الله تعالى فرمايې: پرته له شکه د الله په وړاندې د عيسى بېلگه لکه د آدم غوندي ده، هغه يې له خاورې پيدا کړ، بيا يې ورته وويل: شه، نو هغه شو. (د آل عمران سورت: ۵۹ ايت) او په دويمه فقره کې دا خبره تېره شوه چې نبي صلی الله عليه وسلم دا خبره بيان کړه چې

انسانان سره برابر دي، يو لره پر بل غوراوی يوازې د  
پرهېزگاری له امله وي.

## او هر بچی پر فطرت پیدا کيږي.

او هر بچی پر فطرت پیدا کيږي الله تعالی فرمايې: نو سم برابر سوچه د دين په لور ور مخه کړه، په همغه (اصلي) پيداينبت ټينگ اوسئ چې په هغه سره الله خلك پيدا کړي، د الله پيدا کړي جوړښت لره څه بدلون نشته، همدا سم برابر دين دی خو زياتره خلك نه پوهيږي. حنيفيت د ابراهيم خليل عليه السلام ملت دی، الله تعالی فرمايې: بيا مو تاته وحی وکړه چې د ابراهيم د سوچه دين پيروي وکړه او هغه له مشرکانو څخه نه و. (د النحل سورت: ۱۲۳ ايت)

او رسول الله صلی الله عليه وسلم فرمايې: هيڅ بچی نه پيدا کيږي مگر پر فطرت، بيا يې مور او پلار

يهوديان، يا نصرانيان او يا هم مجوسيان گرځوي، لکه  
 څنگه چې سالمه اوښه سالم بچی زيروي آيا تاسې په  
 هغې کې کوم عيب احساسوي. بيا ابوهريره رضي الله  
 عنه وايي: د الله هغه فطرت چې خلک يې پر هغو  
 پيدا کړي دي، د الله پيداښت لره هيڅ بدلون نشته،  
 دغه سم نېغ دين دی خو ډېری خلک نه پوهيږي. (د  
 الروم سورت: ۳۰ ايت)

صحيح البخاري، حديث شمېره ۴۷۷۵.

او رسول الله صلى الله عليه وسلم فرمايلي: خبر اوسئ  
 ماته مې پالونکي امر کړی، چې تاسو ته هغه څه  
 وښيم چې نه پرې پوهېږئ او ماته يې زما په دغه  
 ورځ ښوولي دي، هر هغه مال چې يو بنده ته مې



ورکړی حلال دی او ما مې خپل بندگان پر سوچه  
 حنیفي دین پیدا کړل، او هغوی ته شیطانان راغلل، نو  
 له خپل دین څخه یې واړول او هغه څه یې پرې حرام  
 کړل چې ما ورته حلال کړي وو، او هغوی ته یې امر  
 وکړ چې له ما سره هغه څه شریک کړي چې هیڅ  
 دلیل مې نه و پرې نازل کړی. مسلم روایت کړی،

حدیث شمېره ۲۸۶۵.

## هيڅ بشر داسې نه دی چې گناهکار وزېږول شي او يا د بل چا د گناه وارث شي.

هيڅ بشر داسې نه دی چې گناهکار وزېږول شي او يا د بل چا د گناه وارث شي. او الله تعالى له آدم عليه السلام څخه خبر راکوي چې کله هغه د الهي امر مخالفت وکړ؛ يعنې هغه او مېرمنې يې حواء له ونې خوراک وکړ، پرته له شکه هغه پنبېمانه شو، توبه يې واپستله او له الله څخه يې بڅښنه وغوښته، نو الله هغه ته په زړه کې دا خبره ورواچوله چې ځينې پاکې کلمې ووايي، چې هغه وويلې، نو الله د هغوی دواړو توبه قبوله کړه، الله تعالى فرمايلې: او مور وويل: اي آدمه! ته او مېرمن دې په جت کې اوسېږئ او له کوم

ځايه مو چي خوبه وي پرېمانه خورئ او دغي ونې  
 ته مه نېردي کېرئ، چي له تيري کونکو به شي.  
 خو شيطان ترې ونبويول، نو له هغه ځايه يې بهر کرل  
 چي پکي (مېشت) وو، او (بيا) مور وويل: کوز  
 شي، ستاسو ځيني به د ځينو نورو لپاره دښمنان وي،  
 او ستاسو لپاره په ځمکه کې تر يو وخته پورې  
 استوگنه او فابده اخېستل دي. بيا نو آدم عليه  
 السلام له خپل پالونکي يو څو ټکي ترلاسه کرل چي  
 توبه يې ور قبوله کړه، رېښتيا چي همدې مهربان ښه  
 توبه منونکي دي. مور وويل ټول ترې کوزشي خو  
 که زما له خوا کومه لارښوونه درته راغله، نو چا  
 چي زما د لارښوونې پيروي وکړه، پر هغو به نه کومه

وېره وي او نه به خپه کيږي. (د البقره سورت: ۳۵-  
۳۸ ایتونه).

او کله چې الله د آدم عليه السلام توبه قبوله کړه نو نور هغه گناهکار پاتې نشو، له همدې امله اولاد ته يې گناه په ميراث پاتې نشوه، ځکه هغه په توبه اېستلو سره له منځه ولاړه او اصل هم همدا دی چې يو انسان د بل گناه پر غاړه نه اخلي، الله تعالى فرمايلي: او هيڅ يو نفس گناه نه کوي مگر د خپل ځان په ضرر يې کوي، او هيڅ بار وړونکی به د بل بار نه وړي. بيا مو خپل رب ته ورستېدل دي، نو پر هغه څه به مو خبر کړي چې اختلاف مو پکې کاوه. (الانعام سورت: ۱۶۴ ایت)

او الله تعالى فرمايې: چا چې نېغه لاره ونېوله، نو همدا خبره ده چې هغه د خپل ځان (د فابډې) لپاره نېغه لاره نېسي، او څوک چې بې لارې شو، نو همدا خبره ده چې هغه د همدغه (نفس) په ضرر بې لارې کېږي، او هيڅ بار او چتوونکي د بل بار نه اوچتوي، او مونږ کله هم عذاب ورکونکي نه يو تر هغه پورې چې رسول ولېږو. (الاسراء سورت: ۱۵ ایت)

او الله تعالى فرمايې: او هيڅ بار وړونکي به د بل (د گناه) بار نه وړي. او کوم دروند باري که خپل بار ته بل څوک رابولي نو د هغه هيڅ شي به نه شي پورته کولی که څه هم خپلوان يې وي. رېښتيا خبره داده چې ته يوازې هغه خلك وېرولی شي چې په غيبوله الله څخه وېرېږي او لمونځ قابموي، او چا چې ځان

پاک کر؛ نو د خپل ځان لپاره یې پاک کر او یوازې الله  
ته ورتگ دی. (د فاطر سورت: ۱۸ ایت)

## او د خلکو له پيدايښت څخه موخه دا ده: چې يوازې د الله عبادت وکړي.

او د خلکو له پيدايښت څخه موخه داده: چې يوازې  
د الله عبادت وکړي. الله تعالى فرمايلي: او ما پريان  
او انسانان نه دي پيدا کړي مگر د دې لپاره چې دوی  
زما عبادت وکړي. (د الذاريات سورت: ۵۶ ايت).

**اسلام انسان ته عزت ورکړی - که نارینه دی او که  
 ښځینه-، او د هغه د بشپړ حقوقو کفالت یې کړی، د  
 ټولو اختیاراتو، اعمالو او تصرفاتو مسؤل یې ګرځولی  
 او د هغه عمل چې ځان یا نورو ته ضرر رسوي مسؤلیت  
 یې ور په غاړه کړی دی.**

اسلام له انسان څخه د نارینه و او ښځینه و درناوی  
 کړی، پس الله تعالی انسان پیدا کړ ترڅو په ځمکه  
 کې ځای ناستی شي، الله تعالی فرمایلي: او درپه یاد  
 کړه هغه وخت چې کله ستا رب پرېښتو ته وویل:  
 پرته له شکه زه په ځمکه کې د ځای ناستي  
 پیدا کوونکی یم. (د البقره سورت: ۳۰ ایت)



او دغه درناوی د آدم ټولې اولادې ته شامل دی، الله تعالی فرمایلي: او په رېښتیا مور بني آدم ته درناوی ورکړی، هغوی مو په وچه او درياب کې پورته کړي دي او پاک شيان مو په روزی ورکړي دي او هغوی ته مو په ډېرو هغو شيانو غوراوی ورکړی چې پيدا کړي مو دي په غوراوي ورکولو سره. (د الاسراء سورت: ۷۰ آیت)

او الله تعالی فرمایلي: پرته له شکه مور انسان په تر ټولو ښکلي شکل کې پيدا کړی دی. (د التين سورت: ۴ ایت).

او الله انسان له دې څخه منع کړی چې خپل ځان له الله پرته د بل معبود، پیروي شوي او اطاعت کړل

شوي لپاره پيرو او تابع وگرځوي، الله تعالى فرمايلي: او په خلكو كې ځينې هغه څوك دي چې له الله نه غير شريكان نيسي، له هغوی سره مېنه كوي له الله سره د مېنې په شان، او هغه كسان چې اېمان يې راوړی دی، له الله سره په مېنه كې ډېر سخت (او كلك) دي، او كه چېرې هغه كسان چې ظلم يې كړی دی، دا ووېني، كله چې دوی عذاب ووېني، چې يقېنا قوت ټول خاص د الله تعالى لپاره دی او دا چې يقېنا الله ډير سخت عذاب وركوونکی دی. كله چې هغه كسان چې اتباع يې كړی شوي وه، له هغو كسانو نه بېزاره شي چې اتباع يې كړي وه، او عذاب ووېني او ټولې اړېكي پرې وشلېږي. (د البقره سورت:

او الله تعالى د قيامت په ورځ په باطل سره د پيروانو او د هغوی د مشرانو د حال په بيانولو سره وفرمايل: لويي کونکي به کمزورو ته وويي چې آيا له هغه وروسته هم مور له لارښوونې ايسار کړي وي چې درته راغله؟ خو نه په اصل کې (په خپله) تاسو مجرمان وي. او (بيا به) کمزوري گڼل شوي کسان لويي کونکو ته وويي چې نه په اصل کې همدا ستاسو د شپې او ورځې چلونه وو چې مور ته مو امر کولو ترڅو پر الله کفر وکړو او له هغه سره شريکان ونيسو. او کله چې عذاب وويني نو هغوی (ټول) به په پټه (ډېره) پښېماني وکړي. او کومو کسانو چې کفر کړی په غاړو کې به يې ځنځيرونه ورواچوو. ايا له هغو عملونو پرته چې هغوی به کول

د بل خه بدله به ورکول کيږي؟. (د سبا سورت: ۳۲-  
۳۳ ایتونه.)

او د قیامت په ورځ د الله تعالی له بشپړ عدالت څخه  
دا هم ده چې (باطل ته) دعوت کوونکو او لار  
ورکوونکو مشرانو ته به یې خپل گناهونه او د هغو  
خلکو گناهونه ور بار کړي چې پرته له پوهې یې  
لا رورکې کړي دي، الله تعالی فرمایلي: د دې لپاره چې  
د قیامت په ورځ خپل بارونه پوره پورته کړي او هغه  
خلکو له بارونو څخه هم چې بغیر له پوهې یې گمراه  
کوي، خبردار شی! بد دی هغه څیز چې دوی یې  
باروي. (د النحل سورت: ۲۵ ایت).

او اسلام د انسان لپاره په دنيا او آخرت کې د بشپړه حقوقو کفالت کړی دی، او تر ټولو لوی هغه حقوق چې اسلام يې کفالت کړی او د خلکو لپاره يې بيان کړي دي: د الله حق پر خلکو او د خلکو حق پر الله دی.

له معاذ رضي الله عنه څخه روايت دی هغه فرمايي: زه د نبی صلی الله عليه وسلم سره شاته سپور وم چې ويې فرمايل: اې معاذه! ما وويل: حاضر يم او ستا خادم يم، بيا يې درې ځلې داسې وويل: آيا پوهېږي چې د الله حق پر بندگانو څه دی؟ ما وويل: نه، هغه وفرمايل: د الله حق پر بندگانو دا دی چې د هغه عبادت وکړي او هيڅ شی ورسره شريک نه کړي، بيا يې يو ساعت منزل وکړ، بيا يې وويل: اې معاذه! ما

ورته وويل: حاضر يم او خادم دې يم، هغه وفرمايل:  
 ايا پوهېږې چې د بندگانو حق پر الله شه دی چې کله  
 هغوی دا وکړي: هغه دا چې هغوی ته عذاب ورنه  
 کړي. صحيح بخاري، حديث شمېره ۶۸۴۰

او اسلام د انسان لپاره د هغه د حق دين، اولاد، مال او  
 عزت کفالت کړی دی. نبي صلی الله عليه وسلم  
 فرمايلي دي: پرته له شکه الله پر تاسو ستاسې ويني،  
 مالونه او عزتونه داسې حرام کړي دي لکه د دغې  
 ورځې په دغه مياشت او دغه ښار کې حراموالی.  
 صحيح بخاري، حديث شمېره ۶۵۰۱ او رسول صلی الله  
 عليه وسلم د دغه لوی تړون اعلان په حجة الوداع  
 کې وکړ چې له يولک زيات صحابه پکې حاضر وو،

او دغه خبره يې خو خو خپلې تکرار کړه او د حجة الوداع د نحر په ورځ يې ډېر ټينگار پرې وکړ.

او اسلام انسان د خپلو ټولو اختياراتو، اعمالو او تصرفاتو په اړه مسؤول گرځولی، الله تعالى فرمايلي: اوهر انسان لره مونږ هغه ته خپل عمل د هغه په غاړه کې لازم کړی دی، او د قيامت په ورځ به ده ته يو کتاب راوباسو چې ورسره به مخامخ شي، په داسې حال کې چې غورېدلی به وي. ته خپل کتاب ولوله، نن ورځ ستا په خلاف هم ستا خپل نفس کافی دی، حساب کوونکی. (د الاسراء سورت: ۱۳ ایت)

معنا دا چې کوم ښه يا بد عمل يې کړی وي هغه به ورسره لازم وي بل چا ته به ترې تجاوز نه کوي، نو د

بل چا پر عمل به حساب نه ورسره کيږي او نه به له  
 بل چا سره د هغه پر عمل حساب کيږي. الله تعالى  
 فرمايې: اې انسانه! ته د خپل رب لور ته (ورتلو  
 پورې) زحمت اېستونکي او بيا ورسره  
 مخامخېدونکي يې.

(د الانشقاق سورت: ۶ ايت)

او الله تعالى فرمايې: چا چې بڼه کار وکړ؛ نو د ځان  
 لپاره يې دى، او چا چې بد کار وکړ؛ نو پر هماغه يې  
 وبال دى، او ستا پالونکي پر بندگانو ظلم کونکي  
 نه دى. (د فصلت سورت: ۴۶ ايت)

او اسلام پر انسان د هر هغې کړنې مسؤوليت ور  
 اچوي چې خپل ځان يا نورو ته ضرر رسوي، الله تعالى



فرمايې: او څوک چې گناه ترسره کړي؛ نو د ځان پر خلاف يې ترسره کړې ده، او الله بنه پوه حکمت والا دی. (د النساء سورت: ۱۱۱ ایت)

او الله تعالی فرمايې: له همدې امله مو په بني اسرائيلو فرض کړي وو چې که چا بل داسې څوک ووژل چې نه يې قتل کړی و او نه په ځمکه کې فساد، نو دا داسې دی لکه ټول انسانان يې چې يې وژلي وي او څوک چې د يو چا د ژوند لامل شي دا داسې دی لکه ټول انسانان يې چې ژوندي کړي وي. (د المائده سورت: ۳۲ ایت)

او رسول الله صلی الله عليه وسلم فرمايې: هر څوک چې په ظلم وژل کېږي د آدم د لومړني زوی پر ذمه

يې هم گناه وي، حُكّه هغه لومړنی هغه څوك و چې د  
قتل د لارې بنسټ يې كېښود. صحيح مسلم، حديث

شمېره ۵۱۵۰

## اسلام نارينه او بنځينه د عمل، مسؤوليت، بدلې او ثواب له پلوه سره برابر گرځولي دي.

اسلام نارينه او بنځينه د عمل، مسؤوليت، بدلې او ثواب له پلوه سره برابر گرځولي دي. الله تعالى فرمايلي: او هر څوک چې بڼه کارونه کوي هغه که نارينه وي او که بنځينه په داسې حال کې چې مومن وي، نو همدوی به جنت ته ننوځي او د خرما د زړې د نري پوستکي په اندازه به ظلم نه ورسره کيږي. (د النساء سورت: ۱۲۴ ایت)

او الله تعالى فرمايلي: څوک چې نېک عمل وکړي هغه بيا که نارينه وي او که بنځينه په داسې حال کې چې مؤمن وي، هر ورو به يې په غوره ژوند سره

را ژوندي کړو، او هر و مرو به يې د غوره هغو کارونو بدله ورکړو چې کول يې. (د النحل سورت: ۹۷ ايت)

او الله تعالى فرمايلي: څوک چې بد کار وکړي يوازې د هغو غوندي بدله به ورکړل شي، او څوک چې بڼه کار وکړي هغه بيا که نارينه وي او که بڼځينه په داسې حال کې چې مؤمن وي؛ نو همدوی به جنت ته ننوځي په هغو کې به پرته له حساب روزي ورکول کيږي.

(د غافر سورت: ۴۰ ايت)

او الله تعالى فرمايلي: بېشکه مسلمان نارينه او مسلمان بڼځينه وو ته، مؤمن نارينه او مؤمنو بڼځينه وو ته، پيروي کونکو نارينه او پيروي

کونکو بنځينه وو ته، رښتيني نارينه او رښتيني  
 بنځينه وو ته، صبر کونکو نارينه او صبر  
 کونکو بنځينه وو ته، عاجزي کونکو نارينه او  
 عاجزي کونکو بنځينه وو ته خيرات کونکو  
 نارينه او خيرات کونکو بنځينه وو ته، روژه  
 نيونکو نارينه او روژه نيونکو بنځينه وو ته، د  
 خپلو عورتونو ساتونکو نارينه او ساتونکو بنځينه  
 وو ته، د الله ډېر يادوونکو نارينه او يادوونکو  
 بنځينه وو ته، دوی ټولو ته الله بښنه او ستر اجر  
 چمتو کړی دی.

(د الاحزاب سورت: ۳۵ ایت)

**اسلام بنځې ته درناوی ورکړی او بنځې یې د نارینه وو  
سیالانې وگرځولې او پر سړي یې له توان سره نفقه لازمه  
کړه؛ نو د لور نفقه یې پر پلار او د مور پر بالغ توان  
لرونکي زوی او مېرمنې پر مېړه واجبہ کړه.**

اسلام بنځې د نارینه وو برابرې وگرځولې.  
رسول الله صلی الله علیه وسلم فرمایلي: پرته له شکه  
بنځې د نارینه برابرې دي. ترمذی روایت کړی،  
شمېره ۱۱۳

او بنځې ته د اسلام له درناوي څخه دا دي چې  
اسلام د مور نفقه پر زوی واجبہ کړې ده کله چې  
هغه توان ولري. رسول الله صلی الله علیه وسلم  
فرمایلي: ورکونکی پورته لاس غوره دی، او په

ورکړه کې له مور، پلار، خور، ورور، نېردي او نېردي  
 څخه پيل کوه. امام احمد روايت کړی. او ژر به په ۲۹  
 مه فقره کې د الله په امر سره د مور او پلار د مرتبې  
 بيان راشي.

او بنځې ته د اسلام له درناوي څخه دا دي چې پر  
 مېړه يې د مېرمنې نفقه واجبه کړې ده که چېرې  
 هغه توان ولري. الله تعالى فرمايلي: په کار ده چې  
 شتمن له خپلې شتمنۍ لگښت وکړي او پر چا چې  
 روزي تنگه شوې وي نو څه چې الله ورکړي وي له  
 همغودې خرچه کوي. الله څوک پر بل شي نه مکلف  
 کوي پرته له هغه چې ورکړي يې وي، زردی چې  
 الله به له تنگستيا وروسته اسانې راوړي. (د الطلاق  
 سورت: ۷ ايت)

يو سړي له نبي صلي الله عليه وسلم څخه پوښتنه وکړه: د بنځې پر مېړه څه حق دی؟ هغه وفرمايل: خوراک به ورکوي کله چې په خپله خوراک کوي، جامې به ورکوي کله چې په خپله جامې اغوندي، پر مخ به يې نه وهي او نه به يې شکل ورخرابوي (بدرد به ورته نه وايي). امام احمد روايت کړی.

رسول الله صلي الله عليه وسلم د بنځو پر مېړونو د ځينو حقوقو په بيانولو سره ويلي: او د هغوی پر تاسو په بڼه ډول د هغوی روزي او د هغوی جامې دي. صحيح مسلم روايت کړی.



او رسول الله صلی الله علیه وسلم فرمايې: د سړي د گناه لپاره دا بسنه کوي چې هغه څوک ضایع کړي چې نفقه یې پرې لازمه وي. امام احمد روایت کړی.

او خطابي ویلي: د هغه دا وینا چې "من یقوت" له دې څخه هغه څوک مراد دي چې نفقه یې پرې لازمه وي، معنا دا چې گواکې دا یې لگښت کونکي ته وویل: چې (د خپل اهل پر ځای) په هغه څه لگښت مه کوه چې کوم خیر پکې نه وي ځکه ته به پر به بل څه په لگښت کولو کې اجر غواړې، خو هغه به درته گناه وگرځي کله چې ته خپل اهل ضایع کوي.

او بنځې ته د اسلام له درناوي څخه دا دي چې اسلام د لور نفقه د هغې پر پلار واجبې کړې ده.

الله تعالیٰ فرمایي: او مېنډې به خپلو اولادونو ته بشپړ دوه کاله شېدې ورکوي، دا حکم د هغه چا لپاره دی چې پوره شېدې ورکول وغواړي، او بچی چې د چا لپاره وي پر هغوی په ښه توګه د میندو نفقه او جامې دي. (د البقره سورت: ۲۳۳ ایت)

نو الله دا خبره بیان کړه چې د کوم پلار لپاره چې بچی زیږول کیږي پر هغه په ښه توګه یې خوراک او جامې لازمي دي، د الله تعالیٰ د دغې وینا له مخې: که هغوی ستاسو لپاره شېدې ورکړي؛ نو هغوی ته یې مزدوري ورکړئ. (د الطلاق سورت: ۶ ایت)

نو الله د بچی د شېدې ورکولو مزدوري پر پلار واجبہ کړه، چې دا خبره پر دې دلالت کوي چې د بچی نفقه

پر پلار ده او بچی نارینه او بنځینه دواړو ته شامل دی، او په راتلونکي حدیث کې پر دې دلالت دی چې د مېرمنې او د هغې د اولادونو نفقه پر پلار واجبه ده. له عائشې رضي الله عنها څخه روایت دی: چې هندې نبی صلی الله علیه وسلم ته وویل: چې ابوسفیان یو بخیل سړی دی نو زه د هغه له مال څخه د یو څه اخیستلو ته اړتیا لرم، هغه وویل: دومره واخله چې په بڼه توګه ستا او بچي لپاره دې بسنه کوي. بخاري روایت کړی.

او نبی کریم صلی الله علیه وسلم پر لورګانو او خویندو د لکښت کولو فضیلت بیان کړ؛ نو رسول الله صلی الله علیه وسلم وفرمایل: چا چې د دوو یا درېو لورګانو، یا دوو خویندو او یا هم دريو خویندو

پالنه وکړه، تر دې چې له هغوی بېل شو او يا ترې مړ شو، نوزه او هغه به ( په جنت کې ) د دغو دوو گوتو غوندي نېردي وو او د شهادت او په منځني گوتويي اشاره وکړه. السلسلة الصحيحة، شمېره ۲۹۶.

مرگ د تل لپاره له منځه تلل نه دي بلکې هغه د عمل له کوره د بدلې کور ته تگ دی، مرگ جسد او روح دواړو ته رسېږي، د روح مرگ له بدن څخه بېلوالی دی، بیا د قیامت په ورځ له را پاڅېدلو وروسته بېرته ورته راستنېږي، او له مرگ وروسته روح بل هیڅ جسد ته نه انتقالېږي او نه په بل جسد کې ننوځي.

مرگ د تل لپاره له منځه تلل نه دي، الله تعالی فرمایلي: ووايه: هغه پرېښته مو مړه کوي چې درباندي گومارل شوي ده، بیا به خپل پالونکي ته ورگرځول کېږي.

(د السجده سورت: ۱۱ ایت)

مرگ جسد او روح دواړو ته رسېږي، د روح مرگ له بدن څخه بېلوالی دی، بیا د قیامت په ورځ له را پاڅېدلو وروسته بېرته ورته راگرځي، الله تعالی فرمایلي: (همغه) الله د مرگ په وخت کې ساگانې اخلي او د کومو چې مرگ نه وي راغلي په خوب کې (پي اخلي) بیا چې په هر چا د مرگ پرېکړه شوې وي هغه ایساروي او نورې تر یوې ټاکلې نېټې بېرته رالېږي. په دې کې په رېښتیا د هغو خلکو لپاره ډېرې نښانې دي چې فکر کوي. (د الزمر سورت: ۴۲ ایت)

او رسول الله صلی الله علیه وسلم فرمایلي: پرته له شکه روح چې کله قبض کړل شي سترگې ورپسې ختلې وي. مسلم روایت کړی شمېره ۹۲۰.

او له مرگ وروسته انسان د عمل له كوره د بدلې كور ته انتقالېږي، الله تعالى فرماېي: د همغه لوري ته ستاسو ټولو ورسټنېدل دي، د الله ژمنه رېښتيني ده بېشكه همغه پيداينت پيل كوي بيا يې همغه دويم ځل پيدا كوي تر څو هغو خلكو ته چې ايمان يې راوړي او سم كارونه يې كړي په عدالت سره بدله وركړي. او چا چې كفر كړي هغوى لره به د خوټېدلو اوبو خښاك او دردوونكى عذاب وي، په دې چې هغوى به كفر كولو. (د يونس سورت: ٤ ايت)

او له مرگ وروسته روح بل جسد ته نه انتقالېږي او نه په بل جسد كې ننوځي، نو د استنساخ پر دعوا نه عقل او نه حس دلالت كوي او نه كوم نقل شتون

لري چې له نبیانو څخه د دغې عقیدې شاهدي  
ورکړي.



اسلام ايمان ته بلنه کوي د ايمان لويو اصولو ته چې هغه پر الله او د هغه پر پرېستو ايمان دی، پر الهي کتابونو لکه د تورات، انجيل او زبور له تحريف مخکې پر هغو ايمان، پر قرآن ايمان، پر ټولو نبیانو او رسولانو عليهم السلام ايمان، او د هغوی د لړۍ پر پای ته رسوونکي ايمان چې هغه د الله استازی محمد د نبیانو او رسولانو ختم کوونکی دی. د آخرت په ورځ ايمان، او مور پوهېږو چې که د دنيا ژوند د هرڅه پای وي، نو ژوندون او شتون به له هر اړخه بې گټې و. او په قضا او قدر ايمان راوړل.

اسلام ايمان ته بلنه کوي د ايمان هغو لويو اصولو ته چې ټولو نبیانو او رسولانو عليهم السلام بلنه ورته کوله او هغه دادي:

**لومړی:** پردې ايمان چې الله پالونکی، پيدا کوونکی، روزي ورکوونکی د دغې نړۍ تدبير

نيوونكي دي او دا چې يوازي هغه د عبادت وړ دي او له هغه پرته د بل چا عبادت باطل دي او له هغه پرته بل معبود باطل دي، نو له هغه پرته نه څوك د عبادت وړ دي او نه عبادت ورته صحيح دي.

او د دغې مسئلې دلايل په اتمه فقره كې تېر شول. او الله پاك دغه لوى اصول په زياتو آيتونو كې بيان كړي چې په قرآن عظيم الشان كې خواره واره دي چې له هغو څخه د الله تعالى دا وينا ده: رسول پر هغه څه ايمان راوړي چې د خپل پالونكي له لوري ورته نازل شوي او مؤمنانو هم، ټولو ايمان راوړي پر الله، پرېستوي، كتابونو يې او رسولانو يې (هغوى وايي چې) له رسولانو يې د يوه تر منځ هم توپير نه كوو او

وايي: اورېدلي او منلي مو دي، مونږ ستا نه بڅېنه  
(غواړو) زموږ ربه! او خاص ستا په لور (ستنېدل)  
دي.

(د البقره سورت: ۲۸۵ ایت)

او الله تعالى فرمايلي: (يوازې) دا نيکي نه ده چې مخونه  
مو ختيځ او (يا) لوېديځ ته وگرځوي بلکې نيکي دا ده  
چې څوک پر الله، وروستی ورځ، پرېښتو، کتاب او  
نبيانو ايمان راوړي او (خپل) مال سره له مينې  
(ارټيا) خپلوانو، يتيمانو، بې وزلو، لاروي مسافرو) او  
سوالگروته ورکوي او په مريبانو) ازادولو کې يې  
(لگوي) او بشپړلونځ کوي، زکات ورکوي، چې کله  
ژمنه وکړي نو په خپلو ژمنو درېدونکي وي، او په

کړاوونو، رنځونو او د جگړې پر مهال صبر  
 کوونکي وي، دا خلك همدوی رېښتيا ويي او  
 همدوی ځان ساتونکي دي. (د البقره سورت: ۱۷۷  
 ایت)

او الله تعالى په دغو اصولو ايمان ته بلنه ورکړې او دا  
 خبره يې بيان کړې چې څوک کفر پرې وکړي؛ نو  
 هغه په لرې لارورکۍ سره لارورکي شوی دی، الله  
 تعالى فرمايي: اې هغو کسانو چې ايمان مو راوړی! پر  
 الله د هغه پر رسولانو او پر هغه کتاب ايمان راوړئ  
 چې پر خپل رسول يې نازل کړی دی او هغه کتاب  
 چې له هغه مخکې يې نازل کړی دی، او څوک چې پر  
 الله د هغه پر رېښتو، کتابونو، رسولانو يې او

وروستی ورځ کفر وکړي؛ نو هغه په لرې لارورکی سره لارورکی شوی دی. (د النساء سورت: ۱۳۶ آیت).

او په حدیث کې له عمر بن خطاب رضي الله عنه څخه روایت دی هغه وايي: یوه ورځ مور له رسول الله صلی الله علیه وسلم سره وو، چې ناڅاپه یو سړی رابنکاره شو؛ تکی سپینې یې جامې وې او تک تور یې وپښتان و، پر هغه د سفر کومه نښه نه بنکارېده او له مور هیچا هغه نه پېژندلو، تر دې چې نبی صلی الله علیه وسلم ته داسې کښېناست چې خپل زنگڼونه یې د هغه له زنگڼونو سره ولگول او لاسونه یې پر ورنو کېښودل او ویې ویل: ای محمد! له اسلامه خبر راکړه، رسول الله صلی الله علیه وسلم وفرمایل: اسلام دا دی چې ته شاهدي ورکړې چې له

الله پرته بل حق معبود نشته او دا چې محمد صلی الله علیه وسلم د الله رسول دی، بشپړ لمونځ وکړي، زکات ورکړي، د رمضان میاشتې روژه ونیسي او که د لارې توان ولري د بیت الله حج ادا کړي: هغه وویل: رېښتیا دې وویل: عمر رضي الله عنه وايي: مور حيران شو، چې پوښتنه هم ترې کوي او تصدیق یې هم کوي، بیا یې وویل: له ایمانه خبر راکړه: هغه وفرمایل: دا چې پر الله، د هغه پر پرېښتو، کتابونو، رسولانو یې، د آخرت په ورځ ایمان ولري او د خیر او شر پر تقدیر باور ولري، هغه وویل: رېښتیا دې وویل: بیا یې وویل: له احسانه خبر راکړه، هغه وفرمایل: دا چې د الله داسې عبادت وکړي لکه ته چې هغه ویني که چېرې ته هغه نه ویني؛ نو هغه خو

تا ويني. صحيح مسلم روايت كړي ۸ په دغه حديث كې جبرئيل عليه السلام د الله رسول محمد صلى الله عليه وسلم ته راغی، له هغه يې د دين د مرتبو په اړه پوښتنه وكړه: چې هغه اسلام، ايمان او احسان دي، د الله رسول محمد صلى الله عليه وسلم هغه ته ځواب ورکړ او بيا رسول صلى الله عليه وسلم خپل صحابه رضي الله عنهم خبر کړل چې دا جبرئيل و، هغوی ته د دې لپاره راغلی و چې هغوی ته يې دين وروښيي، نو دغه اسلام يو الهي پيغام دی چې جبرئيل عليه السلام نقل کړی او د الله رسول محمد صلى الله عليه وسلم خلکو ته رسولي او د هغه صحابه وو يې ساتنه کړې او له هغه وروسته يې خلکو ته رسولي دي.

**دويم:** پر پرېښتو ايمان لرل چې هغوی يو غيبي (په سترگو نه لېدونکی) مخلوق دي، الله پيدا کړې دي او په ځانگړي حالت يې گرځولې دي او پر لويو کارونو يې مکلفې کړې دي او د هغوی له لويو کارونو څخه رسولانو او نبیانو عليهم السلام ته د الهي پيغامونو راوړل هم دي او تر ټولو لويه پرېښته جبرئيل عليه السلام دی او رسولانو عليهم السلام ته د جبرئيل عليه السلام په مرسته د وحی پر نزول د الله تعالی دغه وينا دلالت کوي. له خپلو بندگانو چاته چې وغواړي دغه روح د پرېښتو په مرسته په خپل حکم پرې نازلوي چې (خلک) پوه کړی چې له ما پرته بل حق معبود نشته نو (يوازې) له ما ووپرېږی. (د النحل سورت: ۲ ایت)



او الله تعالى فرمايې: او پرته له شکه هغه د رب العالمين له لوري نازل کړل شوی دی. دا جبريل امين راکوز کړی دی. ستا پر زړه (نازل شو)، د دې لپاره چې ته له وپروونکو واوسې. په خرگنده عربي ژبه. او هغه هر ورو د لومړنيو خلکو په کتابونو کې هم شته.

(د الشعراء سورت: ۱۹۲-۱۹۶ ایتونه)

**درېيم:** پر الهي کتابونو، لکه تورات، انجيل او زبور مخکې د هغو له تحريف څخه ايمان راوړل او پر قرآن ايمان راوړل، الله تعالى فرمايې: **اي هغو کسانو چې ايمان مو راوړی! پر الله د هغه پر رسولانو او پر هغه کتاب ايمان راوړئ چې پر خپل رسول يې نازل کړی**

دی او هغه کتاب چې له هغه مخکې یې نازل کړی دی، او څوک چې پر الله د هغه پر پرېښتو، کتابونو، رسولانو یې او وروستی ورځ کفر وکړي؛ نو هغه په لرې لارورکۍ سره لارورکی دی. (د النساء سورت: ۱۳۶ ایت).

او الله تعالی فرمایلي: په حقه یې پر تا داسې کتاب نازل کړ چې د هغه څه تصدیقوونکی دی چې ترې مخکې و او تورات او انجیل یې نازل کړل. د مخکېنيو خلکو د لارښوونې لپاره او فرقان یې رانازل کړ، چا چې د الله په ایتونو کفر کړی، د هغوی لپاره هر ورو یو سخت عذاب دی، او الله برلاسی غچ اخیستو والا دی.

(د آل عمران سورت: ۳- ۴ ایتونه)

او الله تعالى فرمايې: رسول پر هغه څه ايمان راوړی چې د خپل رب له لورې ورته نازل شوي او مؤمنانو هم، ټولو ايمان راوړی پر الله، پرېستويې، کتابونو يې او رسولانو يې (هغوی وايي چې) له رسولانو يې د يوه ترمنځ هم توپير نه کوو او وايي: اورېدلي او منلي مو دي بڅبښنه (غواړو) ستا نه زموږ ربه! او ستا په لور (ستنېدل) دي. (د البقره سورت: ۲۸۵ ایت)

او الله تعالى فرمايې: ووايه: موږ پر الله او هغه څه ايمان راوړی چې پر موږ نازل کړل شوي او پر هغه څه چې پر ابراهيم، اسماعيل، اسحاق، يعقوب او د هغوی پر اولادونو نازل کړل شوي دي، او څه چې

موسی، عیسی او نبیانو ته د هغوی د پالونکي له لوري ورکړل شوي دي، مور له هغوی څخه د هیچا ترمنځ توپیر نه کوو او مور هغه لره غاړه اېښودونکي یو. (د آل عمران سورت: ۸۴ ایت)

**څلورم:** پر ټولو نبیانو او رسولانو عليهم السلام ایمان راوړل، نو پر ټولو نبیانو او رسولانو عليهم السلام ایمان راوړل واجب دي او پردې خبره باور کول چې هغوی ټول د الله له لوري رسولان دي چې خپلو امتونو ته د الله پیغامونه د هغه دین او شریعت رسوي.

الله تعالی فرمایلي: وواياست: مور پر الله او هغه څه ایمان راوړی چې مور ته نازل کړل شوي او پر هغه څه چې ابراهیم، اسماعیل، اسحاق، یعقوب او د

هغوی اولادونو ته نازل کړل شوي دي او څه چې موسی، عیسی او نبیانو ته د هغوی د رب له لوري ورکړل شوي دي، مور له هغوی څخه د هیچا ترمنځ توپیر نه کوو او مور هغه ته غاړه اېښودونکي یو. (د البقره سورت: ۱۳۶ ایت)

او الله تعالی فرمایلي: رسول پر هغه څه اېمان راوړی چې هغه ته د خپل رب له طرفه نازل کړل شوی دی او مومنانو هم، ټولو ايمان راوړی دی په الله باندې او د هغه پر ملايکو او د هغه پر کتابونو او د هغه په رسولانو باندې (او وايي) مونږه د هغه (الله) په رسولانو کې د هیچا په مینځ کې تفریق نه کوو او وايي: مونږ واورېدل او مونږ خبره ومنله (مونږ) ستا

(نه) بڅښنه (غواړو) ای زمونږه ربه! او خاص تا ته  
بېرته درتگ دی. (د البقره سورت: ۲۸۵ ایت).

او الله تعالی فرمایي: ووايه: مور پر الله او هغه څه  
ایمان راوړی چې پر مور نازل کړل شوي او پر هغه  
څه چې پر ابراهیم، اسماعیل، اسحاق، یعقوب او د  
هغوی پر اولادونو نازل کړل شوي دي، او څه چې  
موسی، عیسی او نبیانو ته د هغوی د رب له لوري  
ورکړل شوي دي، مور له هغوی څخه د هیچا تر منځ  
توپیر نه کوو او مور هغه لره غاړه اېښودونکي یو. (د  
آل عمران سورت: ۸۴ ایت)

او د هغوی پر ختمیدونکي (وروستي) ایمان راوړل  
چې هغه د الله رسول محمد صلی الله علیه وسلم د

نبیانو او رسولانو د لړۍ پای ته رسوونکی دی، الله تعالی فرمایلي: او کله چې الله له نبیانو ژمنه واخيسته چې کله مې کتاب او حکمت درکړ، بیا که کوم داسې رسول درشي چې تاسو سره د شته کتاب تصدیقوونکی وي نو هر ورو به ایمان پرې راوړئ او ملاتړ به یې کوئ! (بیایي) وفرمایلي: ایا په دې اقرار کوئ او زما ټینګه ژمنه مو واخيسته، هغوی وویل اقرار کوو، وې فرمایلي: نو شاهدان اوسئ او زه هم درسره له شاهدانو یم. (د آل عمران سورت: ۸۱ ایت)

نو اسلام پر ټولو نبیانو او رسولانو عمومي ایمان راوړل واجبوي او د هغوی پر وروستي محمد صلی الله علیه وسلم ایمان راوړل واجبوي. الله تعالی فرمایلي: ووايه:

اې اهل کتابو! تر هغه به تاسو په هيڅ شي (حساب) نه يئ، تر څو تورات، انجيل، او هغه څه چې تاسو ته د خپل رب له طرفه درنازل شوي، قايم نه کړئ. (د المائده سورت: ۶۸ ايت)

او الله تعالى فرمايي: ووايه: اې اهل کتابو! هغه څه ته راشئ چې زموږ او ستاسو ترمنځ برابر دي، دا چې له الله پرته د بل چا عبادت به نه کوو، نه به څه شي ورسره شريکوو او نه به له الله پرته ځيني زموږ ځيني نور د پالونکو په توگه نيسو، نو که هغوی وگرځېدل بيا ورته ووايي تاسو شاهدان اوسئ چې موږ مسلمانان يو. (د آل عمران سورت: ۶۴ ايت).



او څوک چې پر يوني کفر وکړي؛ نو هغه پر ټولو  
 نبیانو او رسولانو عليهم السلام کفر کړی دی،  
 ځکه خو الله د نوح عليه السلام د قوم پر خلاف له  
 خپلې پرېکړې په خبر ورکولو سره فرمائي: د نوح قوم  
 رسولان درواغجن وگڼل. (د الشعراء سورت: ۱۰۵  
 ایت)

او ښکاره خبره ده چې له نوح عليه السلام مخکې کوم  
 رسول نه و تېر شوی، خو سره له دې چې قوم يې هغه  
 درواغجن وگڼلو؛ نو د هغوی له لوري د هغه  
 درواغجن گڼل د ټولو نبیانو او رسولانو درواغجن  
 گڼل و، ځکه د هغوی بلنه يوه وه او موخه يې يوه وه.

**پنځم:** پر وروستی ورځ ایمان لرل چې هغه د قیامت ورځ ده او د دغې دنیا د ژوند په پای کې به الله اسرافیل پرېښتې ته امر وکړي؛ نو هغه به په چپغه پوکی وکړي، داسې چپغه به ووهي چې هر هغه څه به مړه شي چې الله یې غواړي، الله تعالی فرمایلي: او شپېلی به پو کړی شي نو څوک چې په اسمانونو او څوک چې په ځمکه کې دي، ټول به بې هوښه شي پرته له هغه چې الله یې وغواړي، بیا به بل ځل پو کړی شي نو یو دم به (ټول) ولاړ کتل پیل کړي. (د الزمر سورت: ۶۸ ایت)

او کله چې ټول هغه خلک چې په اسمانونو او څوک چې په ځمکه کې دي تباه شي پرته له هغه چې الله د هغو تباه کېدل نه غواړي، نو اسمانونه او ځمکه به را

ونغبنتل شي، لکه الله تعالی چې وایي: په کومه ورځ چې مور اسمان داسې راوونغاړو لکه د لیکل شویو پاڼو نغبنتل، څنگه چې لومړی ځل پیدایښت مو پیل کړی و، همغسې به یې بیا راگرځوو، دا په مور ژمنه ده مور هر ورو د دې کارکوونکي یو. (د الأنبياء سورت: ۱۰۴ ایت)

او الله تعالی فرمایي: او هغوی د الله هغه ډول درناوی ونه کړ څنگه چې بنایي، حال دا چې ځمکه به ټوله د قیامت په ورځ د هغه په موتي کې او اسمانونه به نغبنتلي د هغه په بني لاس کې وي، هغه لره پاکي ده او له هغه څه ډېر لوړ دی چې هغوی یې (ورسره) شریکوي. (د الزمر سورت: ۶۷ ایت)

او رسول الله صلى الله عليه وسلم فرمايې: الله عزوجل به د قيامت په ورځ اسمانونه را ونغاړي، بيا به يې په بني لاس کې را واخلي بيا به ووايي: زه پاچا يم، چېرې دي برلاسي ځواکمن؟ چېرې دي لوي کونکي؟ بيا به ځمکې په چپ لاس کې را ونغاړي بيا به ووايي: زه پاچا يم، چېرې دي برلاسي ځواکمن؟ چېرې دي لوي کونکي؟ مسلم روايت کړی.

بيا به الله پرېښتي ته امر وکړي؛ نو هغه به د بيا ځل لپاره پوکي وکړي، نو هغوی (ټول) به ولاړ کتل پيل کړي. الله تعالى فرمايې: بيا به بل ځل پوکي شي نو يو دم به (ټول) ولاړ کتل پيل کړي. (د الزمر سورت: ۶۸ ايت) نو پس هر کله چې الله خلک د حساب لپاره بېرته ژوندي راپورته کړي. الله تعالى فرمايې:

هغه ورځ چې زمکه ترې وچوي منډې به وهي. دا راغونډول پر مور اسانه دي. (د ق سورت: ۴۴ ایت)

او الله تعالى فرمايې: هغه ورځ چې هغوی (ټول) به راڅرگندېدونکي وي، د هغوی هيڅ شی به پر الله پټ نه وي، نن پاچايي د چا ده؟ يوازې يو برلاسي الله لره. (د غافر سورت: ۱۶ ایت)

په دغه ورځ به الله له ټولو خلکو سره حساب کوي، د هر مظلوم لپاره به له ظالم څخه غچ اخلي او هر انسان ته به د هغه څه بدله ورکوي چې کړي يې دي.

الله تعالى فرمايې: نن به هر چاته په خپلو کړو وړو بدله ورکول کيږي، نن ظلم نشته. بېشکه الله ډېر ژر حساب کوونکی دی. (د غافر سورت: ۱۷ ایت)

او الله تعالى فرمايلي: پرته له شکه الله د ذرې په اندازه ظلم نه کوي او که هغه بښکښه وي نو دوه برابره کوي يې او له خپل لوري لا ستر اجرهم ورکوي.  
(د النساء سورت: ۴۰ ایت)

او الله تعالى فرمايلي: څوک چې د يوې ذرې په اندازه بښکښه وکړي بدله به يې وويني. او څوک چې د يوې ذرې په اندازه بدي وکړي وبه يې ويني. (د الزلزله سورت: ۷-۸ ایتونه)

او الله تعالى فرمايلي: او مور به د قيامت ورځې ته د انصاف تلې ږدو نو بيا به په هيچا هيڅ ظلم ونه شي که (څه هم يو عمل) د اوري داني په اندازه وي، مور

به يې راوړو او د حساب کولو لپاره مور بس يو.  
(الانبیاء سورت، ۴۷ ایت)

او له را پاڅېدلو او حساب وروسته به بدله وي، نو چا  
چې غوره کار کړی وي، د هغه لپاره به تلپاتې داسې  
نعمتونه وي چې نه به ختمېږي، او چا چې شر او  
کفر کړی وي د هغه لپاره به عذاب وي، الله تعالی  
فرمایلي: پاچایي به په هغه ورځ یوازي الله لره وي،  
همغه به يې تر منځ پرېکړه کوي، نو چا چې ایمان  
راوړی او سم کارونه يې کړي هغوی به له نعمتونو  
ډکو جنتونو کې وي. او هغه کسان چې کفر يې  
کړی او زموږ ایتونه يې درواغ گنېلي نو د هغوی لپاره  
به سپکوونکی عذاب وي. (د الحج سورت ۵۶ - ۵۷  
ایتونه)

او مور پوهېږو چې که د دنيا ژوند وروستی حالت وای، نو ژوند او شتون به له هر اړخه بې گټې وای،  
 الله تعالی فرمایي: آیا تاسې گومان کوئ چې مور  
 هسې چټي پیدا کړي یاست، او تاسو به مور ته نه  
 راگرځول کېږئ. (المؤمنون سورت: ۱۱۵ آیت)

**شپږم:** په قضاء او تقدیر ایمان لرل او پردې خبره  
 ایمان لرل واجب دي چې الله پر هغه څه پوه دی چې  
 مخکې تېر شوي او څه چې کیږي او څه چې وروسته  
 به دغو کائناتو کې کېدونکي دي، او دا چې الله دا  
 هر څه د آسمانونو او ځمکې له پیدایښت څخه  
 وړاندې لیکلي دي، الله تعالی فرمایي: له همغه سره د  
 غیبو ټولې چایانې دي چې له هغه پرته بل څوک نه  
 پرې پوهیږي، په وچه او لمدو کې چې هرڅه دي



ورباندي پوهيږي، داسې کومه پاڼه نه رالويږي چې هغه پرې پوه نه وي او نه به د ځمکې په تيارو کې څه دانه وي (چې الله ته معلومه نه وي)، لامده او وچ ټول په يو روښانه کتاب کې (ليکل شوي) دي.

(الانعام سورت، ۵۹ ايت)

او الله پر هر څه د پوهې له پلوه را چاپېر دی، الله تعالی فرمايې: الله هغه ذات دی چې اوه اسمانونه او د هغو غوندي ځمکې يې پيدا کړې دي، د هغو ترمنځ امر را نازلېږي، ترڅو پوه شئ چې پرته له شکه الله پر هر څه ځواکمن دی او دا چې الله د پوهې له پلوه پر هر څه چاپېر دی. (د الطلاق سورت: ۱۲ ايت)

او دا چې په دغو کائناتو کې هيڅ هم نه واقع کيږي مگر هغه چې الله يې اراده کړې وي، غوښتي يې وي، پيدا کړي يې وي او اسباب يې ورته اسانه کړي وي، الله تعالی فرمايې: هغه ذات چې هغه لره د اسمانونو او ځمکې پاچايي ده، نه يې زوی نيولی، نه هغه لره په پادشاهۍ کې کوم شريک شته او هرڅه يې پيدا کړي، نو بشپړ درناوی يې وکړه. (د الفرقان سورت: ۲ ایت)

او هغه لره په دغه کې داسې لوی حکمت دی چې خلک پرې نه شي را چاپېرېدلای، الله تعالی فرمايې: (دغه) ډېر کامل حکمت دی، پس (دوی ته) وپروونکي گټه نه رسوي. (د القمر سورت: ۵ ایت).

او الله تعالى فرمايې: او همغه ذات دی چې د پيدايښت پيل کوي او بيا يې (هم) راگرځوي او دا لا ورته اسانه ده او په اسمانونو او ځمکه کې د هغه صفت تر ټولو لوړ دی او همغه حکمت والا برلاسی دی. (د الروم سورت: ۲۷ ایت).

او الله تعالى د ځان صفت په حکمت سره بيان کړ او ځان يې په حکيم سره ونومولو، الله تعالى فرمايې: الله تعالى گواهي ورکړې د دې خبرې چې يقينا نشته بل حقدار د بنده گي په حقه سره مگر همدا دی او ملاپکو او د علم خاوندانو (هم) چې (الله) پر عدالت ولاړ دی، بل حقدار د بنده گي نشته په حقه سره مگر همدی دی چې ډير غالب بڼه حکمت والا دی (د آل عمران سورت: ۱۸ ایت)

او الله تعالى له عيسى عليه السلام خخه په خبر  
ورکولو سره فرمايي په داسې حال کې به هغه د قيامت  
په ورځ الله ته په خطاب سره وايي: که چېرې ته  
عذاب ورکړې؛ نو هغوی ستا بندگان دي، او که  
بخښنه ورته وکړې؛ نو پرته له شکه ته برلاسی  
حکمت والا يې. (د المائده سورت: ۱۱۸)

او الله تعالى موسى عليه السلام ته وفرمايل کله يې  
چې اواز ورته وکړ په داسې حال کې چې هغه د طور  
له غره سره و: اې موسى پرته له شکه زه الله برلاسی  
حکمت والا يم. (د النمل سورت: ۹ ایت)

او د قرآن عظيم صفت يې په حکمت سره بيان کړ،  
الله تعالى فرمايي: الر (دا) يو داسې کتاب دی چې

ايتونه يې محکم کړی شوي بيا په تفصيل بيان شوي  
 د يو حکيم او با خبر ذات له لوري. (د هود سورت: ۱  
 ایت)

او الله تعالی فرمايلي: دا هغه د حکمت خبرې دي چې  
 ستا د رب له خوار درته وحی کړی شوي دي. او (پام  
 کوه) الله سره کوم بل معبود مه نيسه، کنه بيا به  
 جهنم کې پر او دیکه شوی غورځول کېږي. ( د  
 الاسراء سورت: ۳۹ ایت)

انبیاء علیهم السلام په هغه څه کې معصوم دي چې د  
 الله له لوري یې رسوي او له هر هغه څه څخه معصوم  
 دي چې له عقل سره په ټکر کې وي او یا یې سالم  
 اخلاق ردوي، او نبیان د الله بندگانو ته د امرونو په  
 رسولو مکلف دي، او نبیان د ربوبیت او الوهیت له  
 ځانگړنو څخه هیڅ ځانگړنه نلري، بلکې هغوی د ټولو  
 انسانانو غوندي انسانان دي چې الله تعالی هغوی ته  
 خپل پیغامونه وحی کوي.

او انبیاء علیهم السلام په هغه څه کې معصوم دي  
 چې د الله له لوري یې رسوي، ځکه الله په خپل مخلوق  
 کې له غوره خلکو څخه انتخاب کړي دي، تر څو د  
 هغه پیغامونه ورسوي، الله تعالی فرمایلي: **الله له**  
**پرېښتو استازي غوره کوي او له خلکو، پرته له شکه**  
**الله ښه اورېدونکی لیدونکی دی.** (د الحج سورت:

۷۵ ایت) او الله تعالى فرمايې: پرته له شکه الله آدم، نوح، د ابراهيم کورنۍ او د عمران کورنۍ پر ټولو خلکو غوره کړي دي. (د آل عمران سورت: ۳۳ ایت)

او الله تعالى فرمايې: وویل (الله): ای موسی! بېشکه ما تا ته په ټولو خلکو باندې په خپلو پیغامونو او په خپل کلام سره غوره والی درکړی دی، نو ته هغه څه ونېسه چې ما تا ته درکړي دي، او له شکر کونکو څخه شه. (د الأعراف سورت: ۱۴۴ ایت)

او رسولان عليهم السلام پوهیږي چې پر هغوی څه نازلېږي هغه الهي وحی ده او هغوی پرېښتې ويني چې وحی را نازلوي، الله تعالى فرمايې: هغه پر پتو پوه دی نو په خپلو پتو هیڅوک نه خبروي. پرته له هغه

استازي چې هغه يې (د پتوڅه پوهې لپاره) غوره  
 کړي وي، نو د هغه مخته او وروسته ساتونکي  
 روانوي. ترڅو معلومه کړي چې د هغه پيغامونه يې  
 (سم) رسولي دي او الله د هغوی له هر څه را چاپېر  
 دی او هر شی يې په شمېر شمېرلي ساتي دي. (د الجن  
 سورت: ۲۶-۲۸ ایتونه)

او الله هغوی ته د خپلو پيغامونو د رسولو امر کړی،  
 الله تعالی فرمايې: اې رسوله! څه دې چې درته د رب  
 له لوري درنازل شوي هغه (خلکوته) ورسوه او که  
 داسې دې ونه کړل؛ نو د هغه پيغام دې سم نه دی  
 رسولی او د خلکو له شره به دې الله ساتي. بېشکه الله  
 کافر قوم ته لارښوونه نه کوي. (د المائده سورت: ۶۷  
 ایت)



او الله تعالى فرمايې: (دا ټول) رسولان زېري  
 وركوونكي او ويروونكي (لېږل شوي وو) ترخوله  
 رسولانو وروسته خلكوته د الله په وړاندې كوم دليل  
 پاتې نه شي، او الله برلاسي حكمت والا دى. (د  
 النساء سورت: ۱۶۵ ايت)

او رسولان عليهم الصلاة والسلام ترټولو زيات له الله  
 څخه وېرېږي او له هغه ډارېږي، نو د هغه په پيغامونو  
 كې نه څه زياتوي او نه ترې څه كموي، الله تعالى  
 فرمايې: او كه چېرې هغه له ځانه موږ پسې څه  
 خبرې جوړې كړې وای. هر ورو به مو هغه په بني  
 لاس رانيولى و، بيا به مو د هغه د زړه رگ ترې غوخ  
 كړى وای. نو بيا به له تاسې هيڅوك له دې كاره زموږ  
 ايسارووونكي نه و. (د الحاقه سورت: ۴۴-۴۷ ايتونه)

ابن كثير رحمه الله وبلي: الله تعالى واي: (كه هغه پر مور له خانه خبرې جوړې كړې واي) معنا دا چې كه محمد صلى الله عليه وسلم دا كار كړى واي، كه چپرې داسې واي لكه هغوى چې گومان كوي چې هغه پر مور درواغ تړونكى دى؛ نو په پيغام كې يې څه زياتوالى او يا له هغه كموالى راوړى واي، او يا يې له خانه يوڅه ويلى واي چې مور ته يې نسبت كړى و، -خو داسې نه ده-، او مور به هم هغه ته په سزا وركولو كې بيره كړې واي، ځكه خو يې وويل: (هر و مرو به مو هغه په بنى لاس رانيولى واي) ويل كيرې: معنا دا چې له هغه به مو په بنى لاس غچ اخيستي واي، ځكه هغه (بنى لاس) په را نيولو كې ډېر سخت وي، او چا ويلى: هغه به مو هر و مرو له بنى

لاس رانيولی وای. او الله تعالی فرمايې: او کله چې  
الله وويل: اي عیسی د مريمې زويه! ايا تا خلکوته  
ويلي و چې له الله پرته ما او زما مور معبودان  
ونیسئ؟ (عیسی) وويل: تا لره پاكي ده! زما خودا کار  
نه و چې داسې څه مې ويلي وای کوم چې ماته حق  
نه و که ما څه ويلي وای نو ته هر و مرو ورباندې پوه  
یې، ته په هغه څه بڼه پوهېږې چې زما په زړه کې  
دي او زه په هغه نه پوهېږم چې ستا په نفس کې دي،  
بېشکه همدا ته پر پتو بڼه پوه یې، بل څه مې نه دي  
ورته ويلي پرته له هغه چې تايې را ته امرکړی و، دا  
چې يوازي د الله چې زما او ستاسو پالونکی دی  
بنده گي وکړئ. او زه تر هغه پرې څارونکی وم چې  
په هغوی کې وم خو کله دې چې در واخيستم نو ته

په خپله ورباندې څارونکي وې او همدا ته په هر څه څارونکي يې. (د المائده سورت: ۱۱۶-۱۱۷ ایتونه)

او د الله پر خپلو نبیانو او رسولانو عليهم الصلاة والسلام له پېرزوينې څخه دا ده چې الله هغوی د خپل پیغام په رسولو کې ټینګوي، الله تعالی فرمایلي: هغه وویل: پرته له شکه زه پر الله شاهدي ورکوم او تاسو شاهدي ورکړئ، پرته له شکه زه له هغه څه بېزار يم چې تاسو يې ورسره شربکوئ، له هغه پرته تاسو ټول زما پر خلاف چل وکړئ بیا وخت مه راکوئ. پرته له شکه ما پر الله توکل کړی چې زما او ستاسو رب دی، هيڅ داسې خوځېدونکي نشته چې هغه يې د تندي د وېښتانو رانيوونکي نه وي،

بېشکه زما پالونکي پر سمه لار دي. (د هود سورت:  
۵۶-۵۷ ایتونه)

او الله تعالی فرمایي: او نېردي و چې هغوی دي په  
فتنه کې واچوي، له هغې وحیې دي واپروي چې مور  
درلېرلي، تر خو په مور پورې بل خه وتري او بيا به  
يې نو هر ورو په دوستی نیولی وي. او که ته مو  
تینگ کړی نه وای نو نېردي و چې د هغوی لور ته  
لږ ورکور شوی وای. بيا به مو هر ورو په ژوند کې  
هم دوه برابره عذاب درخکلی و او په مړينه (آخرت)  
کې هم دوه برابره، بيا به دي زمور پر خلاف کوم  
مرستندوی نه و موندلی. (د الإسراء سورت: ۷۳-۷۵  
ایتونه)

دغه او له دغو مخکېني ايتونه پردې شاهد او دليل دي چې قرآن د کائناتو د پالونکي له لوري نازل کړل شوی دی، ځکه که چېرې هغه د رسول محمد صلی الله عليه وسلم له لوري وای؛ نو پر داسې خبرو به مشتمل نه و چې هغه ته متوجه دي.

او الله پاک خپل رسولان له خلکو ساتي، الله تعالی فرمايې: اې رسوله! څه دې چې د پالونکي له لوري درنازل شوي هغه (خلکوته) ورسوه او که داسې دې ونه کړل؛ نو د هغه پيغام دې سم نه دی رسولی. او د خلکو له شره به دې الله ساتي. بېشکه الله کافر قوم ته لارښوونه نه کوي. (د المائده سورت: ۶۷ ایت)

او الله تعالى فرمايلي: او د نوح خبر پرې ولوله! کله يې چې خپل قوم ته وويل: اې زما قومه! که په تاسو کې زما اوسېدل او د الله په آيتونو نصيحت درته کول، پر تاسو درانه شوي وي نو ما پر الله بروسه کړې، او تاسو هم خپل کار او شريکان راغونډ کړئ، بيا دې خپل دغه کار له تاسو پټ نه وي بيا چې هر څنگه ضرر وي، ماته يې را ورسوئ او (هيڅ) مهلت مه راکوئ.

(د يونس سورت: ۷۱ ايت).

او الله تعالى د موسى عليه السلام له وينا څخه په خبر ورکولو فرمايلي: هغوی دواړو وويل: اې زموږ پالونکيه! موږ وپرېزو چې هغه به پر موږ بيره وکړي

(په سزا کې) يا به نور هم سرکښه شي، ويې فرمايل:  
 مه وپرېږئ، زه درسره يم، اورم او وينم. (د طه سورت:  
 ٤٥-٤٦ ايتونه)

نو الله تعالى دا خبره بيان کړه چې هغه د خپلو  
 رسولانو عليهم السلام د هغوی له دښمنانو څخه  
 ساتونکی دی، چې هغوی ته کوم زیان نه شي  
 رسولای، او الله خبر ورکړ چې هغه د خپلې وحي  
 ساتنه کوي چې نه څه پکې زیاتېدلای شي او نه څه  
 ترې کمېدلای شي. الله تعالى فرمايلي: پرته له شکه  
 موږ ذکر (قرآن) نازل کړی او موږ يې هر ورو  
 ساتونکي يو. (د الحجر سورت: ٩ ایت)



او نبیان عليهم السلام له هر هغه څه څخه معصوم او خوندي دي چې له عقل او اخلاقو سره ټکر وي، الله تعالی د خپل نبي محمد صلی الله علیه وسلم د پاکۍ په بیانولو سره فرمايې: او پرته له شکه ته پر لویو اخلاقو یې. (د القلم سورت: ۴ ایت)

او د هغه په اړه همدارنگه وايي: او ستاسو ملگری لېونی نه دی. (د التکویر سورت: ۲۲ ایت)

او دا ځکه چې تر څو هغوی په سمه توګه پیغام ورسولای شي، او نبیان عليهم السلام د الله بندګانو ته د هغه د امرونو په رسولو مکلف دي، هغوی لره د ربوبیت او الوهیت له ځانګړنو هیڅ هم ثابت نه دي، بلکې هغوی د ټولو انسانانو غوندي انسانان دي، الله

هغوی ته خپل پیغامونه وحی کوي، الله تعالی فرمايلي:  
رسولانو يې ورته وويل: موږ ستاسو غوندي له بشر  
پرته بل څه نه يو، خو الله چې له خپلو بندگانو هر  
چاته وغواړي احسان پرې کوي او دا مو هم په واک  
کې نشته چې د الله له حکم پرته کوم سند درته  
راوړو او پر هماغه الله دې مؤمنان بروسه وکړي.

(د ابراهيم سورت: ۱۱ ایت)

او الله خپل رسول محمد صلی الله علیه وسلم ته په امر  
کولو سره وفرمايل چې خپل قوم ته ووايي: ورته  
ووايه: پرته له شکه زه خو يوازې ستاسو غوندي يو  
انسان يم، ماته وحی شوې چې بېشکه ستاسو معبود  
هماغه يو الله دی، نو هر څوک چې له خپل پالونکي

سره د ملاقات هيله لري هغه دې سم کارونه وکړي او  
د خپل پالونکي په عبادت کې دې بل هيڅوک نه  
شريکوي. ( د الکھف سورت: ۱۱۰ آيت )

## او اسلام يوازي د الله عبادت ته د لويو عبادتونو په

### اصولو سره بلنه کوي

چې هغه: داسې لمونځ دی چې ولاړه، رکوع، سجده، د الله یاد، د هغه ستاینه او دعاء ده چې یو څوک یې هره ورځ پنځه ځلې کوي، چې په هغو کې ټول توپیرونه له منځه ځي، شتمن، بې وزله، مشر او کشر د لمانځه په یو صف (کتار) کې وي، زکات: چې د مال لږه برخه ده کومه چې له شرطونو او هغو اندازو سره چې الله د شتمنو په مالونو کې واجبه کړې چې په کال کې یوځل بې وزلو او نورو خلکو ته ورکول کیږي، روژه چې هغه: له ماتوونکو شیانو څخه د رمضان میاشتي په ورځ کې بندېدل دي، چې په نفس کې اراده او صبر زیاتوي، حج چې هغه: په ټول عمر کې یوځل په

مکه مکرمه کې د بيت الله قصد کول دي پر هغه چا چې وس او توان يې لري او په دغه حج کې ټول د خپل پيدا کوونکي لوري ته په متوجه کېدلو سره برابري او توپيرونه او نسبتونه له منځه پکې ځي.

اسلام د الله عبادت ته په لويو عبادتونو او نورو عبادتونو سره بلنه کوي او دغه لوی عبادتونه الله پر ټولو نبیانو او رسولانو عليهم الصلاة والسلام واجب کړي دي او تر ټولو عبادتونو لوی يې دادي:

**لومړی:** لمونځ دی چې الله پر مسلمانانو فرض کړی لکه څنگه يې چې پر ټولو نبیانو او رسولانو عليهم الصلاة والسلام فرض کړی و، او الله خپل دوست نبي ابراهيم عليه السلام ته امر وکړ چې د هغه کور د

طواف کونکو، لمونځ کونکو، رکوع کونکو او سجده کونکو لپاره پاک کړي، الله تعالی فرمايلي: او کله چې مو دا کور (کعبه) خلکوته د ثواب او امن ځای وگرځولو (نو تاسو) د ابراهيم د درېدلو ځای د لمانځه لپاره ونیسئ، او ابراهيم او اسماعيل ته مو دا حکم کړی و چې زما کور طواف کونکو، اعتکاف کونکو او رکوع کونکو سجده کونکو لپاره پاک کړئ. (د البقره سورت: ۱۲۵ ایت)

او الله پر موسی په لومړي اواز کې چې موسی علیه السلام ته یې وکړ (لمونځ) واجب کړ، الله تعالی فرمايلي: پرته له شکه زه ستا پالونکی یم؛ نو خپلې دې وباسه، پرته له شکه ته د طوی په سپېڅلي ناو (دره) کې یې. او ته مې غوره کړی یې نو چې څه

درته وحی کیری هغو ته غور کېږده. پرته له شکه زه  
الله یم له ما پرته بل الله نشته؛ نو عبادت مې کوه او  
زما د یاد لپاره بشپړ لمونځ کوه. (د طه سورت: ۱۲-۱۴  
ایتونه)

او مسیح عیسی علیه السلام دا خبر ورکړ چې الله  
هغه ته د لمانځه او زکات امر کړی دی؛ نو ویې ویل  
لکه څنګه الله تعالی خبر ورکړی. او زه یې مبارک  
ګرځولی یم هر چیرته چې یم او د لمانځه او زکات  
تینګار یې راباندې کړی تر څو چې ژوندی یم. (د  
مریم سورت: ۳۱ ایت)

او په اسلام کې لمونځ: ولاړې، رکوع، سجدي، د الله  
یاد، د هغه ستاینې او دعاء ته ویل کیری چې هر

څوک يې په ورځ کې پنځه ځلې کوي، الله تعالى فرمايې: د ټولو لمونځونو او هغه منځني لمونځ بڼه ساتنه کوي او الله ته غاړه اېښودونکي درېږي. (د البقره سورت: ۲۳۸ ايت)

او الله تعالى فرمايې دي: لمونځ کوه د لمر له زواله د شپې تر تيارې پورې او د سهار قرائت هم کوه، بېشکه د سهار د قرائت شاهدي ورکول کيږي. (د الايسراء سورت: ۷۸ ايت)

او رسول الله صلى الله عليه وسلم فرمايې دي: هر چې رکوع ده په هغې کې د الله رب العزت لوي بيانوي، په سجده کې په دعاء کې بڼه کوبښې کوي او دا ډېره



ورده چې هغه دعا مو قبلوه کرل شي. صحيح مسلم روایت کړی.

**دویم:** زکات دی چې الله پر مسلمانانو فرض کړی لکه پر پخوانیو نبیانو او رسولانو عليهم الصلاة والسلام یې چې فرض کړی و، او زکات د مال داسې لږه برخه ده چې شرطونه او اندازې یې الله ټاکلي دي د شتمنو په مال کې واجب دی، بې وزلو او نورو خلکو ته په کال کې یوځل ورکول کېږي. الله تعالی فرمایلي: د هغوی له مالونو صدقه واخله چې په دې سره یې پاک او اصلاح کړې او هغوی ته د رحمت دعا وکړه، بېشکه ستا دعا د هغوی لپاره ډاډگېر نه ده او الله پوه اورېدونکی دی. (د التوبه سورت: ۱۰۳ ایت)

کله چې رسول الله صلی الله علیه وسلم معاذ رضي الله عنه یمن ته ولېږلو ورته یې وویل: پرته له شکه ته د اهل کتابو یو قوم ته ورتلونکی یې؛ نو هغوی ته بلنه ورکړه تر څو دا شاهدي ورکړي چې له الله پرته بل حقدار د بنده گۍ نشته او زه د الله رسول یم، که چیرته یې په دغه خبره کې ستا پیروي وکړه، بیا یې خبر کړه چې الله پر هغوی په یوه شپه او ورځ کې پنځه لمنځونه فرض کړي دي، که یې په دغه خبره کې هم ستا پیروي وکړه، بیا یې خبر کړه چې الله عزوجل پر هغوی د هغوی په مالونو کې صدقه فرض کړې ده چې له شتمنو به یې اخیستل کېږي او بې وزلو ته به یې ورکول کېږي، که یې په دې کې هم ستا پیروي وکړه؛ نو بیا یې د غوره مالونو له اخیستلو

ډډه کوه او د مظلوم له بنېرا خخه وپرېره، حُککه د هغه  
د بنېرا او الله تر منځ پرده نشته. ترمذي روايت کړی،  
د حديث شمېره ده ۶۲۵.

**درېيم:** روژه چې الله تعالی پر مسلمانانو فرض کړې  
لکه څنگه يې چې پر پخوانيو نبیانو او رسولانو عليهم  
الصلاة والسلام فرض کړې وه، الله تعالی فرمايلي: اي  
هغو کسانو چې اېمان مو راوړی! پرتاسو روژه فرض  
کړل شوې لکه څنگه چې پر هغو خلکو فرض کړل  
شوې وه چې له تاسو مخکې وو، تر څو تاسو ځانونه  
وساتئ. (د البقره سورت: ۱۸۳ ايت)

او هغه: د رمضان مياشتې په ورځ کې له روژه  
ماتوونکو شيانو خخه ځان ساتل دي او روژه په

نفس کې اراده او صبر روزي. رسول الله صلی الله عليه وسلم فرمايې: الله عزوجل فرمايې: روژه زما لپاره ده او زه به يې بدله ورکوم، زما لپاره خپل خوراک، خنډاک او شهوت پرېږدي، روژه ډال دی، د روژه نيوونکي لپاره دوې خوشحالی دي: يوه خوشحالی کله چې روژه ماتوي او بله خوشحالی کله چې له خپل رب سره مخامخ کېږي. د صحيح بخاري روايت کړی، حديث شمېره ۷۴۹۲

**څلورم:** حج دی چې الله پر مسلمانانو فرض کړی دی لکه څنگه يې چې پر مخکېنيو نبیانو او رسولانو عليهم الصلاة والسلام فرض کړی و، او خپل دوست نبي ابراهيم عليه السلام ته يې امر وکړ چې د حج په اړه اواز وکړي، الله تعالی فرمايې: او په خلکو کې د

حج اعلان وکړه چې له هرې لارې لارې څخه پلي او په هر (ډول) ډنگر او بڼې سپاره درته راشي. (د الحج سورت: ۲۷ ایت)

او الله هغه ته امر وکړ چې دغه پخوانی کور د حاجيانو لپاره بڼه پاک کړي، نو الله تعالی فرمایلي: او کله چې مور ابراهيم ته د بیت الله حای وټاکلو چې له ماسره هیڅ شی مه شریکوه او زما کور د طواف کونکو، قیام کونکو، رکوع او سجده کونکو لپاره پاک کړه. (د الحج سورت: ۲۶ ایت)

او حج په مکه مکرمه کې د معلومو اعمالو لپاره په ټول عمر کې یوځل پر وس او توان لرونکي شخص د بیت الله قصد کول دي، الله تعالی فرمایلي: او د الله

لپاره پر خلکو د بيت الله حج کول دي څوک يې چې  
 د لارې توان ولري، او څوک چې کفر وکړي؛ نو الله  
 له ټولو مخلوقاتو څخه بې پروا دی. (د آل عمران  
 سورت: ۹۷ ایت)

او په حج کې حاجيان مسلمانان په يوځای کې را  
 غونډيزي د خپل پيدا کونکي په عبادت کې  
 اخلاص کونکي وي، او ټول حاجيان په داسې  
 طريقه د حج مناسک ادا کوي چې د ټولني، فرهنگ  
 او اقتصادي وضعيت توپيرونه پکې له منځه ځي.

او د اسلامي عباداتو تر ټولو لويه ځانگړنه داده چې  
 طريقه، وختونه او شرطونه يې الله تعالى ټاکلي دي او  
 رسول صلی الله عليه وسلم رسولي، او تر نن ورځې  
 پورې هيڅ انسان د زياتوالي او کموالي لاسوهنه پکې  
 نه ده کړې، او ټولو نبیانو عليهم السلام دغو لویو  
 عبادتونو ته بلنه کوله.

او د اسلامي عباداتو تر ټولو لويه ځانگړنه داده چې  
 طريقه، وختونه او شرطونه يې الله تعالى ټاکلي دي او  
 رسول صلی الله عليه وسلم رسولي، او تر نن ورځې  
 هيڅ انسان د زياتوالي او کموالي لاسوهنه پکې نه ده  
 کړې، او ټولو نبیانو عليهم السلام دغو لویو عبادتونو  
 ته بلنه کوله.

الله تعالیٰ فرمائي: نن مو ستاسو لپاره ستاسو دين پوره  
 کړ او پر تاسو مو خپله پېرزوينه بشپړه کړه او ستاسو  
 لپاره مو اسلام د دين په توگه خوښ کړی دی.

(د المائده سورت: ۳ ایت)

او الله تعالیٰ فرمائي: هغه څه ټينگ ونيسه چې وحي  
 يې درته کيږي، پرته له شکه ته پر نېغه لاريږي.

(د الزخرف سورت: ۴۳ ایت)

او الله تعالیٰ د لمانځه په اړه وپېلي: نو کله چې لمونځ ختم  
 کړئ، بيا په ولاړه، ناسته او په ملاسته الله يادوئ، او  
 کله چې ډاډه شوی؛ نو بيا بشپړ لمونځ کوئ، پرته له  
 شکه لمونځ په ټاکلو وختونو کې پر مؤمنانو فرض دی.

(د النساء سورت: ۱۰۳ ایت)



او الله تعالى د زکات ورکولو په اړه ويلي: پرته له شکه خيراتونه خويوازي د فقيرانو، بې وزلو، په هغو (کې) د کارکونکو، هغوی چې په زړونو کې يې الفت اچولی شي، مريانو ازادولو، پور وړو، د الله په لار کې او مسافرو لپاره دي دا د الله له لورې يوه فريضة ده او الله ډېر پوه حکمت والا دی. (د التوبه سورت: ۶۰ ایت)

او الله تعالى د روژې په اړه ويلي: د رمضان مياشت خو همغه ده چې قرآن پکې نازل شوی د خلکو لپاره لار بنود، د هدايت څرگندې نبي او د حق او باطل بېلوونکی (کتاب) نو له تاسو چې څوک دا مياشت بيا مومي، هغه دې روژه ونيسي، او څوک چې ناروغ يا په سفر وي نو پر هغه له نورو ورځو څخه

شمېر پوره کول دي. الله خو تاسو ته اساني غواړي، سختي خو درته نه غواړي. دا د دې لپاره چې تاسو همغه شمېر پوره کړئ (په قضا راوړلو سره) او الله په لويي يادکړئ چې لارښوونه يې درته کړي او کېدای شي شکر وباسئ. (د البقره سورت: ۱۸۵ ايت)

او الله تعالی د حج په اړه وېلي: د حج خو معلومي مياشتې دي، نو چا چې په هغو کې حج (پر ځان) فرض کړ نو بيا په حج کې نه کوروالی شته، نه گناهونه او نه جنگ جگړه، او کومه ښېگڼه چې کوي الله ورباندې پوهېږي او توبنه در سره واخلي او بېشکه غوره توبنه ځان ساتل (له سواله) دي او له ما څخه ووپريئ اې د عقل څښتنانو! (د البقره سورت:

(۱۹۷ ايت)

او ټولو نبیانو عليهم السلام دغو ټولو لویو عبادتونو ته  
بلنه کوله.

## د اسلام رسول محمد چې د عبدالله زوی، د اسماعیل بن ابراهیم علیهم السلام له اولادې څخه دی په مکه کې په ۵۷۱ م کې زېږدېلی او هملته نبوت ورکړل شوی.

مدینې ته یې هجرت کړی او له قوم سره یې د بوت لمانځنې په کړنو کې گډون نه دی کړی خو په لویو کارونو کې یې ورسره گډون کولو او له پیغمبرۍ مخکې یې هم غوره اخلاق لرل او د هغه رب یې په لویو اخلاقو ستاینه کړې ده چې فرمایلي یې دي. او پرته له شکه ته پر لویو اخلاقو یې. (د القلم سورت: ۴ ایت)

چې قوم یې امین ورته ویلو، کله چې څلوېښت کلن شو نبوت ورکړل شو او الله په لویونښانو (معجزو) د هغه تایید وکړ، چې تر ټولو لویه معجزه یې قرآن کریم

دی، او هغه د ټولو نبیانو له معجزو لویه او تر نن پورې پاتې معجزه ده، کله چې الله د هغه دین بشپړ کړ او رسول صلی الله علیه وسلم په پوره توګه ورسولو، نو نبی صلی الله علیه وسلم د درې شپټو کلونو په عمر کې وفات شو او په مدینه کې خاورو ته وسپارل شو، رسول محمد صلی الله علیه وسلم د نبیانو او رسولانو ختموونکی دی، الله له لارښوونې او حق دین سره لېرلی دی، ترڅو خلک د ناپوهۍ، کفر او بوت لمانځنې له تیارو د توحید او پوهې رڼا ته را وباسي او الله د هغه لپاره دا شاهدي ورکړه چې هغه د الله په امر را لېرل شوی بلونکی دی.

او کله چې څلورېښت کلن شو نبوت ورکړل شو او الله په لویو نښانو (معجزو) د هغه تایید وکړ، چې تر ټولو

لويه يې قرآن كريم دى. د هغه رسول صلى الله عليه وسلم فرمايلي: له نبیانو هيڅ نبي نشته مگر دا چې هغه څه ورکړل شوي دي چې د هغو په اندازه خلکو ايمان پرې راوړی، خو ماته داسې وحی را کړل شوې ده چې الله يې راته وحی کوي؛ نو زه هيله لرم چې د قيامت په ورځ تر ټولو زما پيروان زيات وي. صحيح بخاري.

او قرآن عظيم د الله له لورې خپل رسول صلى الله عليه وسلم ته وحی ده، الله د هغه په اړه فرمايلي: دغه کتاب چې هيڅ شک پکې نشته د ځان ساتونکو لپاره لارښوونه ده. (د البقره سورت: ۲ ایت)

او الله تعالى په دې اړه فرمايې: ايا په قران كې فكر نه كوي، كه چېرې له الله پرته د بل چا له لورې واي؛ نو هغوى به زيات اختلاف پكې موندلى واي. (د النساء سورت: ۸۲ ايت)

او الله پېريان او انسانان وننگول چې د هغه غوندي څه دې راوړي، الله تعالى فرمايې: ووايه: كه انسانان او پېريان سره يوځاى شي چې د دغه قرآن غوندي څه راوړي، د هغه غوندي به را نشي وړي، كه څه هم ځيني د ځينو ملاتړ شي. (د الاسراء سورت: ۸۸ ايت)

او الله هغوى وننگول چې د هغو غوندي لس سورتونه دې راوړي، الله تعالى وفرمايل: كه هغوى وايي چې دا يې له ځانه پسې تړلي دي؛ نو د هغو

غوندي لس له خانه جوړ کړل شوي سورتونه دي  
 راوړي او له الله پرته څوک مو چې په وس وي راويي  
 بولي که تاسې رېښتيني ياست. (د هود سورت: ۱۳  
 ایت)

بلکې الله د هغه غوندي د يو سورت په راوړلو سره  
 وننگول، الله تعالی وفرمايل: او که تاسو له هغه څه  
 څخه په شک کې واست چې موږ پر خپل بنده نازل  
 کړي دي؛ نو د هغه غوندي يو سورت راوړئ او له  
 الله پرته شاهدان مو راوبولي که رېښتيني ياست. (د  
 البقره سورت: ۲۳ ایت)

او قرآن عظيم د نبیانو له معجزو څخه يوازېنۍ هغه  
 معجزه ده چې تر ننه پورې پاتې ده، کله چې الله د



رسول الله صلی الله علیه وسلم لپاره دین بشپړ کړ او هغه په پوره طریقې سره ورسوو؛ نو هغه د درې شپېته کلونو په عمر کې وفات شو او مدینه منوره کې دفن کړل شو.

او د الله رسول محمد صلی الله علیه وسلم د نبیانو او رسولانو د لړۍ پای ته رسوونکی دی لکه الله تعالی چې وېلي: محمد ستاسو له نارینه وو څخه د چا پلار نه دی، بلکې د الله استازی او د نبیانو ختموونکی (د لړۍ پای ته رسوونکی) دی، او الله پر هر څه بڼه پوه دی. (د الأحزاب سورت: ۴۰ ایت)

له ابو هريره رضي الله عنه څخه روایت دی چې رسول الله صلی الله علیه وسلم وفرمایيل: پرته له شکه زما او

له ما مخکې د نبیانو مثال داسې دی لکه یو سړی چې کور جوړ کړي؛ نو بنکلی او بنایسته یې کړي مگر په یو کونج کې د یوې خبته ځای پاتې وي، خلک پرې را تاویري او ډېر یې خوښوي او وايي: ولې دغه خبته نه ده اېښودل شوې؟ ویې ویل: زه هغه خبته یم او زه د نبیانو ختموونکی (د لړۍ پای ته رسوونکی) یم. صحیح بخاري.

او په انجیل کې مسیح علیه السلام د رسول محمد صلی الله علیه وسلم په اړه د زیري ورکوونکي په توګه فرمایلي دي.

هغه ډېره چې معمارانو رد کړه هغه د کونج سر وګرځېده ایا په کتابونو کې مو نه دي لوستي: هغوی

ته يسوع د خپل پالونكي له لوري وويل: دغه زمونږ په سترگو كې حيرانوونكي وه. او د نن ورځې د موجود تورات په سفر كې موسى عليه السلام ته د الله وينا راغلې: هغوى ته يې د ورونو له منځه ستا غوندي يوني دروم او خپل كلام د هغه په خوله كې اچوم؛ نو پر ټولو هغه څه به خبرې ورسره كوي چې زه يې سپارښتنه ورته كوم.

او الله خپل رسول محمد صلى الله عليه وسلم له لارښوونې او حق دين سره ولېږلو او الله د هغه لپاره دا گواهي ورکړه چې هغه پر حقه دى او دا چې هغه يې په خپل امر خپل لوري ته د بلونكي په توگه ولېږلو، الله تعالى فرمايلي: **خو الله گواهي ورکوي چې څه يې درته نازل کړي، هغه يې په خپله پوهه نازل**

کړي او پرېښتي هم په دې گواهي ورکوي (که څه هم) د الله گواهي بيخي بس ده. (د النساء سورت: ۱۶۶ ایت)

او الله تعالی فرمايې: (الله) همغه دی چې خپل رسول يې له لارښوونې او رېښتیني دین سره لېرلی تر څو پر ټولو دینونو يې برلاسی کړي او الله د شاهد په توگه بس دی. (د الفتح سورت: ۲۸ ایت)

الله خپل رسول له لارښوونې سره ولېرلی تر څو خلک د بت لمانځنې، کفر او ناپوهۍ له تیارو د توحید او ایمان رڼا ته راوباسي، الله تعالی فرمايې: چې پر هغه سره الله هغه چاته چې د هغه په رضا پسې ځي، د

سلامتی لارې بنيای او په خپل حکم سره یې له تیارو  
رڼا ته را باسي او سمې لارې ته یې لارښوونه کوي.

(د المائده سورت: ۱۶ ایت)

او الله تعالی فرمایي: الر - دا (قرآن) یو کتاب دی  
چې تاته مو نازل کړی تر څو خلك د هغوی د  
پالونکي په اراده له تیارو څخه رڼا ته راوباسي، د  
ستايل شوي برلاسي الله لارې ته. (إبراهيم: ۱ ایت)

## او د اسلام هغه شريعت چې د الله رسول محمد صلی الله عليه وسلم راوړی، هغه د الهي پيغامونو او رباني شريعتونو ختموونکی دی

او د بشپړتيا شريعت دی او په هغو کې د خلکو د  
دين او دنيا سمون دی او هغه په لوړه درجه د خلکو د  
دينونو، وينو، مالونو، عقلونو او اولادونو ساتنه کوي،  
او هغه د ټولو مخکېنيو شريعتونو نسخه کوونکی  
دی، لکه څنگه چې مخکېني شريعتونه ځينې پر ځينو  
نورو نسخه شول.

او الله پر دغه پيغام سره دين بشپړ کړ او پر خلکو د  
الله د رسول محمد صلی الله عليه وسلم په لېرلو سره  
پېرزوينه بشپړه شوه، الله تعالی فرمايې: **نن مو ستاسو**

لپاره ستاسو دين پوره کړ او پر تاسو مو خپله  
پرزوينه بشپړه کړه او ستاسو لپاره مو اسلام د دين  
په توگه خوښ کړی دی. (د المائده سورت: ۳ ایت)

او د اسلام شريعت د بشپړتيا شريعت دی، په هغو  
کې د خلکو د دين او دنيا سمون دی، ځکه هغه ټول  
هغه څه را نغښتي دي چې په مخکنيو شريعتونو کې  
وو او هغه يې بشپړ او تام کړل.

الله تعالی فرمايي: پرته له شکه دغه قرآن هغې لارې  
ته ښوونه کوي چې هغه سمه سيده ده او هغو  
مؤمنانو ته چې سم کارونه کوي دا زېری ورکوي چې  
په رېښتيا د هغوی لپاره لويه بدله ده. (د الإسراء  
سورت: ۹ ایت)

او د اسلام شريعت هغه ستونزمن حکمونه چې په پخوانيو امتونو کې وو له خلکو لپرې کرل.

الله تعالی فرمايلي: هغه کسان چې د همدغه نالوستي رسول او نبي پيروي کوي د کوم چې هغوی په تورات او انجيل کې يې (نوم) ليکلی مومي، (هغه) چې د بنېگنې امر ورته کوي، له بدۍ يې ايساروي، پاکيزه شيان ورته حلالوي، ناپاکه ورباندې حراموي او درانه پيټي يې ترې ايسته کوي او هغه بنديزونه چې پر هغوی وو (له منځه وړي). نو چا چې ايمان پرې راوړ، ملاتړ او مرسته يې وکړه او په هغې رنځي پسې روان شول چې له هغه سره نازله شوې، همدوی بريالي دي. (د الأعراف سورت: ۱۵۷ ايت)



او د اسلام شريعت د ټولو مخکېنيو شريعتونو لپاره  
 ناسخ دی، الله تعالی فرمايلي: او تاته مو دا کتاب په  
 حقه نازل کړی چې دا کتاب د هغه څه  
 تصدیقونکی دی کوم چې ترې وړاندې و او پر  
 هغه څارونکی (یا شاهد) دی، نو د هغوی تر منځ په  
 هغه څه پرېکړه کوه چې الله رانازل کړي او کوم حق  
 چې درته راغلی له هغه څخه په مخ اړولو سره د هغوی  
 په هوسونو پسې مه ځه له تاسې څخه هر یوه ته مو یو  
 شريعت او تگلاره ټاکلې ده او که الله غوښتي وای نو  
 تاسو ټول به یې یو امت گرځولي وای خو د دې لپاره  
 (یې داسې وکړل) چې په هغه څه کې مو وازمويي  
 چې درکړي یې دي، نو په ښېکڼو کې یو له بله  
 وړاندې شی، د الله لورته ستاسو ټولو ستنېدل دي بیا

به مو پر هغه څه خبر کړي چې اختلاف مو پکې  
کولو.

(د المائده سورت: ۴۸ ایت)

نو قرآن کریم چې شریعت پکې رانغښتی دی، د  
مخکښو الهي کتابونو لپاره تصدیقوونکی، پر هغو  
پرېکړه کوونکی او د هغو لپاره ناسخ دی.

او الله تعالى له هغه اسلام پرته چې رسول محمد صلى  
الله عليه وسلم ورسره راغلى بل هيڅ دين نه مني؛ نو  
څوك چې له اسلام پرته بل دين ته غاړه ږدي هيڅكله به  
يې ترې قبول نه كړي.

د محمد صلى الله عليه وسلم له راتگ وروسته الله له  
هغه اسلام پرته چې محمد صلى الله عليه وسلم پرې  
راتگ كړى بل هيڅ دين نه مني؛ نو څوك چې له  
اسلام پرته د بل دين پيروي وكړي هيڅكله به يې ترې  
ونه مني. الله تعالى فرمايلي: او څوك چې له اسلام پرته  
بل دين لټوي نو هيڅكله به ترې قبول نه شي او هغه  
به په آخرت كې له تاوانيانو وي. (د آل عمران سورت:  
۸۵ ايت)

او الله تعالى فرمايې: پرته له شکه الله ته منلی دین اسلام دی او د اهل کتابو مخالفت خود خپل منځي ضد له امله یوازې له هغه وروسته و چې پوهه ورته راغله او څوک چې د الله په ایتونو کفر کوي؛ نو بیشکه الله ډېر ژر حساب والا دی. (د آل عمران سورت: ۱۹ ایت)

او دغه اسلام همغه د الله د دوست ابراهیم علیه السلام ملت دی. الله تعالى فرمايې: او څوک دی چې د ابراهیم له ملته مخ اړوي، مگر هغه کس چې خپل ځان ئې جاهل او احمق کړی وي، او یقینا مونږ هغه په دنیا کې غوره کړی دی او بیشکه په اخرت کې خامخا له صالحانو څخه دی. (د البقره سورت: ۱۳۰ ایت).

او الله تعالى فرمايلي: او له هغه چا څخه په دين كې  
 څوك غوره دى چې الله ته يې ځان تسليم كړى، حال  
 دا چې بښكني والا او د حق پلوي ابراهيم په دين  
 پسې روان وي او الله خو ابراهيم خپل دوست نيولى.

(د النساء سورت: ۱۲۵ ايت)

او الله خپل رسول محمد صلى الله عليه وسلم ته امر  
 وكړ چې ووايي: ووايه: په رېښتيا زما پالونكي د  
 سمې لارې بنوونه راته كړې ده، چې يو مخ نېغ دين  
 دى، د ابراهيم ملت چې حق پلوى و، او له مشركانو  
 څخه نه و. (د الأنعام سورت: ۱۶۱ ايت)

## قرآن کریم هغه کتاب دی چې الله خپل رسول محمد صلی الله علیه وسلم ته وحی کړی، او هغه د مخلوقاتو د پالونکي کلام دی

چې الله انسانان او پېریان پرې ننګولي تر څو د هغو  
غونډې یو سورت راوړي، او دغه ننګونه تر نن  
ورځې روانه ده او قرآن کریم د زیات شمېر مهمو  
پوښتنو ځواب وویلو چې په میلیونونو خلک یې  
حیران کړل، او قرآن عظیم تر نن ورځې په هغه عربي  
ژبه خوندي دی چې پرې نازل شوی و، یو حرف هم  
نه دی ترې کم شوی او هغه چاپ شوی خپور شوی  
دی، او دا لوی عاجزونکی کتاب دی او په دې  
ارزي چې ولوستل شي او معناوې یې وژباړل شي، لکه  
څنګه چې د رسول محمد صلی الله علیه وسلم سنت د

باوري راويانو له لړۍ سره سم را نقل شوي خوندي دي او په همغه عربي ژبه کې چاپ شوي چې رسول صلي الله عليه وسلم پرې خبرې کولې او زيات شمېر ژبو ته ژباړل شوي دي، قرآن کریم او د رسول صلي الله عليه وسلم سنت دواړه د اسلام د حکمونو او تشريعاتو لپاره يوازېني سرچينې دي؛ نو اسلام د هغو خلکو له کړنو څخه نه اخېستل کېږي چې يوازې اسلام ته منسوب دي، بلکې له الهي وحی قرآن عظيم او نبوي سنتو څخه اخېستل کېږي.

قرآن کریم هغه کتاب دی چې عربي رسول محمد صلي الله عليه وسلم ته يې په عربي ژبه وحی کړی دی او د مخلوقاتو د پالونکي کلام دی، الله تعالی فرمايلي: او پرته له شکه هغه د رب العالمين له لوري نازل کړل

شوی دی. دا جبریل امین را کوز کړی. ستا پر زړه، تر  
خوله وپروونکو شي. په خرگنده عربي ژبه.

د الشعراء سورت: ۱۹۲-۱۹۵ ایت پورې

او الله تعالی فرمايې: او پرته له شکه خامخا تا ته د ډېر  
حکمت والا، بڼه علم والا له طرفه قرآن بنوولی او  
(عطا کولی) شي. (د النمل سورت: ۶ ایت)

او دغه قران د الله له لوري نازل کړل شوی دی او له  
هغه د مخکېنيو الهي کتابونو تصدیقونکی دی. الله  
تعالی فرمايې: او دا قرآن خو داسې نه دی چې له الله  
پرته په درواغو جوړ کړل شوی وي، خو د هغه څه  
تصدیق دی چې ترې مخکې وو، او د الکتاب تفصیل



دی. په دې کې څه شک نشته چې دا د مخلوقاتو د

پالونکي له لوري دی. (د یونس سورت: ۳۷ ایت)

او قرآن عظیم په ډېری هغو مسائلو کې تفصیل

بیانوي چې یهودو او نصاراوو یې د خپل دین په اړه

اختلاف پکې کړی دی، الله تعالی فرمایلي: پرته له

شکه دغه قرآن پر بني اسرائیلو ډېری هغه څه بیانوي

چې هغوی پکې اختلاف کوي. (د النمل سورت: ۷۶

ایت)

او قرآن عظیم پر هغو دلایلو او برهانونو مشتمل دی

چې د ټولو خلکو پر خلاف د الله سبحانه و تعالی

اړوند د حقیقتونو د هغه د دین او جزا په پېژندګلوی

کې حجت پرې قائمېږي. الله تعالی فرمایلي: او په

دغه قرآن کې مو د خلکو لپاره هر ډول بېلګې بيان کړې دي، کېدای شي هغوی پند واخلي. (د الزمر سورت: ۲۷ ایت)

او الله تعالى فرمايلي: او پر تا مو کتاب نازل کړی چې د هر څه بيانونکی، لارښوونه، لورپينه او د مسلمانانو لپاره زېری دی. (د النحل سورت: ۸۹ ایت)

او قرآن کریم د داسې مهمو پوښتنو ځواب ورکوي چې په ميليونونو خلک ورته حيران دي؛ نو قرآن کریم دا بيانوي چې الله څه ډول اسمانونه او ځمکه پيدا کړل. الله تعالى فرمايلي: ايا هغو کسانو چې کفر يې کړی دا نه دي ليدلي چې اسمانونه او ځمکه سره نښتي وو بيا موږ سره بېل کړل، او له اوبو

نه مو هر ژوندی شی پیدا کړ، نو آیا هغوی ایمان نه راوړي؟. (د الأنبياء سورت: ۳۰ ایت)

او دا چې الله څه ډول انسان پیدا کړ، الله تعالی فرمایلي: اې خلکو! که د بیا ژوندون په هکله په شک کې یاست، نو (خبر شی) چې مور تاسو له خاورې پیدا کړي یاست، بیا له نطفې، بیا د وینې له ټوټې، بیا د غوښې له بوټۍ څخه چې پوره شکل لرونکي هم وي او نیمکړي شکل والا هم، د دې لپاره چې تاسو ته (حقیقت) بیان کړو. او هره نطفه چې مور یې وغواړو، تر یوې معلومې نېټې یې په رحمونو کې تم کوو، بیا مو د ماشوم په بڼه را باسو، بیا (مو روزنه کوو) تر څو چې خپلې ځوانۍ ته ورسېږي. او ځینې له تاسو څخه (ژر) وفات کېدلی شي او ځینې مو تر

ناکاره عمره ځنډېدلی شي (ان) چې له پوهېدو وروسته بيا په هيڅ نه پوهيږي. او ته خو ځمکه وينې چې وچه شاړه ده، بيا چې کله اوبه ورباندې راتويې کړو نو وخوځيږي، را ډډه شي او له هر ډول تاندو شينگياوو څخه راوتوکوي. الحج پنځم ايت.

او چېرې يې گرځېدل دي او له دغه ژوند وروسته د نېک کاره او بدکاره بدله څه ده، او پر دغه مسئله د دلائلو بيان په شلمه فقره کې تېر شو، او ايا دغه وجود همداسې تصادفي رامنځته شوی او که د کومې شريفې موخې لپاره رامنځته کړل شوی دی. الله تعالی فرمايې: آيا هغوی د اسمانونو او ځمکې په پاچايي کې سوچ نه دی کړی او کوم شيان چې الله پيدا کړي دي او دا چې بنيانې نېټه يې رانژدې شوې وي نو

له دې وروسته په کومه خبره ايمان راوړي؟ (د الأعراف سورت: ۱۸۵ ایت)

او الله تعالى فرمايې: ايا تاسو گومان کړې همداسې بې گټې مو پيدا کړي يا ست او زما لوري ته به نه راگرځول کېږئ. (المؤمنون سورت: ۱۱۵ ایت)

او قرآن عظيم تر نن ورځې پر هغه ژبه خوندي دی چې پرې نازل شوی و، الله تعالى فرمايې: پرته له شکه موږ دغه ذکر (قرآن) نازل کړی او موږ يې ساتونکي يو. (د الحجر سورت: ۹ ایت)

له هغه يو حرف هم نه دی کم شوی او ناشونې ده چې په هغو کې ټکر، نقصان او يا بدلون راشي، الله تعالى فرمايې: آيا هغوی په قرآن کې فکر نه کوي،

که چېرې له الله پرته د بل چا له لوري وای؛ نو ډېر  
 اختلاف به يې پکې موندلی وای. (د النساء سورت:  
 ۸۲ ایت)

او هغه (قرآن) چاپ شوی خپور شوی دی، او هغه  
 داسې لوی عاجزونکی کتاب دی چې په لوستلو،  
 اورېدلو او د معناوو په ژباړلو ارزي، لکه څنگه چې د  
 الله د رسول محمد صلی الله عليه وسلم سنت، نبوونې  
 او سیرت خوندي او د باوري راویانو د لړۍ پر بنسټ  
 رانقل شوي دي، او پر هغه عربي ژبه چاپ شوي چې  
 رسول صلی الله عليه وسلم به پرې خبرې کولې او  
 زیات شمېر ژبو ته ژباړل شوي دي، قرآن کریم او د  
 رسول صلی الله عليه وسلم سنت دواړه د اسلام د  
 احکامو او تشریعاتو لپاره یوازېنۍ سرچینې دي؛ نو

اسلام د هغه خلکو له کړنو څخه نه اخیستل کېږي چې اسلام ته منسوب دي، بلکې هغه د الهي خوندي وحي څخه اخیستل کېږي، چې هغه قرآن عظیم او نبوي سنت دي، الله تعالی د قرآن په اړه فرمایي: پرته له شکه هغه کسان چې پر قرآن یې کفر کړی، کله چې هغوی ته راغی او پرته له شکه چې هغه عزتمند کتاب دی، نه له مخې او نه له شا څخه باطل ورتلای شي، د حکیم ستایل شوي له لوري نازل کړل شوی دی. (د فصلت سورت: ۴۱-۴۲ ایت)

او الله تعالی د نبوي سنتو په اړه وايي چې هغه د الله له لوري وحي ده: او هغه څه چې رسول پرې تاسو ته راتگ کړی؛ نو هغه واخلي او له کوم څه څخه مو چې منع کوي ترې ایسار شی او له الله څخه

ووېرېزى، پرته له شكه الله د سختې سزا والا دى. (د

الحشر سورت: ۷ ايت)



## او اسلام له مور او پلار سره په نېکۍ امر کوي که هغوی دواړه مسلمانان هم نه وي او د اولاد په اړه سپارښتنه کوي.

اسلام له مور او پلار سره په نېکۍ کولو امر کوي، الله تعالی فرمایلي: او ستا رب حکم کړی چې له هغه پرته د بل چا بنده ګي مه کوئ، او مور پلار سره بښګڼه کوئ. که تا سره یو له هغویا دواړه یې زړښت ته ورسېږي نو هغوی ته أف هم مه وایه، رته یې مه او هغوی سره په درناوي خبرې کوه. (د الإسراء سورت: ۲۳ ایت)

او الله تعالی فرمایلي: او مور انسان ته د هغه د مور او پلار په اړه سپارښتنه کړې ده، (خکه) چې مور یې د کمزوری له پاسه د کمزوری په حالت کې په ګڼه

کې پورته کړی دی او (له تي) بېلول يې په دوو کلونو کې دي چې زما شکر وباسه او د مور او پلار دې، يوازې زما په لور راتلل دي. (د لقمان سورت: ۱۴ ایت)

او الله تعالى فرمايې: او انسان ته مو له خپل مور او پلار سره په نېکښه ټينگار کړی دی، چې مور يې په (ډېر) کړاو سره په گېډه گرځولی او په کړاو سره يې زېږولی، او په گېډه کېدل او له تي بېلېدل يې (ټول) دېرش مياشتې دي. تر دې چې هغه بيا ځوانی او څلوېښت کلنی ته ورسېد، ويلې زما ربه! توفيق را کړې چې ستا د هغه نعمت شکر وباسم چې پر ما او زما پر مور او پلار دې لورولی او چې داسې ښه کارونه وکړم چې ته پرې خوښېږې او اولاده مې هم

صالحه وگرځوه ما تاته توبه اېستي او زه له مسلمانانو  
 څخه يم. (د الأحقاف سورت: ۱۵ ایت)

له ابوهريره رضي الله عنه څخه روايت دی وايي:  
 يوسړی رسول الله صلی الله عليه وسلم ته راغی ويې  
 ويل: اي د الله رسوله! له خلكو تر ټولو زيات زما د  
 بېگنې حقدار څوك دی؟ هغه وفرمايل: مور دې.  
 هغه وويل: بيا څوك؟ هغه وفرمايل: بيا هم مور دې.  
 ويې ويل: بيا څوك؟ بيا يې ورته وفرمايل: بيا هم  
 مور دې. ويې ويل: بيا څوك؟ هغه وفرمايل: بيا پلار  
 دې. صحيح مسلم

او د مور او پلار سره دغه د سپارښتنې امر په هر حال کې دی هغوی که مسلمانان وي او که مسلمانان نه وي.

له اسماء بنت ابي بکر څخه روايت دی وايي: له قريشو سره د تړون په زمانه کې مې مور د خپل زوی سره راغله په داسې حال کې چې هغه مشرکه وه، کله چې هغوی له نبي صلی الله عليه وسلم سره معاهده وکړه، نو له نبي صلی الله عليه وسلم څخه مې پوښتنه وکړه ومې ويل: مور مې راغلي په داسې حال کې چې مايله ده، نو آیا له هغې سره خواخوږي وکړم؟ هغه وفرمايل: هو، له مور سره دې صله رحمي وکړه.

صحيح بخاري

بلکې که مور او پلار هڅه وکړي او دا کونښن وکړي  
 چې بچي يې له اسلام څخه کفر ته واړوي، نو اسلام  
 په دغه حال دا امر ورته کوي چې پيروي يې ونه  
 کړي او پر الله به مؤمن پاتې کيږي او له هغوی دواړو  
 سره به ښېکڼه کوي او په ښه توګه به ملګرتيا ورسره  
 کوي. الله تعالی فرمايې: او که چېرې هغوی دواړه پر  
 تا زور واچوي چې له ما سره هغه څه شريک کړي  
 چې له تا سره د هغه څه علم نشته نو بيا د هغوی مه  
 منه، خو په دنيا کې ښه چلند ورسره کوه، او د هغه  
 چا لارې پسې څه چې زما په خوا راګرځېدلی وي، بيا  
 ستاسې راتلل زما په لور دي نو زه به مو په هغه څه  
 خبروم چې تاسې به کول. (د لقمان سورت: ۱۵ ایت)

او اسلام يو مسلمان د مشرکو خپلوانو يا نورو مشرکانو سره چې هغوی له مسلمانانو سره په جنگ نه وي له ښېکښې څخه نه ايساروي، الله تعالى فرمايلي: چا چې په دين کې ستاسو سره جگړه نه ده کړې او له خپلو کورونو يې نه يئ اېستي؛ نو الله مو هغوی سره له ښېکښې او انصاف څخه نه ايساروي، په رېښتيا الله انصاف کونکي خوښوي. (د الممتحنه سورت: ۸ ايت)

اسلام مسلمانانو ته د خپلو اولادونو په اړه د سپارښتنې امر کوي، تر ټولو لوی هغه څه چې اسلام يو پلار ته پرې امر کوي هغه دا چې خپل اولاد ته د الله حقوق ور وښيي، لکه نبي صلی الله عليه وسلم چې خپل د تره زوی عبدالله بن عباس رضي الله

عنهما ته وفرمايل: اي هلڪه يا هلڪيه! ايا داسي کلمې درونه بنيم چي الله گته درته پرې ورسوي؟ نو ما وويل: ولي نه. هغه وفرمايل: د الله د حدودو حفاظت وکړه، الله تعالى به ستا حفاظت وکړي، د الله تعالى د حدودو حفاظت وکړه الله تعالى به دې مخې ته ومومي، هغه ته په هوسايي کي متوجه اوسه، هغه به دې په سختي کي مرسته وکړي، کله چي خه غواړي؛ نو له الله يي غواړه او که مرسته غواړي؛ نو له الله يي غواړه. احمد روايت کړي ۴/۲۸۷

او الله يو مور او پلار ته امر کړي چي خپلو اولادونو ته هغه خه وروښي چي هغوی ته د دين او دنيا په چارو کي گته رسوي. الله تعالى فرمايلي: اي هغوکسانو چي ايمان مو راوړئ! خپل ځانونه او خپل بچي مو له

هغه اور څخه وساتئ چې خس خاشاك يې انسانان او  
 ډبرې دي. چې پر هغه به غوسه ناك، سخت زړې  
 پرېښتي (ولاړې) وي، كوم چې د الله له حكمه  
 سرغړاوى نه كوي او چې څه امر ورته كيږي هغه پر  
 ځاى كوي. (د التحريم سورت: ۶ ايت)

او له علي رضي الله عنه څخه د الله د هغه وينا په اړه  
 روايت دى: ځانونه او كورنى مو له اوره وساتئ.

هغه وايي: "هغوى ته ادب وروښيئ او پوهه وروښيئ"  
 او نبي صلى الله عليه وسلم يو پلار ته امر كړى چې  
 خپل بچي ته لمونځ وروښي، تر څو يې پر هغه روزنه  
 وشي.



نبي صلی الله عليه وسلم فرمايې: اولادونو ته مو د  
لمانځه امر کوي کله چې هغوی اوه کلن شي. ابوداود  
روایت کړی

او رسول الله صلی الله عليه وسلم فرمايې: ستاسو هر  
يو شپون دی او هر يو مو د خپل رعیت په اړه  
مسئول دی، امام شپون دی او د خپل رعیت په اړه  
مسئول دی، سړی په خپله کورنۍ کې شپون دی او  
د خپل رعیت په اړه مسئول دی، بنځه د خپل مېړه په  
کور کې شپنه ده او د خپل رعیت په اړه مسؤله ده،  
خادم د خپل بادار د مال شپون دی او د خپل رعیت  
په اړه مسئول دی، هر يو ستاسو شپون او د خپل  
رعیت په اړه مسئول دی. صحیح بن حبان روایت  
کړی ۴۴۹۰

او اسلام يو پلار ته د خپلو اولادونو او کورنۍ د نفقې امر کړی دی او ۱۸ مه فقره کې د دې اړوند لږ بحث تېر شو، او نبي صلی الله عليه وسلم پر خپل اولاد د نفقې ثواب هم بيان کړی دی ویلي يې دي: غوره دينار چې يو شوک يې لکوي: هغه دينار دی چې پر خپل بچو يې لکوي، بل هغه دينار چې د الله په لار کې يې پر خپله سپرلی لکوي او بل هغه دينار چې يو شوک يې د الله په لار کې پر خپلو ملګرو لکوي.

ابوقلابه وايي پر عيال يې پيل وکړ، بيا ابوقلابه وايي: او تر هغه سړي به د چا ثواب لوی وي چې پر خپل کوچنيانو بچيانو لګښت کوي، د هغوی ساتنه کوي او يا الله هغوی ته پرې ګټه رسوي او غنيان کوي يې.

## اسلام په وينا او كړنه كې كه څه هم له دوښمن سره وي پر عدالت امر كوي.

الله سبحانه و تعالی په خپلو كړنو او د بندگانو ترمنځ په تدبیر كې پر عدل او انصاف متصف دی، او په هر هغه څه كې چې امر يې پرې كړی او منع يې ترې كړې ده، څه يې چې پيدا كړي او اندازه كړي دي پر نېغه لار دی، الله تعالی فرمايې: **الله شاهدي ادا كړې چې له هغه پرته بل معبود نشته پرېښتو او د پوهې څښتنانو هم چې (الله) پر عدالت ولاړ دی، نشته بل حقدار د بنده كې مگر همغه حكمت والا برلاسی.**

(د آل عمران سورت: ۱۸ ایت)

او الله پر عدل امر کوي. الله تعالى فرمايې: **ووايه:**  
**ماته مې پالونکي پر عدالت مر کړې دي. (د**  
**الأعراف سورت: ۲۹ ايت)**

ټول رسولان او نبیان عليهم الصلاة والسلام له عدل سره راغلي دي، الله تعالى فرمايې: **مور خپل رسولان په رېښتيا له ښکاره دليلونو سره لېرې او هغوی سره مو کتاب او تله هم رانازل کړې تر څو خلك په انصاف ولاړ اوسي. (د الحديد سورت: ۲۵ ايت)**

تله هغه: په ويناوو او کړنو کې عدالت دی.

اسلام په وينا او کړنه کې که څه هم له دوښمن سره وي پر عدالت امر کوي. الله تعالى فرمايې: **اې هغو کسانو چې ايمان مو راوړئ! په عدل ولاړ اوسېږئ، د**

الله لپاره شاهدان، که څه هم پر خپلو ځانو موي يا پر مور او پلار او خپلوانو، شتمن وي که بپوزله، خو الله تر هر چا زيات د هغو دواړو خواوو خيرغوښتونکی دی، نو په (خپل) هوس پسې مه ځئ چې بيا له حقه هم واورئ او که ژبې واورئ را واورئ يا څنگ وکړئ نو بيشکه الله پر هغو کارونو بڼه خبردی چې تاسو يې کوئ. (د النساء سورت: ۱۳۵ ایت)

او الله تعالی فرمايې: او د هغه قوم دوښمني چې له مسجد حرام نه يې ايسار کړي وي، بايد تاسو دې ته چمتو نه کړي چې تېری وکړئ او تاسو په ښېگڼه او ځان ساتنه کې يو له بله مرسته وکړئ او په گناه او تېري کې يو له بل سره مرسته مه کوئ او له الله څخه

وډار شئ، بېشکه د الله عذاب ډېر سخت دی. (د المائده سورت: ۲ ایت)

او الله تعالی فرمایي: اي هغو کسانو چې ايمان مو راوړئ! د الله لپاره په حق ولاړ او په عدل شاهدان اوسئ، او د کومې ډلې دوښمني مو دومره ونه پاروي چې بيا عدالت ونه کړئ، عدل کوئ، دا ځان ساتنې ته ډېر نېردي دي. (د المائده سورت: ۸ ایت)

نو آیا نن د ملتونو په قوانينو او يا د خلکو په دينونو کې دا ډول په حقه د گواهي او رېښتيا وينا امر مومې، که څه هم د ځان، مور او پلار او يا خپلوانو پر خلاف وي او دا چې د عدالت امر له دوښمن او دوست دواړو سره دې وي؟

او نبي صلی الله عليه وسلم د اولادونو ترمنځ د عدالت کولو امر کړی دی. له عامر څخه روایت دی وایي: د بشیر زوی له نعمان رضي الله عنهما څخه مې واورېدل په داسې حال کې چې پر منبر و وېي ويل: ماته مې پلار یوه ډالۍ راکړه؛ د رواحه لور عمره وویل: زه یې تر هغه نه منم چې تر څو رسول الله صلی الله عليه وسلم گواهي نه وي ورکړې؛ نو هغه رسول الله صلی الله عليه وسلم ته راغی وېي ويل: ما مې خپل هغه زوی ته چې د رواحه له لور عمره څخه دی یوه ډالۍ ورکړې ده چې هغې ماته امر کړی تر څو اې د الله رسوله! زه تا شاهد ونیسم، هغه وفرمایل: ایا ټولو بچیانو ته دې دغه ډول ډالۍ ورکړې ده؟ هغه وویل: نه. هغه وفرمایل: "له الله څخه وډار شه او د اولادونو

ترمنځ دې عدل وکړه" نو هغه را وگرځېدی او خپله  
ډالی يې واپس واخېستله. صحيح بخاري ۲۵۸۷.

دا ځکه چې د خلکو او هېوادونو چارې يوازې پر  
عدل سمې درېدلای شي او خلک د خپلو دينونو،  
وينو، اولادونو، عزتونو، مالونو او هېوادونو په اړه  
يوازې په عدالت سره په امن کې کېدلای شي، نو  
ځکه مور وينو چې کله د مکې کفارو مسلمانان ډېر  
تنګ کړل، نبي صلی الله عليه وسلم حبشې ته د  
هجرت کولو امر ورته وکړ او لامل يې دا بيان کړ چې  
هلته يوعادل پاچا دی چې د هغه په هېواد کې پر  
هیچا ظلم نه کېږي.



او اسلام له ټولو خلکو سره په نېکۍ کولو امر کوي او غوره اخلاقو او ښو کړنو ته بلنه کوي.

اسلام له ټولو خلکو سره په نېکۍ کولو امر کوي.

الله تعالی فرمایي: پرته له شکه الله پر عدل، نېکۍ او خپلوانو ته پر ورکړه امر کوي. (د النحل سورت: ۹۰ ایت)

او الله تعالی فرمایي: هغه کسان چې په هوسايي او تنگستيا کې لگښت کوي او غوسه زغمونکي او له (بدۍ د) خلکو تېرېدونکي وي، او الله (داسې) نېکان خوښوي. (د آل عمران سورت: 134 آیت)

رسول محمد صلی الله علیه وسلم فرمایي: پرته له شکه الله په هرڅه کې ښېکنه لازمه کړې ده؛ نو کله چې

وژل کوي په سمه توگه يې کوي او کله چې ذبح کوي  
 په سمه توگه ذبحه کوي، ستاسو هر يو دې خپله چاره  
 بڼه تېره کړي او خاړوی دې په آرامه سره ذبحه کړي.

صحيح مسلم ۱۹۵۵

اسلام بنو اخلاقو او غوره کړنو ته بلنه کوي، الله  
 تعالی د خپل رسول محمد صلی الله علیه وسلم په  
 ستاینه کې په مخکېنيو کتابونو کې وايي: هغه کسان  
 چې د همدغه نالوستي رسول او نبي پيروي کوي د  
 کوم چې هغوی په تورات او انجيل کې يې (نوم) ليکلی  
 مومي، (هغه) چې د بښکنيې امر ورته کوي، له بدي  
 يې ايساروي، پاکيزه شيان ورته حلالوي، ناپاکه  
 ورباندې حراموي او درانه پيټي يې ترې ايسته کوي  
 او هغه بنديزونه چې پر هغوی وو (له منځه وړي) نو

چا چې ايمان پرې راوړ، ملاتړ او مرسته يې وکړه او په هغې رڼايي پسې روان شول چې له هغه سره نازله شوې، همدوی بريالي دي. (د الاعراف سورت: ۱۵۷ ايت).

او رسول الله صلى الله عليه وسلم فرمايې: اې عائشي بېشکه الله مهربانه دی مهرباني خوښوي او پر مهرباني هغه څه ورکوي چې په سختگيرۍ يې نه ورکوي او نه يې له هغه پرته پر بل څه ورکوي. صحيح مسلم ۲۵۹۳ او رسول الله صلى الله عليه وسلم فرمايې: بېشکه الله پرتاسو د ميندو نافرمانی، د لونیو ژوندي خښول، د فرضي صدقونه ورکول او ناروا شيانو غوښتل حرام کړي دي، او ستاسو لپاره يې بې

خايه خبرې، بې گټې پوښتنې او د مال ضايع کول  
ناخوښ کړي دي. صحيح البخاري ۲۴۰۸

او رسول الله صلی الله عليه وسلم فرمايلي: تر هغه به  
جنت ته داخل نشئ تر څو مو ايمان نه وي راوړی او  
تر هغه به ايمان رانه وړئ تر څو له يوبل سره مينه  
ونه کړئ او آيا هغه څه درته ونه بنيم چې کله  
مووکړل له يوبل سره به مينه وکړئ؟ هغه دا چې په  
خپلو منځو کې سلام کوئ. صحيح مسلم ۵۴

او اسلام د بنو اخلاقو لکه رېښتینولۍ، د امانت ادا کولو، پاک لمنۍ، حياء، شجاعت، قربانۍ، سخاوت، د اړ سره مرسته کولو، له بې وزله سره کمک کولو، وړي ته خواړه ورکولو، ښه گاونډيتوب، صله رحمۍ او پر څارويو مهربانۍ امر کوي.

او اسلام پر بنو اخلاقو امر کوي، رسول الله صلی الله فرمايې: بېشکه زه یوازې د بنو اخلاقو د بشپړولو لپاره رالېږل شوی يم.

صحيح الادب المفرد ۲۰

او رسول الله صلی الله عليه وسلم فرمايې: پرته له شکه ماته په تاسو کې تر ټولو محبوب او د قیامت په ورځ د مجلس له پلوه نېردي هغه څوک دی چې په

تاسو کې ښه اخلاق لري، او له تاسو بدترين او د  
 قيامت په ورځ د مجلس له پلوه تر ټولو لږې زيات  
 خبرې کوونکي، د خپلو خبرو غوره گڼونکي او  
 لويي کوونکي دي، هغوی وويل: ثرثارون او  
 متشددون خو پېژنو، خو د متفیهقون څوک دي؟ هغه  
 وفرمايل: لويي کوونکي. السلسلة الصحيحة ۷۹۱

او له عبدالله بن عمر رضي الله عنهما څخه روايت  
 دی وايي: نبي صلی الله عليه وسلم نه په طبيعي ډول د  
 بدو خبرو کوونکی او نه په تکلف سره د بدو خبرو  
 کوونکی و، او هغه به ويل: له تاسو غوره ستاسو  
 څخه د ښو اخلاقو والا دی. صحيح البخاري ۳۵۵۹

له دې سربېره نور يوشمېر ايتونه او حديثونه پردې دلالت کوي چې اسلام په عمومي ډول بنواخلاقو او غوره کارونو ته هڅونه کړې ده.

او پر کوم څه چې اسلام امر کوي: هغه رېښتینولي ده، رسول الله صلی الله علیه وسلم فرمايې: پرتاسو رېښتینولي لازمه ده، ځکه رېښتینولي نېکۍ ته لارښوونه کوي او نیکي جنت ته لارښوونه کوي او سړی تل رېښتیا وايي او د رېښتینولۍ په لټه کې وي تر دې چې د الله په وړاندې رېښتینی ولیکل شي.

صحیح مسلم ۲۶۰۷

او پر کوم څه چې اسلام امر کوي: له هغو څخه یو د امانت ادا کول دي، الله تعالی فرمايې: پرته له شکه

الله تاسو ته امر کوي چې امانتونه خپلو اهلو ته  
وسپارئ. (د النساء سورت: ۵۸ ایت)

او پر کوم څه چې اسلام امر کوي له هغو څخه: پاک  
لمني ده، رسول الله صلی الله علیه وسلم فرمايې: درې  
کسان داسې دي چې پر الله يې مرسته لازمه ده: او  
له هغو څخه يې هغه نکاح کوونکی ذکر کړی چې  
پاک لمني غواړي. سنن ترمذي ۱۶۵۵

او د نبي صلی الله له دعاوو څخه دا وه چې ويل به يې:  
ای الله! زه ستا څخه د لارښوونې، پاک لمني او د زړه  
دې غني والي غوښتنه کوم. صحيح مسلم ۲۷۲۱



او پر کومو شيانو چې اسلام امر کوي له هغو څخه يوه حيا ده، رسول الله صلي الله عليه وسلم فرمايلي:

حيا يوازي خير راوړي صحيح بخاري ٦١١٧

او رسول الله صلي الله عليه وسلم فرمايلي: د هر دين لپاره اخلاق وي او د اسلام اخلاق حياء ده. بيهقي په

شعب الايمان کې د دغه حديث تخریج کړی ٦/٢٦١٩

او له هغو شيانو څخه چې اسلام امر پرې کوي

شجاعت هم دی، له انس رضي الله عنه څخه روايت

دی وايي: نبي صلي الله عليه وسلم تر ټولو خلکو د

غوره اخلاقو، تر ټولو خلکو زيات شجاع او تر ټولو

خلکو زيات سخي و، او يوځل د مديني خلک په يوه

وېره کې شول؛ نونې صلی الله علیه وسلم تر ټولو پر  
آس مخکې و. صحیح بخاري ۲۸۲۰

او رسول الله صلی الله علیه وسلم به له بزډلی څخه  
پناه غوښتله ویل به یې: ای الله! زه پر تا له بزډلی  
څخه پناه غواړم. صحیح بخاري ۶۳۷۴

او پر کوم څه چې اسلام امر کوي له هغو څخه د الله  
په لار کې لکښت او سخا هم دي، الله تعالی فرمایلي:  
د هغو خلکو مثال چې خپل مالونه د الله په لار کې  
لکوي داسې ده لکه یوه دانه (تخم) چې اوه وږي  
راشنه کړي (بیا) په هر وږي کې سل دانې وي او  
چاته چې الله غواړي (نور هم) زیاتوي او الله ښه پوه  
د پراخې څښتن دی. (د البقره سورت: ۲۶۱ ایت)

او د رسول الله صلی الله علیه وسلم اخلاق سخاوت و، له ابن عباس رضي الله عنهما څخه روایت دی وایي: نبي صلی الله علیه وسلم په نېکښه کې تر ټولو خلکو زیات سخي و او په روژه کې به چې کله جبرئیل ورته راتلی نو تر ټولو زیات به سخي و او جبرئیل علیه السلام د رمضان میاشتې په هره شپه کې ورسره کتل تردې چې وفات شو، نبي صلی الله علیه وسلم به هغه ته قرآن اورولو، کله به چې جبرئیل علیه السلام ورته راغی، هغه به تر باران او روونکې ورپېڅې هم زیات سخي و. صحیح بخاري ۱۹۰۲

او پر کوم څه چې اسلام امر کوي له هغو څخه د اړ تن مرسته کول، د بې وزله کمک کول، وېرې ته خواږه

ورکول، له گاونډي سره بڼه چلند کول، له خپلوانو سره صله رحمي کول او پر څارويو رحم کول دي.

له عبدالله بن عمر رضي الله عنهما څخه روايت دی چې يو سړي له نبي صلی الله عليه وسلم څخه وپوښتل: کوم اسلام غوره دی؟ هغه وفرمايل: چې چاته خواړه ورکړې او څوک چې پېژني او که يې نه پېژني پر هغو سلام واچوې. صحيح بخاري ۱۲

او رسول الله صلی الله عليه وسلم فرمايلي: په داسې حال کې چې يوسړی پر لاره تللو سخته تنده پرې راغله چې يوه څاه يې ومونده، نو ورکوز شو او اوبه يې وڅښلې، بيا ترې راووتلو، گوري چې يو سپي ستميزي او له تندي څخه نمناکه خاوره خوري؛ نو

سړي وويل: دغه سپي ته داسې تنده رسېدلې لکه ماته چې رسېدلې وه؛ نو شاه ته کوز شو، موزه يې له اوبو ډکه کړه، بيا يې په خوله کې ونيوله (راواېستله) سپي يې اوبه کړ، الله د هغه دغه عمل قبول کړ او بېننه يې ورته وکړه، هغوی وويل: اې د الله رسوله! ايا مور ته په څارويو کې هم ثواب شته؟ هغه وفرمايل: هو، په هر لاندۀ ځيگر والا کې ثواب دی. صحيح بن حبان ۵۴۴.

او رسول الله صلی الله عليه وسلم فرمايلي: پر کونډه او بې وزله کونښن کونکي (پاملرونکي) لکه د الله په لار کې مجاهد، د شپې لمونځ کونکي او د ورځې روژه نيونکي داسې دی. صحيح بخاري

او اسلام د خپلوانو پر حقوقو ټينگار کوي او د خپلوانو صله رحمي يې واجب کړه، الله تعالى فرمايلي: (دا) نبي پر مؤمنانو له خپلو ځانو يې هم زيات حق لرونکی دی او د هغه مېرمنې يې ميندې دي او د الله په کتاب کې د خپلوی څښتنان يو پر بل ډېر حق لرونکي دي نظر له نورو مؤمنانو او مهاجرينو څخه، مگر که تاسې له خپلو دوستانو سره څه ښېکنه وکړئ، همدا په کتاب کې ليکل شوي دي. (د الأحزاب سورت: ۶ ایت)

او د خپلوی له پرېکولو سره يې وپرولي او په ځمکه کې د فساد غونډې يې ښودلې ده، الله تعالى فرمايلي: نو آيا تاسو، که چېرې حاکمان شئ، دې ته نژدې يئ چې تاسو به په زمکه کې فساد وکړئ او خپل

قرابتونه (خپلويانې) به پرې کړې. هغوی داسې خلک دي چې الله پرې لعنت کړی نو هغوی يې کانه او سترگې يې ورړندې کړې دي. (د محمد سورت: ۲۲-۲۳ ایتونه)

او رسول الله صلی الله علیه وسلم فرمایي: جنت ته به خپلوی پرې کوونکي داخل نشي. صحیح مسلم ۲۵۵۶ هغه خپلوان چې پالل يې واجب دي: مور او پلار، وروڼه، خویندې، ترونه، عمه گانې، ماماگان او خاله گانې دي.

او اسلام د گاونډي پر حق ټینګار کوي، که څه هم کافر وي، الله تعالی فرمایي: او (یوازي) د الله تعالی بنده کي وکړئ او هيڅ شی مه ورسره شريکوي، مور

او پلار سره بښکڼه کوئ خپلوانو سره، يتيمانو، مسکينانو، خپلوان گاونډي، پردي گاونډي، د څنگ ملگري، مسافر او له هغو سره چې ستاسو په واک کې وي بېشکه الله هغه څوک نه خوښوي چې ځان ستايونکي کبرجن وي. (د النساء سورت: ۳۶ ايت)

او رسول الله صلى الله عليه وسلم فرمايلي: جبرئيل به تل ماته د گاونډي په اړه سپارښتنه کوله تردې چې فکر مې وکړ چې هغه به ميراث وړي. صحيح

ابوداود ۵۱۵۲



اسلام د خوراک او خښاک پاک شيان حلال کړي دي او د زړه، بدن او کور پر پاکوالي يې امر کړی، له همدې امله يې نکاح حلاله کړې ده، لکه نبیانو عليهم السلام ته يې چې امر پرې کړی، چې هغوی پر هر پاک شي امر کړی دی.

رسول الله صلی الله عليه وسلم فرمایلي: اي خلکو! پرته له شکه الله پاک دی، يوازې پاک شيان قبلوي او الله مؤمنانو ته پر هغه څه امر کړی چې رسولانو ته يې پرې امر کړی و، الله تعالی فرمایي: اي رسولانو! له پاکو شيانو خوراک کوئ او نېک کارونه کوئ، پرته له شکه زه پر هغه څه بڼه پوه يم چې تاسو يې کوئ.

او الله تعالى فرمايي: اې هغو کسانو چې ايمان مو راوړئ! له هغو پاكو شيانو خوراك كوئ چې په روزۍ مو دركړي دي او د الله شكر وباسئ كه چپرې تاسې يوازې د هغه عبادت كوئ.

وايي: بيا يې هغه سړى ياد كړ چې اوږد سفر كوي، بېرسر، سپېره وي خپل لاسونه اسمان ته پورته كوي وايي: اې پالونكيه اې پالونكيه! په داسې حال كې چې خوراك يې حرام وي، جامې يې له حرامو وي، خبناك يې حرام وي او په حرامو پالل شوى وي؛ نو چپرې به دغه لره دعا قبوله شي. صحيح مسلم ۱۰۱۵

او الله تعالى فرمايي: ورته ووايه: د الله هغه (د) بنكلا (سامان) چا حرامه كړې چې خپلو بندگانو ته يې را

اېستلې او د روزۍ هغه پاکيزه شيان؟ ورته وايه: هغه خو په دنيوي ژوند کې هم (اصلاً) د مؤمنانو لپاره دي او د قيامت په ورځ خو به يوازې د هغوی لپاره وي، په همدې توگه مور هغو خلکوته خپل آيتونه څرگند بيانوو چې پوهيږي. (د الأعراف سورت: ۳۲ ایت)

او اسلام د زړه، بدن او کور پر پاکوالي امر کړی دی، له همدې امله يې نکاح حلاله کړې ده، لکه څنگه يې چې پردې نبیانو او رسولانو عليهم السلام ته امر کړی، چې هغوی په هر پاک شي امر کوي، او الله تعالی فرمايې: او الله تاسو ته له خپله جنسه مېرمنې پيدا کړې او له مېرمنو يې زامن او لمسي درکړي او له

بنو پاکیزه شيانو يې روزي درکړې ده، نو ايا هغوی  
باطل مني او د الله له پېرزوينې انکار کوي.

(د النحل سورت: ۷۲ ایت)

او الله تعالی فرمايې: او جامې دې پاکې کړه (۴) او  
پلتي پرېږده (۵) (د المدثر سورت: ۴-۵ ایتونه)

او رسول الله صلی الله علیه وسلم فرمايې: او جنت ته  
به هغه څوک داخل نشي چې په زړه کې يې يوه ذره  
لوي وي. يو سړي وويل: بېشکه یوسړی خوبسوي چې  
جامې يې بنایسته وي، خپلې يې بنایسته وي، هغه  
وفرمايل: پرته له شکه الله بنایسته دی، بنایست  
خوبسوي، لوي له حق څخه انکار کول او د خلکو  
کم گڼل دي. صحیح مسلم ۹۱

اسلام د نارواوو اصول لکه پر الله شرک او کفر کول، د بوتانو لمانځل، پرته له پوهې پر الله خبرې تړل، د اولادونو وژل، د محترم نفس وژل، په ځمکه کې فساد کول، کوډې، بڼکاره او پټې بې حیايي، زنا او لواطت حرام کړي دي، او سود، د مردارې خوړل او د هغه څه خوړل يې حرام کړي دي چې د بوتانو او غلطو معبودانو لپاره ذبح کړل شوي وي، د خنزير غوښه او ټول پلټ او ناپاک شيان يې حرام کړي دي، د یتيم مال خوړل، په پېمانه او ټول کې کموالی او زیاتوالی يې حرام کړي دي، د خپلویو پرې کول يې حرام کړي دي، او ټول نبیان عليهم السلام د دغو نارواوو پر حراموالي په یوه خوله دي.

الله تعالی فرمایلي: ورته ووايه: راشئ هغه څه در باندې ولولم چې ستاسو رب در باندې حرام کړي، دا چې هيڅ شی به نه ورسره شریکوی، له مور او پلار سره به بڼکڼه کوی، د بې وزلی له امله به خپل اولاد

نه وژنئ، تاسو او هغوی دواړو ته مور روزي درکوو  
 بي حيا کارونه که بنکاره وي او که پت، مه ورنږدې  
 کيرئ، داسې څوک مه وژنئ چې الله (بي وژل) حرام  
 کړي وي، پرته له حقه. په دې سره الله تاسو ته حکم  
 کړی چې له عقله کارواخلي. او (بل دا چې) د یتیم  
 مال ته مه ورنږدې کيرئ مگر په بڼه طريقه، تر هغه  
 چې خپلې ځوانۍ ته ورسيرې، پیمانہ او تول په عدل  
 سره پوره کوي، هيڅوک د هغه له وس پورته نه  
 مکلفوو، او چې خبره مو کوله نو انصاف کوي، که  
 څه هم خپلوان وي، او د الله په لوظ وفا کوي، پر  
 همدې سره يې تاسو ته حکم کړی، بنيابي چې  
 نصيحت ومنئ.

(د الأنعام سورت: ۱۵۱-۱۵۲ ایتونه)

او الله تعالى فرمايې: ورته وايه: زما پالونكي يوازې  
 بنکاره او پت د بي حيايي کارونه حرام کړي، گناه، په  
 ناحقه تېری، دا چې الله سره هغه څه شريك وگنېئ  
 چې د هغه په هکله يې څه سند نه دی رانازل کړی او  
 داچې پر الله پورې داسې څه ووايئ چې نه  
 (ورباندي) پوهيږئ. (د الاعراف سورت: ۳۳ ایت).

او اسلام د محترم نفس وژل حرام کړي دي، الله تعالى  
 فرمايې: او هغه څوک مه وژنئ چې الله تعالى ئې  
 وژل حرام کړي دي مگر په حقه، او هر څوک چې په  
 ظلم سره ووژل شو نو بېشکه مورې يې وارث ته (د بدل  
 اخيستو) حق ورکړی خو په وژلو کې به زیاتی نه  
 کوي، بېشکه هغه سره مرسته شوې ده. (د الإسراء  
 سورت: ۳۳ ایت)

او الله تعالى فرمايلې: او هغه كسان چې له الله سره بل معبود نه رابولي او نه پرته له حقه هغه څوك وژني چې الله ئې وژل حرام كړي وي او نه زنا كوي او څوك چې داسې وكړي، هغه به خپله گناه مومي. (د الفرقان سورت: ۶۸ ايت)

او اسلام په ځمكه كې فساد كول حرام كړي دي، الله تعالى فرمايلې: او په ځمكه د هغې له سمون وروسته ورانكارۍ مه كوئ. (د الاعراف سورت: ۵۶ ايت)

او الله تعالى له شعيب عليه السلام څخه په خبر ورکولو سره وويل چې هغه يې خپل قوم ته ويل: اي زما قومه! د الله عبادت وكړئ له هغه پرته بل الله



نشته، پرته له شکه تاسوته مو د پالونکي له لوري  
 نښانه راغله، نو پوره پوره پېمانه او تول کوئ او له  
 خلکو څخه د هغوی په شيانو کې کمی مه کوئ او  
 په ځمکه کې د هغې له سمون وروسته وړانکارۍ  
 مه کوئ، دغه ستاسو لپاره غوره دی که مؤمنان  
 یاست. (د الأعراف سورت: ۸۵ ایت)

او الله تعالی جادو حرام کړی دی، الله سبحانه و تعالی  
 فرمایلي: او څه دې چې په لاس کې دي هغه  
 وغورځوه، هغوی چې څه جوړ کړي هغه به له ستوني  
 تېروي، دا څه یې چې جوړ کړي، د کوډگر چل دی،  
 او کوډگر چې هر چپرته راشي نه بريالی کېږي. (د  
 طه سورت: ۶۹ ایت)

او رسول الله صلى الله عليه وسلم فرمايلي: له اوو تباه  
 کونکو څخه ځانونه وساتئ، هغوی وويل: اي د  
 الله رسوله! هغه څه دي؟ هغه وفرمايل: پر الله شرک  
 کول، کوډې، د داسې چا وژل چې الله حرام کړی وي  
 مگر په حق، د سود خوړل، د یتیم مال خوړل، د  
 جنگ په ورځ تېښته او پر پاک لمنو مؤمنو بې خبرو  
 بنځو تور لگول. صحيح بخاري ٦٨٥٧

او اسلام ښکاره او پتې بې حيايي، زنا او لواطت حرام  
 کړي دي، د دغې فقرې په پيل کې د هغو ايتونو  
 يادونه تېره شوه چې پر دغويې دلالت کولو، او اسلام  
 سود حرام کړی دی، الله تعالى فرمايلي: اي هغو  
 کسانو چې ايمان مو راوړئ! له الله وډارشی او له سود  
 څخه چې څه پاتې وي هغه ورپرېږدئ که (رېښتيني)

مؤمنان ياست. او که دا مو ونه کړل نو خبرشئ (او  
 ځان چمتو کړئ) د الله او د هغه له رسول سره يوې  
 جگړې ته، او که توبه مو وکړه؛ نو ستاسو لپاره خپلې  
 پانگې دي، نه به ظلم کوئ او نه دې ظلم درباندي  
 کيږي.

(د البقره سورت: ۲۷۸-۲۷۹ ايتونه)

او الله د هيڅ گناه والا داسې نه دی گواښلی لکه د  
 سود والا يې چې گواښلی؛ ځکه سود د دينونو،  
 هېوادونو، مالونو او نفسونو وړانوالی دی.

او اسلام د مردارې او هغه څه خوړل حرام کړي دي  
 چې د بوتانو او ناحقه معبودانو لپاره ذبح شوي وي، او  
 د خنزير غوښه يې حرامه کړې ده، الله تعالی فرمايلي:

پرتاسې حرامه کرل شوه مرداره، وینه (بهېدونکې)،  
 د خنزیر غوبنه، هغه چې له الله پرته د بل چا په نوم  
 حلال شوی وي، په ستوني خپه کرل شوی، ویشتلې،  
 غورځېدلی، په بنکر خپرې شوی، هغه چې ځناورو  
 خوړلی وي خو پرته له هغه چې تاسويې حلال کړی،  
 هغه چې د کوم ناروا ځای یا څه بل شي په نوم حلال  
 شوی وي او دا چې د فال په غشو خپلې تالې وگورئ،  
 دا ټول فسق دی. (د المائده سورت: ۳ ایت)

او اسلام د شرابو او ټولو پلټو او مردارو شيانو څښل  
 حرام کړي دي، الله تعالی فرمايلي: اې هغو کسانو  
 چې ايمان مو راوړی! پرته له شکه شراب، جوارې، د  
 غير الله د عبادت ځايونه او د فال غشي دا ټول ناوولي  
 شيطاني کارونه دي نو ډډه ترې وکړئ چې بريالي شئ.

خبره داده چې شيطان غواړي په شرابو او جواړي سره  
 مو ترمنځ دوښمني او كينه واچوي او د الله له يادولو  
 او لمانځه څخه مو ايساركړي، نو آيا تاسو ترې  
 ايسارېدونكي ياست؟ (د المائده سورت: ۹۰ - ۹۱  
 ايتونه)

او په ۳۱ مه فقره كې د الله د خبر ورکولو ذکر تېر شو  
 چې په تورات كې د رسول صلي الله عليه وسلم  
 صفتونو څخه يې وركړې، چې پر هغوی يې پليت  
 شيان حراموي، الله تعالى فرمايلي: هغه كسان چې د  
 همدې امي (نالوستي) رسول پيروي كوي كوم چې  
 هغوی سره په تورات او انجيل كې يې (نوم) ليكلي  
 مومي، (هغه) چې د ښېگڼې امر ورته كوي، له بدې  
 يې ايساروي، پاكيزه شيان ورته حلالوي، ناپاكيه

ورباندي حراموي او درانه پټي يې ترې ايسته کوي  
 او هغه بنديزونه چې پر هغوی وو (ماتوي يې). (د  
 الأعراف سورت: ۱۵۷ ایت)

او اسلام د یتیم مال خوړل حرام کړي دي، الله تعالی  
 فرمایلي: او یتیمانوته يې خپل مالونه ورکوی او ناپاک  
 په پاک مه سره بدلوی، او مه يې مالونه خپلو مالونو  
 سره (ګډ) خوری، دا هر ورو لویه ګناه ده. (د النساء  
 سورت: ۲ ایت)

او الله تعالی فرمایلي: پرته له شکه هغه کسان چې د  
 یتیمانو مالونه په ظلم خوري نو هر ورو به هغوی په  
 ډکو کېږو او خوري او ژر به ګرم اورته ننوځي.  
 (د النساء سورت: ۱۰ ایت)

او اسلام په پیمانہ او تول کې کموالی او زیاتوالی حرام کړی دی، الله تعالی فرمایلي: **تباہي ده هغه چا لره چې په تول او پیمانہ کې کمی کوي. هغه کسان چې ځان ته یې پر خلکو پیمانہ کوي نو پوره یې اخلي. او چې هغوی ته پیمانہ یا تول کوي نو کم ورکوي. آیا هغوی باور نه کوي چې دوی به دوباره بیا راژوندي کولی شي.** (د المطففين سورت: ۱- ۴ ایتونه).

او اسلام د خپلویو پرې کول حرام کړي دي، په ۳۱ مه فقره کې د هغو آیتونو او حدیثونو ذکر تېر شو چې پر دغه یې دلالت کولو، ټول نبیان او رسولان د دغو نارواوو پر حراموالي په یوه خوله دي.

اسلام له بدو اخلاقو لکه درواغو، دوکې، غدر، خیانت،  
 فریب، حسد او ناوړه چل، غلا، بغاوت او تېري څخه منعه  
 کړې ده او له هر ډول پلټو اخلاقو یې منعه کړې ده.

اسلام په عمومي ډول له بدو اخلاقو څخه منعه کړې  
 ده، الله تعالی فرمایي: او (په کبر سره) له خلکو مخ  
 کوږ مه نیسه او مه په ځمکه کې په ناز او نخر و  
 گرځه، بېشکه د الله هر یو کبرجن او لاپو خوښیږي.  
 (د لقمان سورت: ۱۸ ایت)

رسول الله صلی الله علیه وسلم فرمایي: پرته له شکه  
 ماته په تاسو کې تر ټولو محبوب او د قیامت په ورځ د  
 مجلس له پلوه نېردي هغه څوک دي چې په تاسو کې  
 ښه اخلاق لري، او له تاسو بدترین او د قیامت په



ورخ د مجلس له پلوه ترټولو لږې زيات خبرې  
 کوونکي، د خپلو خبرو غوره گڼونکي او لوي  
 کوونکي دي، هغوی وويل: ثرثارون او متشددون  
 خو پېژنو، خو د متفیهقون څوک دي؟ هغه وفرمايل:  
 لوي کوونکي. السلسلة الصحيحة ۷۹۱

اسلام له درواغو منع کوي، الله تعالى فرمايلي: پرته له  
 شکه الله له بریده اوبتونکي او درواغجنو ته  
 لارښوونه نه کوي. (د غافر سورت: ۲۸ ایت)

او رسول الله صلی الله علیه وسلم فرمايلي: له درواغو  
 ځانونه وساتئ، ځکه درواغ بي لاری ته لارښوونه  
 کوي، او بي لاري اور ته لارښوونه کوي، او تل يو  
 سړی درواغ وايي او د درواغو په لټه کې وي تر دې

چې د الله په وړاندې درواغجن وليکل شي. صحيح

مسلم ۲۶۰۷

او رسول الله صلی الله عليه وسلم فرمايلي: د منافق

درې نښې دي: کله چې خبرې کوي درواغ وايي، کله

چې ژمنه کوي، ماتوي يې او کله چې امانت ورته

اېښودل کيږي، خیانت پکې کوي. صحيح بخاري

.۶۰۹۵

اسلام له دوکې منع کوي په حديث کې راځي چې

رسول الله صلی الله عليه وسلم د غلې پر ټولي

تېرېدی؛ نو خپل لاس يې پکې د ننه کړ، چې پر

گوتو يې لوندوالی راغی، بيا يې وويل: دا څه دي اي د

غلې والا؟ هغه وويل اي د الله رسوله! پرې وريدلی

دی: هغه وفرمايل: نو آيا د غلې سربېره دې نشوای کولای چې خلکو ليدلي وای، (بيا يې وويل) څوک چې دوکه ورکړي هغه له ما څخه نه دی. صحيح

مسلم ۱۰۴

اسلام له غدر، خیانت او فرېب څخه منع کوي، الله تعالی فرمایلي: اې هغو کسانو چې ایمان مو راوړی! له الله او رسول سره خیانت مه کوئ او هم خپل امانتونه مه خیانت کوئ حال دا چې تاسو (بنه) پوهېږئ هم. (د الأنفال سورت: ۲۷ ایت)

او الله تعالی فرمایلي: هغه کسان چې له الله سره کړي ژمني پوره کوي او ټينگ تړونونه نه ماتوي. (د الرعد سورت: ۲۰ ایت)

او رسول الله صلى الله عليه وسلم به خپل لښکر ته وويل کله به چې هغه ووتلو: غزا وکړئ، له بريده مه اورئ دوکه مه کوئ، مثله مه کوئ او ماشوم مه وژنئ. صحيح مسلم ۱۷۳۱.

او رسول الله صلى الله عليه وسلم فرمايلي: خلور شيان چې کله په چا کې وي هغه سوچه منافق دی او په چا کې يو عادت له هغو څخه وي په هغه کې د نفاق عادت دی ترڅو يې پرې اېښی نه وي: کله چې امانت ورته کېښودل شي خيانت پکې کوي، خبرې چې کوي درواغ وايي، ژمنه چې وکړي ماتوي يې او کله چې شخړه کوي ښکښل کوي. صحيح بخاري ۳۴

اسلام له کينې څخه منع کوي، الله تعالى فرمايلي: يا  
 دوی له خلکو سره په هغه څه حسد کوي چې الله په  
 خپله لورينه ورکړي، نوموړ خو د ابراهيم کورنۍ ته  
 کتاب او حکمت ورکړی او (لا دا چې) لويه پاچاهي  
 مو ورکړې ده. (د النساء سورت: ۵۴ ایت)

او الله تعالى فرمايلي: د ډېری اهل کتابو دا خوبنه ده  
 چې له خپل ايمان ه مو بېرته کفرته وگرځوي (او دا)  
 د هغه حسد له امله چې هغوی سره دی، (او) پس له  
 هغه چې حق هم (بڼه) ورته څرگند شو، نو تېرشئ او  
 مخ وگرځوي ترڅو چې الله خپله پرېکړه (درته)  
 راوړي، په رېښتيا هغه پر هر څه ځواکمن دی. (د  
 البقره سورت: ۱۰۹ ایت)

او رسول الله صلى الله عليه وسلم فرمايې: په تاسو کې له تاسو د مخکېنيو امتونو ناروغۍ را شني شوي دي: حسد، کينه چې خړيونکې ده، زه دا نه وایم چې وېښتان خړيې، بلکې دين خړيې، زما دې پر هغه ذات قسم وي چې زما ځان يې په لاس کې دی، تر هغه به جنت ته داخل نه شي ترڅو مو ايمان نه وي راوړی او تر هغه به ايمان را نه وړی ترڅو مو له يو بل سره مينه نه وي کړې، ايا پر داسې څه مو خبر نه کړم چې دغه څه ستاسو لپاره ثابت کړي؟ په خپلو منځو کې سلام رواج کړی. سنن ترمذي ۴۵۱۰.

اسلام له بد چل څخه منع کوي، الله تعالی فرمايې: او همدارنگه مونږ په هر کلي کې د هغه کلي مجرمان مشران ګرځولي دي، د دې لپاره چې دوی په هغه

(کلي) کې مکر او فریب وکړي، او دوی یواځې له خپلو ځانونو سره مکر کوي، په داسې حال کې دوی نه پوهېږي.

(د الأنعام سورت: ۱۲۳ ایت)

او الله تعالیٰ خبر ورکړی چې یهودو د مسیح علیه السلام د وژلو هڅه وکړه او چل ول یې وکړ، خو الله د هغوی د چل ول ځواب ورکړ او الله دا خبره بیان کړه چې بد چل یوازې پر خپل څښتن یې ورگرځي، الله تعالیٰ فرمایلي: نو کله چې عیسیٰ د هغوی کفر معلوم کړ، وویل: څوک مې د الله لوري ته ملګري دي؟ حواریانو وویل: موږ د الله (د دین) ملګري یو، په همغه الله مو ایمان راوړی او ته هم شاهد اوسه چې

مور مسلمانان يو. اي زمونږه ربه! په هغه څه مو  
ایمان راوړی چې تا را نازل کړي او د دغه رسول  
پیروي موکړې ده؛ نو مور له شاهدانو سره وليکه. او  
هغوی (چې) پت تدبیر وکړ، الله (یې هم) تدبیر وکړ او  
الله خو تر ټولو ښه تدبیر نیونکی دی. کله چې الله  
و فرمایل: ای عیسی! بېشکه زه دې وفات کوونکی  
(یا اخیستونکی) او خپل لور ته خپژوونکی یم، او  
له کفرانو ستا پاکوونکی، او تر قیامت په کفرانو ستا  
د پیروانو او چتوونکی یم، بیا مو زما خوا ته راتلل  
دي نو ستاسو تر منځ به په هغه څه کې پرېکړه وکړم  
چې تاسو پکې یو له بل سره اختلاف کاوه. (د آل  
عمران سورت: ۵۲-۵۵ ایتونه)



او الله تعالى دا خبر ورکړې چې د صالح عليه السلام قوم په چل سره د هغه د وژلو اراده وکړه، نو چل ول يې وکړ، الله هم د هغوی د چل ځواب ورکړ، هغوی او د هغوی قوم يې ټول تباه کړل، الله تعالى فرمايلي: هغوی وويل: پر الله قسم وکړئ چې هر ورو به په هغه او کورنۍ يې د شپې يرغل کوو بيا به يې خپلوانو ته وايو چې مور د هغه د کورنۍ د وژنې په ځای کې حاضر نه وو او مور بالکل رښتيني يو. هغوی يوه دسيسه جوړه کړه خو مور هم يو پلان جوړ کړ چې هغوی خبر هم نه وو. نو گوره چې د هغوی د دسيسې پايله څه وه؟ دا چې مور هغوی او ټول قوم يې تباه کړل. (د النمل سورت: ۴۹-۵۱ ايتونه)

اسلام له غلا څخه منع کوي، رسول الله صلی علیه وسلم فرمايلي: زنا کوونکی زنا نه کوي کله چې زنا کوي په داسې حال کې چې هغه دې مؤمن وي، هغه غلا نه کوي کله چې غلا کوي په داسې حال کې چې هغه دې مؤمن پاتې وي، او نه شراب څښي کله چې شراب څښي په داسې حال کې چې هغه دې مؤمن پاتې شي او توبه له دغو وروسته وړاندې کړل شوې ده. صحيح بخاري ۶۸۱۰

اسلام له بغاوت څخه منع کوي، الله تعالی فرمايلي: پرته له شکه الله د عدل، ښېگڼې او خپلوانو ته د ورکړې امر کوي او له بې حیايي، بدی او تيري څخه منع کوي، هغه تاسو ته نصيحت کوي تر څو پند واخلي.

(د النحل سورت: ۹۰ ایت)

او رسول الله صلی الله علیه وسلم فرمایلي: پرته له  
شکه الله ماته وحی کړې دا چې تاسو امر ومني تر  
خو یو پر بل تېری ونه کړي او یو پر بل ویاړ ونه  
کړي. صحیح ابوداود ۴۸۹۵.

اسلام له ظلم څخه منع کوي، الله تعالی فرمایلي: او  
الله تېری کونکي نه خوښوي. (د آل عمران  
سورت: ۵۷ ایت)

او الله تعالی فرمایلي: پرته له شکه تېری کونکي نه  
بریالي کیږي. (د الأنعام سورت: ۲۱ ایت)

او الله تعالی فرمایلي: او د ظالمانو لپاره یې دردوونکی  
عذاب چمتو کړی دی. (د الإنسان سورت: ۳۱ ایت)

او رسول الله صلى الله عليه وسلم فرمايې: درې کسان داسې دي چې دعا يې نه ردېږي: يو عادل پاچا، بل روژه نيونکى تر خو يې چې روژه نه وي ماته کړې او د مظلوم دعا پر ورېځو سربېره پورته کيږي او د اسمانونو دروازې ورته پرانېستل کيږي او رب عزوجل فرمايې: پر عزت مې دې قسم وي زه به دې هرومرو مرسته کوم که څه هم يوه موده وروسته وي. مسلم يې په ۲۷۴۹ شمېره له لږ اختلاف سره په لنډ ډول تخریج کړی، او ترمذي په ۲۵۲۶ شمېره له لږ اختلاف سره تخریج کړی او احمد په ۸۰۴۳ شمېره تخریج کړی او لفظ دهغه دى.

او کله چې رسول الله صلى الله عليه وسلم معاذ رضي الله عنه يمن ته ولېږلو هغه ته يې دا هم وويل: د

مظلوم له بڼېرا څخه ځان وساته، ځکه د هغه د بڼېرا  
 او د الله جل جلاله ترمنځ هيڅ پرده نشته. صحيح  
 بخاري ۱۴۹۶

او رسول الله صلی الله عليه وسلم فرمايې: خبر اوسئ  
 چا چې پر معاهد ظلم وکړ، يا يې څه ترې کم کړل  
 او يا يې له وس پر زيات څه مکلف کړ او يا يې د هغه  
 د زړه له خوښې پرته څه ترې واخېستل؛ نو زه به د  
 قيامت په ورځ د هغه لپاره دعوا کوونکی وم. سنن  
 ابوداود ۳۰۵۲

نو اسلام لکه څنگه چې وينې له هر ډول ناوړه  
 اخلاقو، د تېري او ظلم له معاملي څخه منع کوي.

**اسلام د هغو مالي راکړو ورکړو څخه منع کوي چې  
سود، ضرر، دوکه، ظلم، فرېب وي پکې او يا د مصيبتونو  
او د ټولنو، قومونو او افرادو د عام ضرر لامل کېږي.**

د دغې فقرې په پيل کې د هغو ايتونو او احاديثو ذکر  
تېر شو چې سود، ظلم، دوکه او په زمکه کې فساد  
حراموي، الله تعالی فرمايې: او هغه کسان چې  
مؤمنان او مؤمنانې خوروي پرته له څه گناه چې  
هغوی کېږي وي نو بېشکه هغوی پر خپل ځان لوی  
درواغ او څرگنده گناه باروي. (د الأحزاب سورت: ۵۸  
ايت)

او الله تعالی فرمايې: چا چې نېک عمل وکړ، نو د  
ځان لپاره يې دی، او چا چې بد کار وکړ؛ نو پر هغه

دی او ستا پالونکی ظلم کونکی نه دی. (د  
فصلت سورت ۶۶ ایت)

او په احادیثو کې دي: چې رسول الله صلی الله علیه  
وسلم پرېکړه وکړه چې نه ضرر وي او نه ضرار. يعنې  
نه ځان ته ضرر رسول شته نه بل ته. سنن ابوداود

او رسول الله صلی الله علیه وسلم فرمايلي: څوک چې  
پر الله او د آخرت په ورځ ايمان لري؛ نو خپل  
گاونډي ته دې ازار نه رسوي، او څوک چې پر الله او  
د آخرت په ورځ ايمان لري؛ نو د خپل مېلمه درناوی  
دې کوي، او څوک چې پر الله او د آخرت په ورځ  
ايمان لري؛ نو يا دې ښه خبره وکړي او يا دې چوپ

پاتې شي. او په يو روايت کې دي: چې له گاوندې سره  
دې بښکڼه وکړي. صحيح مسلم ۴۷

او رسول الله صلى الله عليه وسلم فرمايلي: يوې بښخې  
ته د يوې پېشو له امله عذاب ورکړل شو چې بندي  
کړې يې وه، تر دې چې مړه شوه، نو په اور کې دننه  
شوه، هغې بښخې پشې ته نه خوراک ورکولو او نه  
خښاک، ځکه هغه يې بندي کړې وه، او هغه يې نه  
پرېښودله چې د ځمکې حشرات يې خوړلي وای.  
صحيح بخاري ۳۴۸۲

دا د هغه چا سزا وه چې پېشکه يې ازار کړې وه؛ نو د  
هغه چا حال به څنگه وي چې خلک ازاروي، له ابن  
عمر څخه روايت وايي: رسول الله منبر ته وختلو، په



لوړ غز يې اواز وکړ او ويې فرمايل: اې هغوکسانو  
 چې په خوله يې ايمان راوړی او زړه ته يې ايمان نه  
 دی رسېدلی! مسلمانان مه ازاروئ او مه پېغور  
 ورکوئ او مه يې په عیبونو پسې کېږئ، ځکه څوک  
 چې د خپل مسلمان ورور په عیب پسې وي، الله به  
 د هغه پر عیب پسې شي او د چا په عیب پسې چې  
 الله شي، رسوا کوي يې که څه هم د خپل بار په منځ  
 کې وي، هغه وويل: او ابن عمر يوه ورځ بيت الله يا  
 کعبې ته وکتل؛ نو ويې ويل: څومره لوی شان والا يې  
 او څومره لوی حرمت دې دی، خو مؤمن د الله په  
 وړاندې له تا څخه هم د حرمت او درناوي له پلوه  
 لوی دی. ترمذی يې په ۲۰۳۲ شمېره تخریج کړی او ابن  
 حبان په ۵۷۶۳ شمېره

او رسول الله صلى الله عليه وسلم فرمايلي: **خوک چې پر الله او د آخرت په ورځ ايمان لري؛ نو خپل گاونډي ته دې ازار نه رسوي، او خوک چې پر الله او د آخرت په ورځ ايمان لري؛ نو د خپل مېلمه درناوی دې کوي، او خوک چې پر الله او د آخرت په ورځ ايمان لري؛ نو يا دې بڼه خبره وکړي او يا دې چوپ پاتې شي.** صحيح بخاري ۶۰۱۸

او ابوهريره له نبي صلى الله عليه وسلم څخه روايت کوي چې ويې فرمايل: **آيا پوهېږئ چې مفلس خوک دى؟ هغوى وويل: اې د الله رسوله! په مور کې مفلس هغه خوک دى چې درهم او توبڼه نه لري، هغه وفرمايل: بېشکه زما له امت څخه مفلس هغه خوک دى چې د قيامت په ورځ به له روژې، لمانځه**

او زکات سره راشي، خو يو تن به راشي چې د هغه يې  
بې عزتي کړې وي، او پر دغه به يې تور لگولی وي، د  
دغه به يې مال خوړلی وي، نو هغه به کپنول شي او  
دغه به يې له نېکيو خپله بدله اخلي او هغه به يې هم  
له نېکيو بدله اخلي، کله يې چې نېکۍ خلاصې شي  
مخکې تر دې چې د خپلو گناهونو پور ادا کړي، نو د  
هغوی گناهونه به را واخېستل شي او پر هغه به  
ورواچول شي بيا به هغه هم په اور کې واچول شي.  
مسلم په ۲۵۸۱ شمېره، ترمذي په ۲۶۱۸ او احمد په ۸۰۲۹  
شمېرې سره تخریج کړی او لفظ د احمد دی.

او رسول صلی الله علیه وسلم فرمایلي: پر لاره د ونې  
يو شاخ و چې خلکو ته يې تکلیف رسولو، یوسړي  
هغه لرې کړ؛ نو هغه جنت ته داخل کړای شو. بخاري

په ۶۵۲ شمېره د هغه معنا تخریج کړې، مسلم په ۱۹۱۴  
دېته ورته، ابن ماجه په ۳۶۸۲ شمېره او احمد په ۱۰۴۳۲  
شمېره تخریج کړی دی او لفظ د هغو دواړو دی، چې  
له لارې څخه د زیان رسوونکي شي لري کول څوک  
جنت ننه باسي؛ نو ستا خیال دی چې د هغه چا به څه  
حال وي چې خلکو ته زیان رسوي او د هغوی ژوند  
ور خرابوي.

## اسلام د عقل د ساتنې او ټولو هغو شيانو د حراموالي

### لپاره راغلی چې عقل خرابوي

لکه د شرابو څښل او د عقل مرتبه يې لوړه کړې ده او هغه يې د تکليف مدار گرځولی او د خرافاتو او بوتانو له ځنځيرونو يې ازاد کړی دی، او په اسلام کې هيڅ داسې رازونه او حکمونه نشته چې يوازې تر يوې طبقې پورې اړه ولري تر بلې پورې تېراو ونه لري، د اسلام ټول حکمونه او فرمانونه د صحيح عقلونو سره سمون لري او هغه د عدالت او حکمت مطابق دي.

الله تعالی فرمايې: پرته له شکه غوږونه، سترگې او زړه د هر يوه په اړه به پوښتنه کيږي. (د الإسراء سورت: ۳۶ ایت)

نو پر انسان واجب دي چې د خپل عقل ساتنه وکړي، له همدې امله اسلام شراب او نشه يي توکي حرام کړي دي، او د شرابو نارواوالی مې په ۳۴ مه فقره کې بيان کړ او د قرآن کریم ډېری ایتونه پر دغو تورو ختميږي. کېدای شي له عقله کار واخلي. (د البقره سورت: ۲۴۲ ایت)

او الله تعالی فرمايې: او دنيوي ژوند له لوبې او تماشي پرته بل څه نه دي، او همغه د آخرت مېنه هغو خلکو

ته غوره ده چې ځان ساتنه (تقوى) كوي، آيا له عقل كار نه اخلي. (د الأنعام سورت: ۳۲ ايت)

او الله تعالى فرمايې: پرته له شكه مور قرآن په عربي ژبه نازل كړې، تر څو تاسو له عقل څخه كار واخلي. (د يوسف سورت: ۲ ايت)

او الله تعالى دا خبره بيان كړه چې له لارښوونې او حكمت څخه يوازې د عقلونو څښتنان گټه پورته كولاى شي او هغوى چې هونبياران دي، الله تعالى فرمايې: چاته چې غواړي حكمت وركوي او هر چاته چې حكمت وركړل شي؛ نو بيشكه ډېره ښېگڼه وركړل شوه او د عقل له څښتنانو پرته بل څوك پند نه اخلي. (د البقره سورت: ۲۶۹ ايت)

او له همدې امله اسلام، عقل د تکليف مدار وگرځولو، رسول الله صلى الله عليه وسلم فرمايلي: له دريو کسانو څخه قلم پورته کړل شوی دی: له ویده څخه ترڅو وپښ شوی نه وي، له ماشومه تر څو بالغ شوی نه وي او له لېوني څخه تر څو په سد شوی نه وي. دغه حديث بخاري د جزم په صيغه سره معلقا مخکې تر ۵۲۶۹ شمېره کې همدغه ډول تخریج کړی او ابوداود موصولا ۴۴۰۲ شمېرې سره تخریج کړی او لفظ د هغه دی، ترمذي په ۱۴۲۳ شمېره، نسائي په سنن کبری کې په ۷۳۴۶ شمېرې سره، احمد په ۹۵۶ شمېره له لږ اختلاف سره او ابن ماجه په ۲۰۴۲ شمېره په لنډ ډول راوړی دی.



او د خرافاتو او بوتانو له ځنځيرونو څخه يې يادونه كړې ده، الله تعالى د خرافاتو په ټينگو نيولو كې د امتونو له حال څخه په خبرولو سره او هغه حق ته يې په ردولو سره چې د الله له لورې راغلي فرمايلي: او په همدې توگه مور له تا مخكې په كوم كلي كې څوك وپروونكي ندى لېرلى مگر دا چې سوکاله خلكو به يې ويل؛ مور خپل پلرونه په يوه لاره موندلي او په رېښتيا مور د هغوى پر پلونو روان يو. (د الزخرف سورت: ۲۳ ايت)

او الله تعالى د خپل دوست ابراهيم عليه السلام څخه په خبر ورکولو سره وايي چې هغه يې خپل قوم ته وويل: کله چې هغه خپل پلار او قوم ته وويل: دا بوتان څه شى دي چې تاسو يې عبادت ته ټينگ

ولاړ ياست؟ هغوی وويل: مور خپل پلرونه د دغو په  
لماڅخه موندلي دي. (د الأنبياء سورت: ۵۲-۵۳ ايتونه)

اسلام راغی او خلکو ته يې د بوتانو د لماڅلو د  
پرېښودلو او له پلرونو او نیکونو څخه په ميراث  
ورپاتې خرافاتو څخه د ځان ساتلو او رسولانو عليهم  
الصلاة والسلام د لارې د پیروي امر وکړ.

او په اسلام کې داسې رازونه او حکمونه شتون نه  
لري چې تر یوې طبقې پورې تړاو ولري نه تربلې  
طبقې پورې.

د ابوطالب له زوی علي رضي الله عنه څخه - چې د  
رسول الله صلی الله علیه وسلم د تره زوی او د لور  
خاوند دی، و پوښتل شول: چې آیا رسول الله صلی

الله عليه وسلم تاسو ته كوم څه ځانگړي كړي دي؟  
 نو هغه وفرمايل: مور ته رسول الله صلى الله عليه  
 وسلم داسې څه نه دي ځانگړي كړي چې ټولو  
 خلكو ته عام نه وي، مگر هغه څه چې زما د دغې  
 تورې په پوښ دي هغه وويل: نو يوه پانه يې راوېستله  
 چې په هغې كې ليكلي و: الله پر هغه چا لعنت كړي  
 چې له الله پرته د بل چا لپاره ذبح كوي، الله پر هغه  
 چا لعنت كړي چې د ځمكې نښې غلا كوي، الله پر  
 هغه چا لعنت كړي پر خپل پلار بد وايي او الله پر  
 هغه چا لعنت كړي چې بدعتي ته پناه وركوي.  
 صحيح مسلم ۱۹۷۸ او د اسلام ټول حكمونه او  
 فرمانونه د صحيح عقولونو سره سم او د عدالت او  
 حكمت د غوښتنې سره مطابق دي.

او د باطل دينونو پيروان چې كله پر هغه څه پوهه ونه لري چې ترمنځ يې ټكر وي او يا هغه چارې چې عقلونه يې ردوي، نو بيا د دين پيروان دا گومان كوي چې دين له عقل څخه پورته دی او يا دا چې عقل لره د دين په پوهاوي او پر هغه د را چاپېرېدو كې هيڅ ځای نشته.

سره له دې چې اسلام دين د عقل لپاره يوه داسې رڼا بللې ده چې لاره يې ورته روښانه كوي، نو د باطلو دينونو خلك له انسان څخه غواړي چې له عقل څخه خالي شي او د ځان تابع يې وگرځوي او اسلام بيا له انسان څخه غواړي چې عقل يې را بيداره كړي، تر څو حقيقتونه لكه څنگه چې دي همداسې يې وپېژني.

الله تعالى فرمايې: او همدارنگه مور تاته هم په خپل امر سره روح راولېږلو، ته نه پوهېدې چې کتاب څه دی او ايمان څه دی خو مور هغه رنایي وگرځوله چې له خپلو بندگانو چاته وغواړو په هغه سره يې لارښوونه کوو او بېشکه چې ته د نېغې لارې خواته ښوونه کوې. (د الشوری سورت: ۵۲ ایت)

نو الهي وحې داسې برهانونو او حجتونو ته شامله ده چې د سالمو عقلونو داسې حقیقتونو ته لارښوونه کوي چې د هغو پر پېژندگلوی او ايمان يې خبر وي، الله تعالى فرمايې: اې خلکو! بېشکه تاسو ته مو د خپل پالونکي له لورې برهان راغلی او تاسو ته مو څرگندوونکې رڼا نازله کړې ده. (د النساء سورت: ۱۷۴ ایت)

الله سبحانه و تعالى د انسان لپاره غواړي چې د  
 لارښوونې، پوهې او حقيقت په رڼا کې ژوند وکړي،  
 شيطانان او طاغوتان غواړي چې انسان د کفر،  
 ناپوهۍ او لارورکۍ په تيارو کې پاتې شي، الله تعالى  
 فرمايلي: الله د هغو خلکو دوست دی چې ايمان يې  
 راوړي، له تيارو يې د رڼا لوري ته باسي او هغوی چې  
 کافر شوي، دوستان يې شيطانان دي چې له رڼايې د  
 تيارو لوري ته باسي، دا خلك د اور والا دي، همدوی  
 به تل پکې اوسېدونکي وي. (د البقره سورت: ۲۵۷  
 ایت)

## اسلام صحيح علم ته لويه درجه ورکوي او له نفسي غوښتنې څخه خالي علمي بحث ته هڅونه کوي

او زموږ په نفسونو او شاوخوا کایناتو کې د نظر او فکر کولو ته بلنه کوي او د پوهې لپاره صحيح علمي پایلې له اسلام سره تکر نه دي.

اسلام د صحيح علم لوی او قدر کوي، الله تعالی فرمایلي: الله هغو کسانو ته چې ایمان یې راوړی او چاته چې پوهه ورکړل شوې ده لوړې درجې ورکوي، او الله پر هغه څه بڼه خبر دی چې تاسو یې کوئ.

(د المجادله سورت: ۱۱ ایت).

او الله د عالمانو گواهي له خپلې گواهي او پرېښتو له گواهي سره يوځای کړه په تر ټولو لوی د گواهي په

ځای کې، الله تعالیٰ فرمایي: الله شاهدي ادا کړې چې له هغه پرته بل حقدار د بنده گي نشته پرېستو او د پوهې څښتنانو هم چې (الله) پر عدالت ولاړ دی، بل حقدار د بنده گي نشته مگر همغه حکمت والا برلاسی. (د آل عمران سورت: ۱۸ ایت)

دغه په اسلام کې د پوهې د څښتنانو مرتبه په ډاگه کوي او الله خپل نبي محمد صلی الله علیه وسلم ته د بل هیڅ شي د زیاتوالي امر نه دی کړی پرته له پوهې څخه، الله تعالیٰ فرمایي: او ووايه: اې زما پالونکيه! پوهه مې را زیاته کړه. (د طه سورت: ۱۱۴ ایت)

او رسول الله صلی الله علیه وسلم فرمایي: څوک چې داسې لار غوره کړي چې په هغې کې پوهه لټوي،



الله به هغه ته د جنت لاره اسانه کړي، او پرېښتې د پوهې لټوونکي لپاره د هغه د خوښۍ په موخه وزرونه غوړوي او د پوهې لټوونکي لپاره ټول هغه څوک چې په اسمان او ځمکه کې دي د بښنې غوښتنه کوي تردې چې ماهيان يې په اوبو کې کوي، د عالم غوراوی پر عابد داسې دی لکه د سپوږمۍ غوراوی پر ټولو ستورو، بېشکه عالمان د نبیانو وارثان دي، نبیانو په ميراث کې دينار او درهم نه دي پرې اېښي، بلکې هغوی پوهه په ميراث پرې اېښې ده، نو چا چې هغه تر لاسه کړه لويه برخه يې تر لاسه کړه. ابوداود په ۳۶۴۱ شمېره، ترمذي په ۲۶۸۲ شمېره، ابن ماجه په ۲۲۳ شمېره تخریج کړی او لفظ هم د ابن ماجه دی، او احمد په ۲۱۷۱۵ شمېره.

او اسلام د نفسي غوښتنې څخه خالي علمي بحث ته هڅونه کوي او زموږ په نفسونو او شاوخوا کایناتو کې د نظر او فکر کولو ته بلنه کوي، الله تعالی فرمایلي: ژر به موږ هغوی ته په شاوخوا او د هغوی په نفسونو کې خپلې نښانې وروښیو، تر څو هغوی لره دا خبره په ډاگه شي چې هغه حق دی، او ایا ستا د پالونکي لپاره دا بسنه نه کوي چې هغه پر هر څه شاهد دی. (د فصلت سورت: ۵۳ ایت)

او الله تعالی فرمایلي: ایا هغوی د اسمانونو او ځمکې په پاچایۍ کې سوچ نه دی کړی او کوم شیان چې الله پیدا کړي دي او دا چې بنایي نېټه یې رانېږدي شوې وي نو له دې وروسته په کومه خبره ایمان راوړي. (د الأعراف سورت: ۱۸۵ ایت)

او الله تعالى فرمايې: آيا هغوی ځمکه کې نه دي  
 گرځېدلي چې وگوري له هغوی د مخکې خلکو پایله  
 څنګه وه؟ هغوی ترې ډېر زورور وو، ځمکه يې  
 (بڼه) سپرلې او دغو چې څومره ودانه کړې، هغوی  
 ترې زیاته ودانه کړې وه او رسولان يې له څرګندو  
 نښانو سره ورغلي وو، نو الله خو پر هغوی ظلم نه  
 کولو خو هغوی په خپله پر ځانونو ظلم کولو. (د  
 الروم سورت: ۹ ایت)

او د پوهې لپاره صحیح علمي پایلې له اسلام سره ټکر  
 نه وي او موږ به يې یوه بېلګه بیان کړو چې قرآن د  
 هغه په اړه دقیق تفصیلات یوزر او څلورسوه کاله  
 مخکې بیان کړي دي او نوي علم وروسته هغه  
 تفصیلات پېژندلي دي، چې د دغه علم پایلې له هغه

خه سره موافقې دي کوم چې په قرآن عظيم کې دي چې هغه د مور په گېډه کې د جنين پيدايښت دی، الله تعالی فرمايې: او بېشکه مور انسان د ختې له سوچه برخې څخه پيدا کړ. بيا مو هغه د يو څاڅکي په بڼه محکم خوندي ځای کې کېښود. بيا مو هغه څاڅکی د وينې يوه ټوټه وگرځوله، بيا مو هغه ټوټه د غوښې يوه بوټۍ وگرځوله، چې له بوټۍ مو هډوکي پيدا کړل نو هډوکو ته مو غوښه ور واغوستله، بيا مو هغه يو بل مخلوق جوړ کړ نو الله ډېر برکتناک دی، تر ټولو غوره پيدا کوونکی. (د المؤمنون سورت: ۱۲ - ۱۴ ايتونه).

او الله عمل نه قبلوي او نه په آخرت کې ثواب پرې ورکوي مگر له هغه چا څخه چې پر الله يې ايمان

راوړی وي، د هغه پيروي يې کړې وي او د هغه رسولان عليهم الصلاة والسلام يې رېښتيني گڼلي وي او يوازې هغه عبادتونه قبلوي چې روا کړي يې وي؛ نو څنگه انسان پر الله کفر کوي او دا هېله لري چې بڼه بدله به يې ورکړي؟ او له خلکو څخه د هېچا ايمان نه قبلوي مگر دا چې هغه پر ټولو نبیانو عليهم السلام ايمان راوړی وي او د محمد صلی الله عليه وسلم پر رسالت يې ايمان راوړی وي.

او الله عمل نه قبلوي او نه په آخرت کې ثواب پرې  
 ورکوي مگر له هغه چا څخه چې پر الله يې ايمان  
 راوړی وي، د هغه پيروي يې کړې وي او د هغه رسولان  
 عليهم الصلاة والسلام يې رېښتيني گڼلي وي

الله تعالى فرمايلي: **ثوك** چې د کومې سلاسي گټې  
 غوښتنه کوي نو چاته چې څه ورکول غواړو همدلته  
 يې ژر ورکوو بيا جهنم ورته (برخه) گرځوو، چې  
 رټلی دیکه شوی به ورننوځي. او چا چې آخرت  
 وغوښت او د هغه لپاره يې هڅه وکړه؛ مناسبه هڅه،  
 او هغه مؤمن هم وي نو د داسې خلکو هڅه  
 منونکي ده. (د الإسراء سورت: ۱۸-۱۹ ایتونه).

او الله تعالى فرمايې: نو څوک چې غوره کارونه وکړي په داسې حال کې چې مؤمن وي، د هغه د هڅې ناشکري به نه کيږي او مور هغه لره ليکونکي يو.

(د الأنبياء سورت: ۹۴ ایت)

او له عبادتونو څخه يوازې هغه مني چې روا کړي يې دي، الله تعالى فرمايې: څوک چې له خپل رب سره د مخ کېدلو هيله لري، نو نېک عمل دې وکړي او له هغه سره دې هيڅوک هم په بنده کې نه شريکوي.

(د الکهف سورت: ۱۱۰ آیت).

دا خبره يې بيان کړه چې عمل هغه وخت نېک وي چې الله روا کړی وي او خښتن يې په خپل عمل کې د الله لپاره مخلص وي او پر الله باور کوونکی، د هغه د نبیانو او رسولانو عليهم السلام تصديقوونکی وي، خود چا چې عمل له دې پرته بل څه وي؛ نو الله تعالی بيا وايي: او هر څه عمل چې هغوی کړی وي مور به وروړاندې شو او دوږه دوږه به يې والوزوو. (د الفرقان سورت: ۲۳ ایت).

او الله تعالی فرمايې: په هغه ورځ به ځينې مخونه ذليل وي. سخت زيار اېستونکي ستومانه به وي. سره اور ته به ورننوځي. (د الغاشيه سورت: ۲ - ۴ ایتونه)



نو دغه مخونه به ذليل او له كاره ستړي وي، خو كله چې هغو د الله له لارښوونې پرته عمل كولو، الله به يې د ورتگ ځاى اور وگرځوي، ځكه هغو له هغه څه پرته پر بل څه عمل كړى چې الله روا كړي دي، بلكې باطل عبادتونه يې كړي دي او د لارورگۍ د داسې مشرانو پيروي يې كړې ده چې د هغوى لپاره يې باطل دينونه رامنځته كړي دي؛ نو د الله په وړاندې منل شوى نېك عمل هغه دى چې له هغه څه سره سمون ولري له كوم څه سره چې رسول صلى الله عليه وسلم راغلى، نو څنگه بيا انسان پر الله كفر كوي او د بنې بدلې هيله لري.

او الله له خلكو څخه د هيچا ايمان نه قبلوي مگر هغه څوك چې پر ټولو نبیانو عليهم السلام يې ايمان

راوړی وي او د محمد صلی الله علیه وسلم پر رسالت  
یې ایمان راوړی وي - مخکې مو پر دغه خبره ځینې  
دلیلونه په ۲۰ مه فقره کې ذکر کړل، او الله تعالی  
فرمایلي: رسول پر هغه څه ایمان راوړی چې د الله له  
خوا ورته نازل شوي او مؤمنانو هم، ټولو ایمان راوړی  
پر الله، پرېستوي، کتابونو یې او رسولانو یې (هغوی  
وايي چې) له رسولانو یې د یوه تر منځ هم توپیر نه کوو  
او ویې وېل: اورېدلي او منلي مو دي بښنه (غواړو)  
زموږ ربه! او خاص تا ته بېرته درگرځېدل دي. (د  
البقره سورت: ۲۸۵ ایت)

او الله تعالی فرمایلي: اې هغو کسانو چې ایمان مو  
راوړی! پر الله د هغه پر رسولانو او پر هغه کتاب  
ایمان راوړئ چې پر خپل رسول یې نازل کړی دی او

هغه کتاب چې له هغه مخکې يې نازل کړی دی، او  
 څوک چې پر الله د هغه پر پرېښتو، کتابونو، رسولانو  
 يې او وروستی ورځ کفر وکړي؛ نو هغه په لرې  
 لارورکۍ سره لارورکي شوی دی. (د النساء سورت:  
 ۱۳۶ ایت)

او الله تعالی فرمایي: او کله چې الله له نبیانو ژمنه  
 واخیسته چې کله مې کتاب او حکمت درکړ، بیا که  
 یو داسې رسول درشي چې تاسو سره د شته کتاب  
 تصدیقوونکی وي نو هر ورو به ایمان پرې راوړئ  
 او ملاتړ به یې کوئ! (بیایې) وفرمایي: آیا پر دې  
 اقرار کوئ او زما دا پټی (ټینګه ژمنه) مو واخیسته؟  
 هغوی وویل اقرار کوو، ویې فرمایي: نو شاهدان

اوسئ او زه هم درسره له شاهدانو څخه يم. (د آل  
عمران سورت: ۸۱ ايت).

## پرتله له شکه د ټولو الهي پيغامونو موخه دا ده چې حق دين د انسان مرتبه اوچته کړي، نو هغه يوازې د الله بنده وي کوم چې د ټولو کائناتو پالونکی دی

او د انسان، مادې او خرافاتو له لمانځلو يې ازاد کړي؛  
نو اسلام لکه څنگه چې ته وينې د اشخاصو  
سپېڅلتيا نه بيانوي او له خپلو مرتبو يې نه پورته  
کوي او نه له هغو څخه ارباب او معبودان جوړوي.

رسول الله صلی الله عليه وسلم فرمايلي: بدبخت دي  
وي د دينار، درهم، د ځونډيو او ورېښمو جامو بنده  
که ورکړل شي خوشحاله وي او که ورنه کړل شي  
خوشحاله نه وي. صحيح بخاري ۶۴۳۵ نو سم انسان  
يوازې الله ته غاړه اېښودونکی وي، چې د مال،

عزت، مرتبې يا قبيلې د لمانځلو په لټه کې نه وي، او په دغه کيسه کې هغه څه دي چې د لوستونکي لپاره هغه څه په ډاگه کوي چې خلک مخکې تر رسالته پرې وو او وروسته څه ډول وگرځېدل؟

کله چې لومړنيو مسلمانانو حبشي ته هجرت وکړ او د حبشي پاچا چې هغه مهال نجاشي و ويونتل، هغوی ته يې وويل: دا څه ډول دين دی چې تاسو مو د قوم ترمنځ بېلوالی راوستلی دی، نه زما په دين کې داخلېږئ او نه له دغو امتونو څخه د هيچا په دين کې؟ د ابوطالب زوی جعفر ورته وويل: اې پاچا! موږ جاهل قوم وو، د بوتانو بنده گي مو کوله، مرداره مو خوږه، بې حيايي مو کولې، خپلوی مو پرې کولې، له گاونډيانو سره مو بد کول، په موږ کې پياوړي به

کمزوری خوړلو، مور پر همدې حال وو تر دې چې  
 الله له مور څخه رسول راته راوړلو، چې نسب،  
 رېښتینولي، امانتداری او پاک لمني يې پېژنو، هغه مور  
 الله ته وروبللو، ترڅو يې يو وېولو او عبادت يې وکړو  
 او له هغه څه څخه ووځو چې مور او پلرونو موي يې له  
 هغه پرته د کومو ډبرو او بوتانو عبادت کولو، او په  
 رېښتيا ويلو، امانت ادا کولو، صله رحمې، ښه  
 ګاونډيتوب، له محارمو او وينو تويلو څخه په ډډه کولو  
 يې امر راته وکړ، له بې حيايي، درواغو، د یتيم له مال  
 خوړلو او پر پاک لمنو مېرمنو له تور لګولو يې منع  
 کړلو، امر يې راته وکړ چې يوازې د الله عبادت وکړو  
 هيڅوک ورسره شریک نه کړو او د لمانځه، زکات او  
 روژې امر يې راته وکړ، هغه وايي: پر هغه يې د اسلام

امور وشمېرل، مور يې تصديق وکړ او ايمان مو پرې راوړ او په هغه څه کې مو يې پيروي وکړه چې ورسره راغلي و، نو يوازې د الله عبادت مو وکړ، هيڅوک مو ورسره شريک نه کړل، هغه څه مو حرام وبلل چې هغه راباندې حرام کړل او هغه څه مو حلال وبلل چې هغه راته حلال وگرځول. احمد په ۱۷۴۰ شمېره له لږ اختلاف سره تخرج کړی او ابونعيم په (حلية الاولياء) کې ۱۱۵/۱ کې په لنډ ډول.

اسلام لکه څنگه چې ته وينې د اشخاصو تقدیس نه کوي او هغوی له خپلې مرتبې نه پورته کوي او نه له هغوی څخه ارباب او معبودان جوړوي.



الله تعالى فرمايې: ورته ووايه اې اهل کتابو! هغه څه ته راشئ چې زموږ او ستاسو ترمنځ يو برابر دي، دا چې له الله پرته بل څه به نه لمانځو، نه به څه شي ورسره شريکوو او نه به له الله پرته يو بل د معبودانو په توگه نيسو، نو که وگرځېدل بيا ورته ووايئ تاسو شاهدان اوسئ چې موږ مسلمانان يو. (د آل عمران سورت: ۶۴ ايت)

او الله تعالى فرمايې: او هغه داسې امر نه درته کوي چې پرېښتې او نبیان معبودان ونيسئ، نو آيا وروسته له هغه به هم د کفر امر درته کوي چې تاسو مسلمانان شوي. (د آل عمران سورت: ۸۰ ايت)

او رسول الله صلی الله علیه وسلم فرمایلي: زما دومره ستاینه مه کوی لکه نصاراوو چې د مریمې د زوی وکره، زه د هغه یو بنده یم؛ نو ووايي چې د الله بنده او د هغه رسول. صحیح بخاري ۳۴۴۵

## الله په اسلام کې توبه روا کړې ده، توبه د انسان الله ته رجوع کول او گناه پرېښودل دي

او اسلام خپل مخکې گناهونه له منځه وړي، توبه  
خپل مخکې گناهونه له منځه وړي، نو د هېڅ انسان په  
وړاندې د انسان د تېروتنو د منلو اړتيا نشته.

تعالی فرمايې: **اې مؤمنانو! ټول الله ته توبه وباسئ، د  
دې لپاره چې کامياب شئ.** (د النور سورت: ۳۱ ایت)

او الله تعالی فرمايې: **آيا هغوی نه دي پوه چې همغه  
الله له خپلو بندگانو توبه قبلوي او صدقې اخلي، او  
پرته له شکه الله توبه قبلونکي او مهربانه دی.**

(د التوبه سورت: ۱۰۴ ایت)

او الله تعالى فرمايې: او همغه ذات دی چې له بندگانو  
 يې توبه قبلوي او له گناهونو ورتېريزي او پر هغه څه  
 پوهيږي چې تاسو يې کوئ. (د الشوری سورت: ۲۵  
 ایت)

او رسول الله صلی الله علیه وسلم فرمايې: الله د خپل  
 مؤمن بنده په توبه تر هغه سړي زیات خوشحاليږي  
 کوم چې په یوه داسې ځمکه کې وي چې استوگنه  
 پکې نه وي د تباهی ځای وي، له هغه سره یې پر  
 سپرلی خواړه او څښاک وي، بیا هغه ویده شي، کله  
 چې راوینښ شي، نو هغه تللي وي، ویې لټوي تردې  
 چې سخت تږی شي، بیا ووايي: خپل هغه مخکېني  
 ځای ته ورگرځم، ویده کېږم ترڅو مې شم، نو سړي  
 پر بازو کېږدي، ترڅو مې شي، بیا را وینښ شي، په

داسې حال کې چې له هغه سره سپرلی وي او پر هغې  
يې توبنه، خواږه او خبناک هم وي؛ نو الله د خپل  
مؤمن بنده پر توبه تر دغه سړي له خپلې سپرلې او  
توبنې سره هم زيات خوشحاليږي. صحيح مسلم ۲۷۴۴  
او اسلام له هغه مخکې گناهونه له منځه وړي او توبه  
هم مخکېني گناهونه له منځه وړي. الله تعالى فرمايلي:  
ووايه: هغوکسانوته چې کفر يې کړی، که واوړي،  
نوخه چې مخکې شوي هغه به ورته وبنبل شي، او  
که بېرته راوگرځي؛ نو د مخکېنيو کړنلاره تېره شوې  
ده. (د الأنفال سورت: ۳۸ ایت)

او الله نصارا توبې ته راوبلل؛ نو الله جل شانہ وايي:  
آيا هغوی الله ته توبه نه باسي او بېننه ترې نه

غواړي، او الله بښونکي مهربان دی. (د المائدہ  
سورت: ۷۴ آیت)

او الله ټول نافرمانه او گناهکاران توبي اېستلو ته  
وهڅول، نو الله تعالیٰ وفرمايل: ورته ووايه! اي زما  
هغو بندگانو چې پر خپلو ځانونو يې ظلم کړی د الله  
له رحمته مه ناهيلي کيږئ، په رښتيا الله ټول گناهونه  
بښي بېشکه همغه ډېر بښونکي مهربان دی. (د  
الزمر سورت: ۵۳ آیت)

او کله چې عمرو بن العاص د اسلام راوړلو اراده  
وکره، له دې څخه وډار شو چې هغه گناهونه به يې  
ونه بښل شي چې له اسلام څخه مخکې يې کړي دي،  
عمرو د دغه دريځ د روايت کوونکي په توگه وايي:

كله چې الله زما په زړه كې اسلام واچولو وايي: نبي  
 صلي الله عليه وسلم ته راغلم ترڅو بيعت راسره  
 وكړي، لاس يې ماته وغځولو، خو ما وويل: اې د الله  
 رسوله! تر هغه بيعت نه درسره كوم ترڅو دې زما  
 مخكېني گناهونه نه وي بښلي، هغه وايي: رسول الله  
 صلي الله عليه وسلم راته وويل: اې عمرو! آيا نه  
 پوهېږې چې هجرت خپل مخكېني گناهونه له منځه  
 وړي، اې عمرو! آيا نه پوهېږئ چې اسلام له هغه  
 مخكې گناهونه له منځه وړي. مسلم ۱۲۱ شمېره سره  
 دېته ورته اوږد تخریج كړی او احمد ۱۷۸۲۷ شمېره سره  
 او لفظ د هغه دی.

په اسلام کې د انسان او الله تر منځ يوه نېغ په نېغه اړيکه وي، چې هيچا ته اړتيا نشته تر څو ستا او د الله ترمنځ واسطه شي؛ نو اسلام موږ له دې څخه منع کوي چې له انسان څخه الله جوړ کړو او يا هغوی له الله سره په ربوبيت او الوهيت کې شريکان کړو.

په اسلام کې د نورو په مخکې د خپلو گناهونو منلو ته اړتيا نشته، نو په اسلام کې د انسان او الله ترمنځ يوه نېغ په نېغه اړيکه وي، چې هيچا ته اړتيا نشته تر څو ستا او د الله ترمنځ واسطه شي، لکه څنگه چې په ۳۶ مه فقره کې دا خبره تېره شوه چې الله تعالی ټول خلک توبې او د ځان لوري ته په رجوع کولو رابللي دي، همدارنگه يې خلک منع کړي چې نبیان يا پرېښتې د هغه او د بندگانو ترمنځ واسطې وگرځوي،



الله تعالیٰ فرمايلي: او هغه داسی امر نه درته کوي چې پرېښتي او نبیان معبودان ونیسئ، نو آیا وروسته له هغه به هم د کفر امر درته کوي چې تاسو مسلمانان شوی.

(د آل عمران سورت: ۸۰ ایت)

نو اسلام لکه څنگه چې وینې مور له دې څخه منع کوي چې انسانان معبودان وگرځوو او یا یې له الله سره په ربوبیت او الوهیت کې شریکان کړو.

الله تعالیٰ له نصاراو څخه وایي: هغوی خپل عالمان او عابدان له الله پرته معبودان نیولي او همدارنگه د مریمې زوی مسیح (یې هم معبود نیولی) او حال دا چې هغوی د یو الله له عبادت پرته په بل څه نه وو

گومارل شوي، له هغه پرته خو کوم بل الله نشته، له هغه څه پاك دى چې هغوى يې ورسره شريكوي.

(د التوبه سورت: ۳۱ ايت)

او الله پر كافرانو انكار وكړ چې هغوى د الله او خپلو ځانو تر منځ واسطې نيسي، نو الله تعالى وفرمايل: خبر اوسئ چې الله لره سوچه دين دى او كومو خلكو چې له هغه پرته نور چارواكي نيولي (او وايي چې) مور خود دې شيانو لمانځنه يوازې د دې لپاره كوو چې الله ته مو په مرتبه كې ورنږدې كړي. بېشكه الله به د هغوى تر منځ په هغه څه كې پرېكړه كوي چې هغوى پكې اختلاف كوي، په

رېښتيا الله هغه چاته لارښوونه نه کوي چې  
درواغن او ناشکره وي.

(د الزمر سورت: ۳ ايت)

او الله دا خبره بيان کړه چې بوت لمانځونکي د  
جاهليت خلک داسې وو چې د خپلو ځانونو او الله  
ترمنځ يې واسطې نيولې او ويل به يې: دا هغوی الله  
ته نېردي کوي.

او کله چې الله خلک له دې څخه منع کړل چې نبیان  
او پرېښتې دې د هغه او بندگانو تر منځ واسطې  
ونيسي؛ نو له هغوی پرته نور به په طريقه اولی منع  
وي، څنگه حال دا چې نبیان او رسولان عليهم  
السلام الله ته په نېردي والي کې ډېره بېره کوي، الله

تعالی د نبیانو او رسولانو علیهم السلام له حال څخه په خبر ورکولو فرمایي: بېشکه هغوی (ټولو) په نېکیو کې بېره کوله او مور یې (د ثواب) په مینه او (له عذاب څخه) په وېره وربللو او یوازې مور ته غاړه اېښودونکي وو.

(د الأنبياء سورت: ۹۰ ایت)

او الله تعالی فرمایي: دوی چې چاته بلنه ورکوي هغوی خو په خپله د خپل پالونکي لور ته وسیله لټوي چې کوم یو (هغه ته) ورنېردي دی او د رحمت هیله یې کوي او له عذابه یې ویريزي، په رېښتیا ستا د پالونکي عذاب د وېرې وړ دی.

(د الإسراء سورت: ۵۷ ایت)

معنا داچې کوم نبیان او نېکان چې تاسو یې له الله پرته رابولئ، هغوی په خپله الله ته نېردي کېدل غواړي، د هغه د لورپینې هیله لري او له عذابه یې وپریږي، نو څنگه له الله پرته هغوی را بلل کیږي.

## د دغې رسالې په پای کې

دا خبره یادوو چې خلک د خپلو زمانو، قومونو او ښارونو له پلوه بلکې ټولې انساني ټولنې په خپلو فکرونو او موخو کې مختلفې دي، د ژوند په چارو او کړنو کې له یو بل څخه بېل دي، نو یو داسې لارښود ته اړتیا لري چې لارښوونه یې وکړي، او داسې نظام ته چې راتول یې کړي او داسې واکمن ته چې ساتنه یې وکړي او درنو رسولانو عليهم الصلاة والسلام دغه څه د الله له لوري د وحی له لارې په مخ وړل، د ښېکښې او هدایت لارې ته یې د خلکو لارښوونه کوله او د الله پر شریعت یې خلک را ټولول او په حق یې د هغوی ترمنځ پرېکړې کولې، نو څومره یې چې د دغو رسولانو خبره منله د هغوی د الهي پیغامونو له

زمانې سره نېردي همدومره يې په چارو کې سمون راتلو، او الله د خپل رسالت لړۍ د محمد صلي الله عليه وسلم پر رسالت پای ته ورسوله او د هغه د رسالت لپاره يې پاتې کېدل وليکل او هغه يې د خلکو لپاره لارښود، رحمت، رڼا او تر الله سبحانه و تعالی پورې د رسوونکي لارې لارښوونکي وگرځولو.

له همدې امله دې اې انسانه! دېته رابولم چې يوازې الله لره رېښتيني د بل له بې ځايه پيروي او عادت څخه خالي ودرېږي، او پردې پوه شه چې له مرگ وروسته دې خپل پالونکي ته ورگرځېدونکي يې او دا چې په ځان او شاوخوا کې دې وگوره؛ نو اسلام راوړه چې په دنيا او آخرت کې دې نېکبخته شي او که په اسلام کې داخلېدل غواړي نو پرتا يوازې دا

گواهي ورکول لازم دي چې له الله پرته بل حقدار د بنده گي نشته او محمد د الله رسول دی، او له هر هغه څه څخه بېزاري اعلان کړې چې له الله پرته لمانځل کيږي، او مور، باور، لرو چې الله ټول هغه خلک بېرته راپورته کوي کوم چې په قبرونو کې دي او دا چې حساب او بدله حق دي، کله چې دې دا گواهي ورکړه؛ نو ته مسلمان شوې، نو بيا پرتا لازم دي چې د الله هغه عبادت وکړې کوم چې يې له لمانځه، زکات، روژې او حج څخه روا کړي دي که د حج وس ولري.

له همدې امله دې اې انسانه! دېته رابولم چې يوازې الله لره رېښتيني د بل له بې ځايه پيروي او عادت څخه خالي ودرېږي، لکه څنگه چې الله په خپله وينا



سره رابلی یې. ورته ووايه: زه تاسې ته يوازي د يوې خبرې نصيحت کوم: دا چې الله ته دوه دوه ودرېږئ او (يا) يو يو بيا (بنه) سوچ وکړئ، ستاسې په (دې) ملگري کې خوڅه ليونتوب نشته، هغه خو د يو سخت عذاب په وړاندې ستاسو لپاره د يو وپروونکي څخه پرته بل څه نه دی. (د سبأ سورت ۴۶ ایت)

او ته پوهېږې چې له مرگ وروسته دې خپل پالونکي ته ورگرځېدونکي يې، الله تعالی فرمايې: او دا چې انسان لره بل څه نشته پرته له هغې بدلې چې خپله يې هڅه کړې وي. او بېشکه چې دا هڅه به يې ژر وليدل شي. بيا به پوره پوره بدله ورکړي شي. او دا چې

(همغه) ستا د پالونكي لور ته ور رسېدل دي. (د

النجم سورت: ۳۹-۴۲ ايتونه)

او دا چې په خپل ځان او شاوخوا اطرافو کې دې وگوره، الله تعالی فرمايې: ايا هغوی د اسمانونو او ځمکې په پاچايۍ کې سوچ نه دی کړی او کوم شيان چې الله پيدا کړي دي او دا چې بنيانې نېټه يې رانږدې شوې وي نو له دې وروسته په کومه خبره ايمان راوړي؟ (د الأعراف سورت: ۱۸۵ ايت)

نو اسلام راوړه په دنيا او آخرت کې به دې نېکبخته شې او که په اسلام کې داخلېدل غواړې؛ نو درباندي لازمه ده چې دا گواهي ورکړې چې له الله پرته بل حقدار د بنده گۍ نشته او محمد صلی الله

عليه وسلم د الله رسول دی. کله چې رسول الله صلی الله علیه وسلم معاذ یمن ته د اسلام لوري ته د بلونکي په توګه ولېږلو ورته یې وویل: بېشکه ته له اهل کتابو څخه یو قوم ته ورځي؛ نو هغوی دغې ګواهي ته راوبوله چې له الله پرته بل معبود نشته او دا چې زه د الله رسول یم، که په دغه کې یې ستا پیروي وکړه، بیا یې خبر کړه چې الله پر هغوی پنځه لمنځونه په هره ورځ او شپه کې فرض کړي دي، که یې په دغه کې هم ستا پیروي وکړه، بیا یې خبر کړه چې الله پر هغوی زکات فرض کړی چې له شتمنو به یې اخیستل کیږي او بې وزلو ته به یې ورکول کیږي، او که یې په دغه کې هم ستا پیروي وکړه بیا نو د هغوی د غوره مالونو څخه ځان وساته. صحیح مسلم ۱۹

او دا چې له هر هغه څه څخه بېزاري اعلان کړې چې له الله پرته لمانځل کيږي، او له الله پرته د هر څه له لمانځلو څخه بېزاري همدغه د ابراهيم عليه السلام حق ته مايل ملت دی، الله تعالى فرمايلي: په رېښتيا ستاسو لپاره په ابراهيم او د هغه په ملګرو کې غوره نمونه ده، کله يې چې خپل قوم ته وويل بېشکه مور له تاسې او له هغو شيانو چې تاسې يې له الله پرته لمانځئ، بېزاره يو، ستاسې له عقيدې منکريو او زموږ - تاسې تر منځ د تل لپاره دوښمني او کينه څرګنده شوې تر هغو چې يوازې پر يو الله ايمان راوړئ. (د الممتحنه سورت: ۴ آيت)

او پردې باور ولره چې الله ټول هغه خلک بېرته را پورته کوي چې په قبرونو کې دي، الله تعالى فرمايلي:

دا حُكّه چې همدغه الله حق دى او همغه مري  
راژوندي كوي او همدى په هر څه قدرت لرونكى  
دى.

او (بل) دا چې قيامت هر ورو راتلونكى دى، هيڅ  
شك پكې نشته او دا چې الله به هغه څوك راپورته  
كړي چې په قبرونو كې دي. (د الحج سورت: ۶-۷  
ايتونه)

او دا چې حساب او بدله حق دي، الله تعالى فرمايلي:  
او الله اسمانونه او ځمكه په حقه پيدا كړي او د دې  
لپاره هم چې هر چا ته د خپلو كړو وړو بدله ورکړي  
شي او ظلم به نه پرې كيږي. (د الجاثيه سورت: ۲۲  
ايت)

کله چې دغه گواهي ورکړې؛ نو ته مسلمان شوې، له دې وروسته پرتا لازم دي چې د الله هغه عبادت وکړې چې له لمانځه، زکات، روژې او د توان لرلو په صورت کې يې حج او داسې نور روا کړي دي.

په ۱۹-۱۱-۱۴۴۱ نېټه وليکل شو.

ليکنه: د استاذ دکتور محمد بن عبدالله السحيم

د اسلامي تعليماتو په خانکه کې د عقيدې پخوانی

استاذ

د ملک سعود پوهنتون د تربیې پوهنځی

سعودي عربستان، رياض



## فهرست

- اسلام د الله له لوري ټولو خلکو ته يو پيغام دی، نو هغه داسې تلپاتې الهي پيغام دی چې د رباني پيغامونو پای ته رسوونکی دی. 2.....
- او اسلام په يو جنس او قوم پورې خاص دين نه دی، بلکې هغه ټولو خلکو ته د الله دين دی. 4.....
- اسلام هغه الهي پيغام دی چې د پخوانيو نبیانو او رسولانو عليهم السلام خپلو امتونو ته د پيغامونو بشپړوونکی دی. 7.....
- د نبیانو عليهم السلام دين يو دی او شريعتونه يې بېل بېل دي. 10.....
- اسلام هم همداسې بلنه کوي لکه ټولو نبیانو، نوح، ابراهيم، موسی، سليمان، داود او عیسی عليهم السلام چې ايمان ته بلنه کوله چې بېشکه پالونکی هغه الله دی چې پيدا کوونکی، روزي ورکوونکی، ژوندی کوونکی، مړ کوونکی او د پاچايی څښتن دی او همغه دی چې د چارو تدبير نيسي او هغه مهربانه لوروونکی دی. 12.....
- همغه الله پاک پيدا کوونکی دی او يوازې همغه د بنده گي حقدار دی، او دا چې له هغه سره د بل چا بنده گي ونه شي. 23.....
- الله د هر هغه څه پيدا کوونکی دی چې په کائناتو کې يې موز وینو، يا يې نه وینو، او له هغه پرته ټول يې له مخلوقاتو څخه مخلوق دي او الله اسمانونه او ځمکه په شپږو ورځو کې پيدا کړي. 36.....
- او الله پاک لره نه په پاچايی، نه په پيداښت، نه په تدبير او نه په عبادت کې شريک شته. 39.....
- او الله پاک نه څوک زېږولي او نه له چا زېږېدلی او نه هغه لره کوم سيال شته او نه کوم مثال. 47.....



- او الله پاک په هیڅ شي کې حلول نه کوي او نه له خپل مخلوق څخه په هیڅ شي کې جسد کيږي. 49 .....
- الله تعالی پر خپلو بندگانو مهربانه او رحم کوونکی دی، ځکه یې رسولان ولېږل او کتابونه یې نازل کړل. 54 .....
- الله هغه پالونکی مهربان دی، یوازې همغه دی چې د قیامت په ورځ به له خلکو سره حساب کوي کله چې هغوی ټول له قبرونو یې راپورته کړي، نو هر چاته به یې د کړې نېکنيې او بدۍ بدله ورکړي؛ نو چا چې نېکۍ کړې وي په داسې حال کې چې مؤمن وي، هغه لره به تلپاتې لورینې وي، او چا چې کفر او ناوړه کارونه کړي وي، هغه لره به په آخرت کې لوی عذاب وي. 57 .....
- الله پاک آدم له خاورې پیدا کړ، او له هغه وروسته یې اولاد همداسې زیاتېدلو، نو ټول خلک د خپل اصل له پلوه سره برابر دي، یو جنس پر بل جنس او نه یو قوم پر بل قوم غوراوی لري مگر د تقوا له مخې. 64 .....
- او هر بچی پر فطرت پیدا کيږي. 68 .....
- هیڅ بشر داسې نه دی چې گناهکار وزېږول شي او یا د بل چا د گناه وارث شي. 71 .....
- او د خلکو له پیدایښت څخه موخه دا ده: چې یوازې د الله عبادت وکړي. 76 .....
- اسلام انسان ته عزت ورکړی - که نارینه دی او که ښځینه-، او د هغه د بشپړ حقوقو کفالت یې کړی، د ټولو اختیاراتو، اعمالو او تصرفاتو مسئول یې گرځولی او د هغه عمل چې ځان یا نورو ته ضرر رسوي مسئولیت یې ور په غاړه کړی دی. 77 .....
- اسلام نارینه او ښځینه د عمل، مسؤولیت، بدلې او ثواب له پلوه سره برابر گرځولي دي. 88 ....

اسلام بنځې ته درناوی ورکړی او بنځې یې د نارینه وو سیالانې وگرځولې او پر سړي یې له توان سره نفقه لازمه کړه؛ نو د لور نفقه یې پر پلار او د مور پر بالغ توان لرونکي زوی او مېرمنې پر مېړه واجبہ کړه. .... 91

مرگ د تل لپاره له منځه تلل نه دي بلکې هغه د عمل له کوره د بدلې کور ته تگ دی، مرگ جسد او روح دواړو ته رسیږي، د روح مرگ له بدن څخه بېلوالی دی، بیا د قیامت په ورځ له را پاڅېدلو وروسته بېرته ورته راستنېږي، او له مرگ وروسته روح بل هیڅ جسد ته نه انتقالیږي او نه په بل جسد کې ننوځي. .... 98

اسلام ایمان ته بلنه کوي د ایمان لویو اصولو ته چې هغه پر الله او د هغه پر پښتو ایمان دی، پر الهي کتابونو لکه د تورات، انجیل او زبور له تحریف مخکې پر هغو ایمان، پر قرآن ایمان، پر ټولو نبیانو او رسولانو علیهم السلام ایمان، او د هغوی پر ختم کونکي ایمان چې هغه د الله استازی محمد د نبیانو او رسولانو ختم کونکی دی، د آخرت په ورځ ایمان، او مور پوهېږو چې که د دنیا ژوند د هرڅه پای وي، نو ژوندون او شتون به له هر اړخه بې گټې و او په قضاء او قدر ایمان راوړل. .... 102

انبیاء علیهم السلام په هغه څه کې معصوم دي چې د الله له لوري یې رسوي او له هر هغه څه څخه معصوم دي چې له عقل سره په ټکر کې وي او یا یې سالم اخلاق ردوي، او نبیان د الله د امرونو په رسولو د هغه بندگانو ته مکلف دي، او نبیان د ربوبیت او الوهیت له ځانگړنو څخه هیڅ ځانگړنه نلري، بلکې هغوی د ټولو انسانانو غوندې انسانان دي چې الله تعالی هغوی ته خپل پیغامونه وحی کوي. .... 131

او اسلام یوازې د الله عبادت ته د لویو عبادتونو په اصولو سره بلنه کوي ..... 145  
او د اسلامي عباداتو تر ټولو لویه ځانگړنه داده چې طریقه، وختونه او شرطونه یې الله تعالی ټاکلي دي او رسول صلی الله علیه وسلم رسولي، او تر نن ورځې پورې هیڅ انسان د زیاتوالي او

- کموالي لاسوهنه پکې نه ده کړې، او ټولو نبیانو عليهم السلام دغو لویو عبادتونو ته بلنه کوله. 156 .....
- د اسلام رسول محمد چې د عبدالله زوی، د اسماعیل بن ابراهیم عليهم السلام له اولادې څخه دی په مکه کې په ۵۷۱ م کې زېږدېلی او هملته نبوت ورکړل شوی. 161 .....
- او د اسلام هغه شریعت چې د الله رسول محمد صلی الله علیه وسلم راوړی، هغه د الهي پیغامونو او رباني شریعتونو ختموونکی دی. 171 .....
- او الله تعالی له هغه اسلام پرته چې رسول محمد صلی الله علیه وسلم ورسره راغلی بل هېڅ دین نه مني؛ نو څوک چې له اسلام پرته بل دین ته غاړه ږدي هېڅکله به یې ترې قبول نه کړي. 176 .....
- قرآن کریم هغه کتاب دی چې الله خپل رسول محمد صلی الله علیه وسلم ته وحی کړی، او هغه د مخلوقاتو د پالونکي کلام دی. 179 .....
- او اسلام له مور او پلار سره په نېکۍ امر کوي که هغوی دواړه مسلمانان هم نه وي او د اولاد په اړه سپارښتنه کوي. 190 .....
- اسلام په وینا او کړنه کې که څه هم له دوښمن سره وي پر عدالت امر کوي. 200 .....
- او اسلام د بنو اخلاقو لکه رېښتینولۍ، د امانت ادا کولو، پاک لمنی، حیاء، شجاعت، قربانۍ، سخاوت، د اړ سره مرسته کولو، له بې وزله سره کمک کولو، وړي ته خواږه ورکولو، ښه گاونډیتوب، صله رحمۍ او پر څارویو مهربانۍ امر کوي. 210 .....
- اسلام د خوراک او څښاک پاک شیان حلال کړي دي او د زړه، بدن او کور پر پاکوالي یې امر کړی، له همدې امله یې نکاح حلاله کړې ده، لکه نبیانو عليهم السلام ته یې چې امر پرې کړی، چې هغوی پر هر پاک شي امر کړی دی. 222 .....
- اسلام د نارواو اصول لکه پر الله شرک او کفر کول، د بوتانو لمانځل، پرته له پوهې پر الله خبرې تړل، د اولادونو وژل، د محترم نفس وژل، په ځمکه کې فساد کول، کوډې، ښکاره او

- پټې بې حيايي، زنا او لواطت حرام كړي دي، او سود، د مردارې خوړل او د هغه څه خوړل يې حرام كړي دي چې د بوتانو او غلطو معبودانو لپاره ذبح كړل شوي وي، د خنزير غوښه او ټول پلټ او ناپاك شيان يې حرام كړي دي، د يتيم مال خوړل، په پيمانه او ټول كې كموالی او زياتوالی يې حرام كړي دي، د خپلويو پرې كول يې حرام كړي دي، او ټول نبیان عليهم السلام د دغو نارواوو پر حراموالي په يوه خوله دي. .... 226
- اسلام له بدو اخلاقو لکه درواغو، دوکې، غدر، خیانت، فریب، حسد او ناوړه چل، غلا، بغاوت او تېري څخه منعه كړې ده او له هر ډول پلټو اخلاقو يې منعه كړې ده. .... 237
- اسلام د هغو مالي راکړو ورکړو څخه منع کوي چې سود، ضرر، دوکه، ظلم، فریب وي پکې او يا د مصیبتونو او د ټولنو، قومونو او افرادو د عام ضرر لامل کېږي. .... 251
- اسلام د عقل د ساتنې او ټولو هغو شيانو د حراموالي لپاره راغلی چې عقل خرابوي. .... 258
- او د باطل دینونو پیروان چې کله پر هغه څه پوهه ونه لري چې ترمنځ يې ټکروي او يا هغه چارې چې عقلونه يې ردوي، نو بیا د دین پیروان دا گومان کوي چې دین له عقل څخه پورته دی او يا دا چې عقل لره د دین په پوهاوي او پر هغه د را چاپېرېدو کې هيڅ ځای نشته. .. 265
- اسلام صحیح علم ته لویه درجه ورکوي او له نفسي غوښتنې څخه خالي علمي بحث ته هڅونه کوي. .... 268
- او الله عمل نه قبلوي او نه په آخرت کې ثواب پرې ورکوي مگر له هغه چا څخه چې پر الله يې ايمان راوړی وي، د هغه پیروي يې كړې وي او د هغه رسولان عليهم الصلاة والسلام يې رېښتيني گڼلي وي. .... 275
- پرتله له شکه د ټولو الهي پیغامونو موخه دا ده چې حق دین د انسان مرتبه او چته كړي، نو هغه يوازې د الله بنده وي کوم چې د ټولو کائناتو پالونکی دی. .... 282
- الله په اسلام کې توبه روا كړې ده، توبه د انسان الله ته رجوع كول او گناه پرېښودل دي 288

په اسلام کې د انسان او الله تر منځ یوه نېغ په نېغه اړیکه وي، چې هیچا ته اړتیا نشته تر  
خو ستا او د الله تر منځ واسطه شي؛ نو اسلام موږ له دې څخه منع کوي چې له انسان څخه  
الله جوړ کړو او یا هغوی له الله سره په ربوبیت او الوهیت کې شریکان کړو. .... 293

د دغې رسالې په پای کې ..... 299